



# కార్మిక లోకం

మాసపత్రిక

సంచిక : 09

సంపుటి : 33

సెప్టెంబరు - 2019

రూ. 10/-



## కార్మిక పోరాటాలను

## ప్రజా పోరాటాలుగా మార్చాలి

### CIU కార్యకర్తలు







వివచియుసి, సివిచియు కార్మిక సదస్సు



ఎలక్ట్రిసిటీ ధర్నా



జివ విఎన్ఎల్ రాష్ట్ర ధర్నా



గోపాల మిత్రల ధర్నా



స్కూల్ స్వీపర్స్ చలో విజయవాడ



గ్రామపంచాయితీ ధర్నా



ఫీల్డ్ అసిస్టెంట్లు ధర్నా



మున్సిపల్ వర్కర్స్ ధర్నా



మిడ్డేమీల్ నిరాహారదీక్షలు



# కార్తిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 33  
సంచిక : 9  
విడి ప్రతి వెల : రూ. 10/-  
సం॥ చందా : రూ. 100/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8, 9
జాతీయం	11, 12
సినిమాయి కర్తవ్యాలు	13
కార్తిక సదస్సు	14, 15
బి.ఎస్.ఎస్. పరిరక్షణ	16, 17
మధ్యపేజీ కథనం	18, 19
ఎల్.ఐ.సి	20, 21
శ్రామిక మహిళ	22-25
ఉద్యమ వార్తలు	26-32
ఈ మాసం కథ	33
పుస్తక సమీక్ష	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌహర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

## సంపాదకీయం

### పీతనం బిశాగా భారత్ ఆర్థిక వ్యవస్థ

ప్రజాశ్రేయస్సు గురించి శ్రద్ధ వహించే ఏ ప్రభుత్వమైనా పేదరికం, శ్రామిక అంశాలపై ప్రత్యేక శ్రద్ధ చూపాలి. కానీ కేంద్రంలో రెండోసారి అధికారంలోకి వచ్చిన మోడీ కార్మికులు, రైతాంగాన్ని గాలికొదిలేసి కార్పొరేట్ల అనుకూల విధానాలను అనుసరిస్తున్నారు. మూడు దశాబ్దాలుగా మన పాలకులు అనుసరించిన సరళీకరణ ఆర్థిక విధానాల వలన మన ఆర్థిక వ్యవస్థ పతనం దశకు చేరుతున్నట్లు గణాంకాలు తెలుపుతున్నాయి. మాంద్యం ముప్పు ముంచుకొస్తోందని, భారత ఆర్థికాభివృద్ధి సూచీలన్నీ ప్రస్తుతం నేల చూపులు చూస్తున్నాయని నీతి అయోగ్ కూడా బహిరంగ ప్రకటన చేసింది.



మన పారిశ్రామికాభివృద్ధి వరుసగా మూడు త్రైమాసికంలో దిగజారింది. స్థూల జాతీయోత్పత్తి (జీడిపీ) వృద్ధిరేటు 2018-19 సంవత్సరం చివరి త్రైమాసికంలో కేవలం 5.8 శాతంగా ఉంది. కీలక రంగాల్లో పెరుగుదల రేటు 0.2 శాతానికి పడిపోయింది. గత యాభై నెలల్లో అభివృద్ధి రేటు ఇంత అత్యల్పంగా ఉండటం ఇదే మొదటిసారి. వస్తూత్పత్తి రంగానికి సంబంధించిన సకల పరిశ్రమల సామర్థ్యం వినియోగ శాతం సగటున 70 శాతానికి తక్కువగా ఉంది. డాలర్ రూపాయి మారకం రేటు ఆగస్టులో 3.4 శాతానికి తగ్గిపోయింది. ప్రైవేటు, ప్రభుత్వ పెట్టుబడులు రూ. 71,337 కోట్లకు తగ్గిపోయాయి.

కొనుగోలు శక్తి మున్నెన్నెడూ లేని విధంగా తగ్గిపోయింది. కార్ల అమ్మకాలు 23.3 శాతానికి, ద్విచక్రవాహనాలు 17.7 శాతం, ట్రాక్టర్స్ అమ్మకాలు 14.5 శాతం పడిపోయాయి. ఆటో మోబైల్ రంగం 2 లక్షల 30 వేల ఉద్యోగాలను, 286 డీలర్షిప్లను కోల్పోయాయి. ఆటో మోబైల్ ఫ్లాంట్ మూసివేతలు ప్రారంభమయ్యాయి. మారుతీ సుజుకీ కంపెనీ తాత్కాలిక ఉద్యోగులను భారీగా తొలగిస్తున్నట్లు ప్రకటించింది. తీవ్ర సంక్షోభ పరిస్థితుల్లో ఈ రంగంలో పరోక్షంగా 20 లక్షల నుండి ఉపాధి కోల్పోయారని ఆటోమోబైల్ పరిశ్రమల సమాఖ్య సియామ్ వెల్లడించింది.

ప్రభాత్ పట్నాయక్ వంటి శాస్త్రీయ దృక్పథం గల ఆర్థికవేత్తలు మాత్రమేగాక పెట్టుబడిదారీ ఆర్థికవేత్తలు కూడా దేశంలో ముదురుతున్న ఆర్థిక మాంద్యం పట్ల ఆందోళన వ్యక్తం చేశారు. 'మోడీ మేకిన్ ఇండియా' నినాదం దేశంలో ఉత్పత్తి పెంచకపోగా ఉద్యోగుల సంఖ్య గణనీయంగా తగ్గింది. రిజర్వ్ బ్యాంక్ మాజీ గవర్నర్ రఘురామరాజన్ ఆర్థిక పరిస్థితిపై ఆందోళన వెలిబుచ్చటమేగాక లేనిపోని ప్రగతిని చూపే బూటకపు లెక్కలు పొరపాటని గర్హించారు. దేశం బయట పరిస్థితులు కూడా మన ఆర్థిక వ్యవస్థకు అనుకూలంగా లేవు. మన ఎగుమతులకు పశ్చిమ దేశాలు ముఖ్యంగా ఆంక్షలు పెడుతున్నాయి.

మాంద్యం భారత ఆర్థిక వ్యవస్థను ఆవరిస్తోందని ఈ పరిణామాలన్నీ తెలుపుతున్నాయి. ఇంటా బయటా ఉన్న ఇటువంటి పరిస్థితుల్లో ప్రజల కొనుగోలు శక్తి పెంచే చర్యలు తీసుకోవడం ద్వారా మాత్రమే ఆర్థిక వ్యవస్థను తిరిగి గాడిలో పెట్టడం సాధ్యమవుతుంది. కానీ కేంద్రంలోని నరేంద్రమోడీ సర్కార్ దీనికి భిన్నంగా కార్పొరేట్లకు అనుకూల విధానాలు అవలంబిస్తోంది. లక్షల కోట్ల రూపాయల రాయితీలు ఇవ్వటమేగాక కార్మికులు పోరాడి సాధించుకున్న రక్షణ చట్టాలను కాలరాస్తోంది. ప్రభుత్వరంగ సంస్థలను ప్రైవేటీకరిస్తోంది. ఉపాధిహామీ పథకాన్ని అటకెక్కించింది. కనీస వేతనాలను భారీగా తగ్గించింది. ఈ చర్యల వలన మెజార్టీ ప్రజానీకం కొనుగోలు శక్తి మరింత పడిపోతోంది. దీని వలన దిగజారుతున్న ఆర్థిక వ్యవస్థ మరింత పతనమవుతుంది. అంతిమంగా వివిధ రూపాల్లో శ్రామిక వర్గంపై అదనపు భారం పడుతుంది. ఈ వినాశకర విధానాలకు ఐక్య ఉద్యమాల ద్వారా ప్రతిఘటించటమే కార్మిక వర్గం తక్షణ కర్తవ్యం.





QUIT INDIA (నాడు)	COME INDIA (నేడు)
ఇండియాను వదిలి వెళ్లండి	ఇండియాలోకి రండి
విదేశీ వస్తువుల బహిష్కరణ	విదేశీ పెట్టుబడులకు ఆహ్వాన ప్రభుత్వ గుండ్ల పైవేటికరణ



## దేశాన్ని ప్రేమించడం అంటే...

(1952 ఆగస్టు 8వ తేదీన రాజ్యసభలో చర్చ సందర్భంగా  
కా.పుచ్చలపల్లి సుందరయ్య ప్రసంగం నుండి...)

అజంతా ఎల్లోరా లాంటి అద్భుతాలను  
కలిగి ఉన్న దేశాన్ని ప్రేమిస్తాం !

దేశాన్ని ప్రేమించడం అంటే....  
మట్టిని మాత్రమే కాదు  
మనుషులను ప్రేమించడం.

సుందర తాజ్ మహల్ ను నిర్మించిన  
దేశాన్ని, దేశ ప్రజలను ప్రేమిస్తాం !

కాశ్మీరు నుండి కన్యాకుమారి వరకు  
వ్యాపించి ఉన్న దేశాన్ని ప్రేమిస్తాం !

వాల్మీకి, కాళిదాసి, తులసీదాసి  
కబీర్, వేమన, నన్నయ్య లాంటి  
గొప్ప కవులకు జన్మనిచ్చిన దేశాన్ని ప్రేమిస్తాం !

అయిదు వేల సంవత్సరాలకు పైగా  
మహాత్మ్యత నాగరికతను సృష్టించిన  
ప్రజలను అమితంగా ప్రేమిస్తాం !

దేశాన్ని ప్రేమించడమంటే  
ప్రజలను ప్రేమించడమే....!  
అది చేయడానికి మేమెప్పుడూ  
సర్వదా సిద్ధమే !

కకలకు ఇన్న సంస్కృతులకు  
నిలయమైన మా దేశాన్ని ప్రేమిస్తాం !

(సుందరయ్య రచనల సంకలనం నుండి)

## కాశ్మీర్ కన్నీటి పాట

కల్లోలం లేని కలబ్బి  
తుపాకీ లేని ఉదయాల్ని హామీ ఇచ్చి  
పల్లెట్ గన్లతో పహారా కాస్తున్నారు  
మడులే మనుగడ అయ్యి  
మట్టిని నమ్ముకు బతుకుతున్న  
కుంకుమ నేలకు కసాయ నేతలు  
ఖరీదు కన్ఫార్ట్ చేశారు

శాంతి శిఖరంపై  
స్టార్ హోటళ్లు వెలుస్తాయి  
ఇక జనం ఒంటి చేత్తో అడుక్కోవడం  
పాత్రికడుపును అమ్ముకోవడం  
అలవాటు చేసుకోవాలి!


ఇక ఆ మట్టికి భలే గిరాకీ  
కాంతిపుంజుమై మెలిసే  
హిమశిఖరపు ఇసుకరేవులకు  
భలే గిరాకీ!

ఆకలిగొన్న డాలర్ డేగ  
లడక్ పై వాలిపోతుంది  
అక్కడివాడు పరాయివాడు అవుతాడు  
ఎప్పుడో మొదలైన కన్నీటి పాట  
శృతి పెంచుకొని  
విషాదగీతమాలపిస్తుంది  
ఉన్నాడం... ఉగ్రవాదం  
ఒకే ధ్వనితో వికటాట్టహాసం చేస్తూ  
క్రూర విహారం చేస్తుంటాయి

పచ్చని లోయలో... తెల్లటి హిమంపై  
కార్పొరేట్ గెడ్డలు వాలిపోతాయి  
రిలయ్ ఎస్టేట్ల తోడేళ్ల గుంపు  
ఆరగింపుకు రెడీ అయిపోతోంది!

రేపటి చరిత్ర లిఖించేందుకు  
దేశం లేని దేశాల్లో అలజడి  
మొదలవుతుంది!





## డాక్టర్... డాక్టర్...

### రోగనిరోధానికి ప్రకృతి వరాలు

అమ్మవడి లాంటి ప్రకృతిలో మనిషికి కావలసిన వస్తువులన్నీ లభ్యమవుతాయి. నేటి రోజుల్లో జీవన ప్రమాణం క్రమంగా తగ్గుతూ వస్తోంది. దీనికి కారణం ఆహారం. మన పెద్దలు ఔషధాలతో కూడిన ఆహారాన్ని తీసుకునేవారు, దానికి తగ్గ శ్రమ చేసేవారు. దీంతో సమస్యలు తలెత్తేవి కావు. ఒక వేళ ఏదైనా అనారోగ్యం తలెత్తినా ఇంట్లోనే చిన్న చిన్న చిట్కాలతో సమస్యను తగ్గించుకునేవారు. కానీ నేడు ప్రజలు ఏ చిన్న అనారోగ్యం వచ్చినా పెద్ద ఆసుపత్రికి వెళ్లి, రూ.వేలకు వేలు వెచ్చించి ఖరీదైన మందులు, యాంటీ బయాటిక్స్ తీసుకుంటున్నారు. దీని వల్ల వ్యాధి నయం కావడం కన్నా లేని రోగాలు వస్తున్నాయి.

జబ్బు చేయడానికి ప్రధాన కారణం రోగనిరోధక శక్తి తగ్గడం. నిజానికి శరీరంలో తగినంత రోగనిరోధక శక్తి ఉంటే అనారోగ్యం దరి చేరదు. ప్రకృతి ఇచ్చిన సంపదలో అనేక రకాల ఔషధాలున్నాయి. ఇవి రోగనిరోధక శక్తిని పెంచి అనారోగ్యాన్ని దూరం చేయడంలో సహకరిస్తాయి.

**వెల్లుల్లి:** వెల్లుల్లిని నిత్యం క్రమం తప్పకుండా తీసుకుంటే రోగనిరోధక శక్తి పెరుగుతుంది. శరీరానికి కావలసిన తెల్లరక్తకణాలను పెంచడానికి తోడ్పడుతుంది. వైరస్ వ్యాధులను దరి చేరనివ్వదు.

ఇంతకు ముందు పెద్దవాళ్లు ప్రసవానంతరం తల్లికి వెల్లుల్లి కారం, నెయ్యితో నెల రోజులు పాటు ఆహారంగా పెట్టేవారు. ఇలా చేయడం వల్ల శరీరంలో రక్తం శాతం పెరిగి బిడ్డకు సమృద్ధిగా పాలు ఉంటాయని, బాలింత పేగు పూడుతుందని భావించేవారు. నేడు

అత్యధికులు ఎదుర్కొనే సమస్యల్లో ఒకటి గ్యాస్ ట్రబుల్. ఈ సమస్యను తాళలేక ఉదయం లేవగానే పరగడుపున గ్యాస్ ట్యాబ్లెట్ వేయడం వారికి రోజు గడవనట్లుగా అయిపోయింది. ఇలా ఇబ్బందిపడుతున్న వారు వెల్లుల్లి పచ్చి ముక్కలను నమిలితే సమస్య మరింత జరిలం కాకముందే తగ్గుతుంది. లేదా వెల్లుల్లితో సూప్ తయారు చేసుకొని తీసుకోవడం బెటర్. నిజానికి మీరు తీసుకునే


గ్యాస్ మెడిసిన్లో కూడా వెల్లుల్లి ఉంటుంది.

**పెద్ద ఉల్లిపాయ:** ఉల్లిపాయను కోసేప్పుడు వాటి పొగరుకు కళ్లవెంట నీరు వస్తుందని చాలా మంది కోయరు. నిజానికి ఉల్లిపాయ కోసే సమయంలో వచ్చే నీటి వల్ల కంటిలోని మలినాలు తొలిగి కళ్లు శుభ్రపడతాయి. కంటి చూపు మెరుగవుతుంది. ఉల్లిలో అనేక రకాల రోగ నిరోధక ఔషధ గుణాలున్నాయి. ఉల్లిపాయ తినడం వల్ల రోగనిరోధక శక్తి పెరుగుతుంది. తల, గుండె వంటి ప్రాంతాల్లో ప్రమాదకర పదార్థాలు పేరుకోకుండా చూస్తుంది. ఉల్లిపాయను పెరుగన్నంతో కలిపి తీసుకుంటే వడదెబ్బ తగలదు. రోజూ ఉల్లి పాయను తీసుకుంటే జలుబు, ప్లూ కారక బాక్టీరియా దరి చేరదు. మంచి నిద్రను కోరుకునే వారికి ఉల్లిపాయ మంచి ఔషధం.

**అల్లం:** అల్లం రోగనిరోధక శక్తిని పెంపొందించి వాంతి, వికారం, తలనొప్పి, జలుబు వంటి వాటి నుంచి తక్షణ ఉపశమనాన్ని కలిగిస్తుంది. రక్త ప్రసరణను క్రమబద్ధీకరిస్తుంది. అల్లాన్ని నేరుగా కాక పాలు, కాఫీ, టీ వంటి పానీయాల్లో కలిపి తీసుకోవడం మంచిది. దీని వల్ల జీర్ణ వ్యవస్థ చురుగ్గా పనిచేస్తుంది. చిన్న పిల్లలకు అల్లం రసంలో నిమ్మరసం కలిపి ఇస్తే ఆకలివేస్తుంది. అజీర్తి సమస్య నుంచి విముక్తి కలిగిస్తుంది.

**పుట్ట గొడుగులు:** పుట్ట గొడుగులు అంటే తెలియనివారెవ్వరూ ఉండరు. ఇంతకు ముందు ఏ మాత్రం చినుకుపడ్డా చెట్ల మొదల్లోనూ, దిబ్బల్లో చిన్న చిన్న తెల్లని పుట్ట గొడుగులు మొలుస్తుండేవి. వాటిని ఆహారంగా ఉపయోగించేవారు. వీటిలో రోగనిరోధక శక్తి పెంచే గుణాలున్నాయి. ఇది శరీరంలో తెల్ల రక్తకణాలను పెంచుతుంది. శరీరాన్ని ఉత్సాహంగా ఉంచేందుకు దోహద పడుతుంది. నిత్యం క్రమం తప్పకుండా పుట్ట గొడుగులు తీసుకుంటే సాధారణ వైరస్ వల్ల వచ్చే జబ్బులను నియంత్రించవచ్చు. అయితే నేడు ప్రకృతి సిద్ధమైన పుట్ట గొడుగులు అంతరించి సేంద్రీయంగా పెంచే పుట్ట గొడుగులు వచ్చాయి. వీటిని వారానికి రెండు నుంచి మూడు రోజులు మాత్రమే తగిన మోతాదులో తీసుకోవాలి.

మన వంటింటిలో ఆవాలు, జీలకర్ర, మెంతులు, ఇంగువ, మిరియాలు వంటి సుగంధ ద్రవ్యాలు చాలానే ఉన్నాయి. ఇవన్నీ కూడా రకరకాల సమస్యలను తగ్గించడంలో సహాయపడతాయి. శారీరక ఆరోగ్యాన్ని కలుగ చేస్తాయి.





## వినిమయ ధరల సూచిక (బేస్ 2001=100) 2018

సెంటర్ సిరీస్	ఏప్రిల్	మే	జూన్	జూలై
ఆల్ ఇండియా	312	314	316	319
గుంటూరు	288	293	297	295
విశాఖపట్నం	291	293	297	299
విజయవాడ	293	293	301	303
హైదరాబాద్	260	262	270	270
రాష్ట్ర సిరీస్	ఫిబ్రవరి	మార్చి	ఏప్రిల్	మే
విజయనగరం	315	316	318	320
రాజమండ్రి	318	319	321	322
జగ్గయ్యపేట	335	336	338	342
తిరుపతి	307	308	310	311
ఏ.పి	305	305	307	309

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి,  
దుర్గాపురం, విజయవాడ-520003.

ఫోన్ : 9490098022, 9346569300

e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

**9346569300, 9490098022**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

**Karmika Lokam A/c No. : 448802010000833**

(IFSC : UBIN0534641), Governorpet Branch, Vijayawada.

### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అడ్రెస్‌కు పంపించ మనవి.

- ఎడిటర్

## మోడీ పాలనలో... అచ్చేదిన ఎవరికి...?



ఒక్క సంవత్సరంలో  
4.5కోట్లు పెరిగిన  
అమిత్ షా ఆస్తి



5సంవత్సరాల్లో 16రెట్లు పెరిగిన  
అమిత్ షా బార్య ఆస్తి



5సంవత్సరాల్లో 16,000రెట్లు  
పెరిగిన అమిత్ షా కొడుకు ఆస్తి

**అచ్చేదిన.. అమిత్ షా కుటుంబానికి....!**



**రిజర్వ్ బ్యాంక్ మిగులు నిధులు  
1.76లక్షల కొట్ల లాగేసుకున్న  
మోడీ ప్రభుత్వం**

**అర్థికవేత్త కాని ఒక బ్యూరోక్రాట్ శక్తి కాంత దాస్ ను**



# కార్మిక పోరాటాలను ప్రజా పోరాటాలుగా మార్చాలి

సిఐటియు కొన్సిల్ పిలుపు

సీహెచ్. నర్సింగరావు

సిఐటియు జాతీయ జనరల్ కొన్సిల్ సమావేశం కర్నాటకలోని హస్సన్ లో ఆగస్టు 7వ తేదీ నుండి 10వ తేదీ వరకు నాలుగు రోజులపాటు జయప్రదంగా జరిగింది. 7వ తేదీ ఉదయం 10 గంటలకు అధ్యక్షురాలు కా. హేమలత సిఐటియు పతాకావిష్కరణతో కార్యక్రమం ప్రారంభమైంది. కాశ్మీర్ సమస్యపై మొదటి

బీజేపీ కార్మికులపై ప్రారంభించిన తీవ్రమైన దాడిపట్ల కొన్సిల్లో చర్చ తీవ్రంగా సాగింది. లోక్ సభ ఎన్నికల్లో కార్మిక వ్యతిరేకమైన బీజేపీ ఎన్నిక కావడం ఆందోళన కలిగించే అంశం. పారిశ్రామిక ప్రాంతాల్లో కూడా బీజేపీ అత్యంత మెజార్టీతో నెగ్గడానికి కార్మికుల్లో రాజకీయ చైతన్య లోపమే ప్రధాన కారణం. కార్మికులకు రాజకీయ


దేశాల్లో కార్మికవర్గం హక్కులు సాధించడానికి నిరంతరం పోరాటాలు సాగిస్తోంది. వారి హక్కులు కాపాడుకుంటున్నారు. పోరాటాలు లేని దగ్గర కార్మికులు అధ్వాన్న పరిస్థితులు ఎదుర్కోవలసి వస్తోంది.

కార్మికవర్గానికి పెట్టుబడిదారీ వర్గం వ్యతిరేకం. పెట్టుబడిదారీ వర్గాన్ని బలపర్చే బీజేపీని ఓడించడం అనివార్యం. కార్మికుల్లో పోరాటాలను మరింతగా ఉధృతం చేయాలి. కార్మిక పోరాటాలను ప్రజా పోరాటాలుగా మార్చాలి. ప్రజల మద్దతు లేకుండా కార్మికుల ఉద్యమాలు జయప్రదం కావడం కష్టతరం అని ప్రధాన కార్యదర్శి తన ప్రసంగంలో తెలిపారు.

కేంద్ర ప్రభుత్వం రక్షణ, రైల్వే లాంటి కీలక రంగాలను ప్రైవేటీకరించాలని చేయాలని నిర్ణయించింది. భారత రాజ్యాంగం ప్రకారం కీలక రంగాలను కేంద్ర ప్రభుత్వమే నిర్వహించాలి. భారత దేశంలోని అతి పెద్ద ప్రభుత్వ రంగాలైన రక్షణ, రైల్వేలను కార్పొరేట్లకు అప్పగించడానికే ప్రైవేటీకరణ విధానాలను కేంద్ర ప్రభుత్వం చేపట్టింది.

భారత దేశంలోని అత్యంత విలువైన కేంద్ర ప్రభుత్వ రంగ సంస్థలన్నింటిలో 2019-20 కాలంలో రూ. 1.05 లక్షల కోట్ల వాటాలు అమ్మా లని నిర్ణయించింది. భారత దేశంలోని సముద్ర ప్రాంతంలో ఉన్న ఆయిల్ నిక్షేపాలను వెలికి తీసే లక్ష్యంతో ఓఎన్ జీసీ ఏర్పాటైంది. రూ. లక్ష కోట్ల పైన ఆర్థిక నిల్వలు ఉన్న ఈ సంస్థను కూడా విదేశీ ప్రయివేట్ కంపెనీలకు బీజేపీ ప్రభుత్వం కట్టబెట్టబోతోంది.

స్వదేశీ జాగరణ మంచ్ పేరుతో



సమావేశం ప్రారంభంలో ప్రధాన కార్యదర్శి కా. తపన్ సేన్ తీర్మానం ప్రవేశపెట్టారు.

9వ తేదీ కాశ్మీర్ లో సీపీఐ (ఎం) ప్రధాన కార్యదర్శి కా. సీతారాం ఏచూరి, సీపీఐ ప్రధాన కార్యదర్శి కా. రాజా అరెస్టుకు నిరసనగా జడివానను సైతం లెక్క జేయకుండా సభ్యులు ర్యాలీ నిర్వహించారు. హస్సన్ ప్రాంతంలో 7వ తేదీ నుండి 9వ తేదీ వరకు రాత్రింబవళ్లు వర్షం కురుస్తున్నా సమావేశాలను పట్టుదలగా, క్రమశిక్షణగా నిర్వహించారు. 10వ తేదీ జరగవలసిన భారీ ర్యాలీ, సభ వర్షం వల్ల వాయిదా పడ్డాయి.

రెండోసారి బ్రూట్ మెజార్టీతో నెగ్గిన

చైతన్యం కల్పించడానికి సిఐటియు నాయకత్వం నిరంతరం కృషి చేయవలసిన అవసరాన్ని తెలియజేస్తున్నదని హేమలత పేర్కొన్నారు.

ప్రపంచంలో ఆర్థిక సంక్షోభం పెరుగుతున్నదనేందుకు ఆటోమొబైల్ రంగంలో మన దేశంలో ఇప్పటికే 3.5 లక్షల మంది కార్మికుల తొలగింపు సంకేతమని ప్రభుత్వాలు ఆశించినట్లుగా పెట్టుబడులు రావడం లేదని, ప్రజల కొనుగోలు శక్తి తక్కువగా ఉండడమే దీనికి కారణమని, దీనికి భిన్నంగా పెట్టుబడిదారులు ఉద్బోధించిన 'ట్రీక్విల్ డౌన్ సిద్ధాంతం' తప్పు అని రుజువైంది. అనేక



స్వదేశీ జపం చేయడం, 200 అడుగుల జాతీయ జెండాలు ఎగరవేసి దేశభక్తిని పైకి ప్రదర్శించి విదేశీ కార్పొరేట్లకు దేశాన్ని కట్టబెట్టడం బీజేపీ దుర్మార్గ లక్ష్యం. ఈ రాజకీయ విషయాలను ప్రజలు అర్థం చేసుకునేంత వరకూ ప్రజలను బీజేపీ మోసం చేస్తూనే ఉంది. ప్రజల్లో రాజకీయ ప్రచారం సిఐటియు అన్ని స్థాయిల్లో విస్తృతంగా కొనసాగించాలని ప్రధాన కార్యదర్శి తపన్ సేన్ పిలుపునిచ్చారు.

నూతన విద్యా విధానం పేరుతో చిన్న పిల్లల సంరక్షణ కూడా ప్రాథమిక పాఠశాలలే నిర్వహించాలనే విధానాన్ని బీజేపీ ప్రభుత్వం ప్రకటించింది. ఇది ఆచరణలో అమలు అసాధ్యం. స్కీం కార్మికుల ద్వారా ప్రజలకు అత్యంత అందుబాటులో మారుమూల ప్రాంతాల్లో కూడా ఏర్పడిన అంగన్ వాడీ కేంద్రాలను లేకుండా చేయడం బీజేపీ అసలు లక్ష్యం. దీనివల్ల స్కీం కార్మికులపై తీవ్రమైన శ్రద్ధావం ఉంటుంది. 4 లేబర్ కోడ్లు తీయబడినదం ద్వారా.. కార్మికులు సంఘాలు ఏర్పాటు చేసుకోవడం, సమ్మె హక్కు, సంప్రదింపుల ద్వారా ఒప్పందాలు చేసుకునే హక్కులు కోల్పోతారు. నేడున్న కార్మిక చట్టాలు బ్రిటీష్ కాలం ముందు నుండి పోరాడి సాధించుకున్నవే.

ఈ పార్లమెంటు సమావేశాల్లో వేతనాలు కోడ్ ఆమోదించారు. మిగిలిన లేబర్ కోడ్లను కూడా ప్రవేశపెట్టాలని బీజేపీ పట్టుదలగా ఉంది. ఇది కార్పొరేట్ కంపెనీలకు ఊడిగం చేసి కార్మికులను చౌకగా మార్చాలనే ఏకైక లక్ష్యం తప్ప ఊరొకటి కాదు. మోటారు చట్టాన్ని కేంద్ర ప్రభుత్వం మార్చింది. మోటారు కార్మికులపై విపరీతమైన జరిమానాలు, పన్నులు పెంచనుంది. ఇటీవల సమాచార చట్టంతో సహా పార్లమెంటులో ఆమోదించిన బిల్లులన్నీ ప్రజా వ్యతిరేకమైనవే.

ప్రధాన కార్యదర్శి రిపోర్టుపై వివిధ రాష్ట్రాలు, వివిధ రంగాల నుండి 74 మంది కమిటీ సభ్యులు ప్రసంగించారు. ప్రజాతంత్ర పని విధానం సిఐటియు విధానం గొప్పతనం ఇటువంటి చర్చ లేనని, అనేక విలువైన సలహాలు ఈ చర్చల్లో వచ్చాయని ప్రధాన కార్యదర్శి అభినందించారు. దేశవ్యాపితంగా జరుగుతున్న సమరశీల పోరాటాలు కొనసాగించాలని కోరారు. కార్మిక పోరాటాలను మూస పద్ధతిలో చేయడం మానాలి.

నూతన పద్ధతులను అవలంబించాలి. కర్నాటక లోని భద్రావతి స్టీల్ కర్మాగారం ప్రైవేటీకరణకు వ్యతిరేకంగా భద్రావతి స్టీల్ ప్రాంతంలోని స్కాళ్లు, కాలేజీల విద్యార్థులు వేలాది మంది 24 గంటల ధర్నా స్ఫూర్తి దాయకం. కార్మిక ఐక్య పోరాటాలకు సిఐటియు అత్యంత ప్రాధాన్యతనిస్తుంది. కనీస వేతనాల కోసం సిఐటియు ఢిల్లీ కమిటీ ఆధ్వర్యంలో జరుగుతున్న పోరాటాలను ఉదహరించారు.

ఒకవైపున కార్మిక పోరాటాలు నిర్వహిస్తూనే కనీస వేతనం నెలకు రూ.14,500/- చెల్లించాలని కనీస వేతనాల బోర్డు నిర్ణయం అమలు జరిగేందుకు ఢిల్లీ సిఐటియు రాష్ట్రకమిటీ ఆధ్వర్యంలో సుప్రీం కోర్టులో పోరాడు తున్నారు. అనేక రాష్ట్రాల్లో జరుగుతున్న ఇటువంటి పోరాటాలను సమావేశం అభినందించింది. కింది కర్తవ్యాలను ఏకగ్రీవంగా ఆమోదించింది.

#### కర్తవ్యాలు :

(1) మరో స్వాతంత్ర్య పోరాట సమరానికి కార్మికవర్గం సిద్ధం కావాలనే నినాదంతో ఆగష్టు 14వ తేదీన 'జనజాగరణ' జరపాలని కౌన్సిల్ పిలుపునిచ్చింది. కార్మికవర్గం దేశభక్తిని ఎల్లెడలా చాటాలని సమావేశం కోరింది.

(2) ఆగష్టు 20 నుండి సెప్టెంబర్ 19 వరకు నెల రోజులు రక్షణ రంగంలోని ఆర్డినెన్స్ ఫ్యాక్టరీ కార్మికుల దేశవ్యాపిత సమ్మెకు సంపూర్ణ మద్దతు ప్రకటించాలని సిఐటియు ఉపాధ్యక్షులు కా|| బాసుదేవ్ ఆచార్య ప్రవేశపెట్టిన తీర్మానాన్ని సమావేశం ఏకగ్రీవంగా ఆమోదించింది.

(3) కార్మిక చట్టాలకు వ్యతిరేకంగా దేశవ్యాపితంగా ట్రేడ్ యూనియన్ల ఐక్య పోరాట కమిటీల పిలుపులను జయప్రదం చేయాలి.

(4) ప్రభుత్వ రంగ ప్రైవేటీకరణకు వ్యతిరేకంగా స్టీల్, ఆయిల్, బీఎస్ఎన్ఎల్, డిఫెన్స్, రైల్వే, స్టీల్ వగైరా పరిశ్రమల్లో వివిధ రూపాల్లో జరుగుతున్న పోరాటాల్లో సిఐటియు చురుగ్గా పాల్గొనాలని పిలుపు నిచ్చింది.

(5) ఆటోమొబైల్ పరిశ్రమలో వచ్చిన సంక్షోభం వల్ల లక్షలాది మంది కార్మికులను పని నుండి తొలగిస్తున్నారు. వారి ఉపాధిని కాపాడేందుకు స్థానికంగా అన్నిచోట్లా సిఐటియు చొరవ తీసుకోవాలని నిర్ణయించారు.

(6) సిఐటియు జాతీయ మహా సభలను చెన్నైలో 2020 జనవరి 23 నుండి 26 వరకు నిర్వహించాలని నిర్ణయించారు. మహాసభ ప్రాంగణాలకు మహ్మద్ అమీన్, సుకౌమల్ సేన్, సింగారవేలు చెట్టియార్ల పేర్లు పెట్టాలని తీర్మానించారు.

(7) 50 సంవత్సరాల సిఐటియు స్వర్ణోత్సవ సభల ముగింపు 2020 మే 30వ తేదీన కలకత్తాలో జరపాలని సమావేశం తీర్మానించింది.

(8) సెప్టెంబర్ 5వ తేదీన రైతాంగ సంఘీభావ పోరాటాన్ని జయప్రదం చేయాలని కౌన్సిల్ నిర్ణయించింది.

= = =



ఉద్యమాలు, విప్లవాలు:

# రాజకీయ 'సాధనం' ఆవశ్యకత

- మార్తా హార్వేకర్

21వ శతాబ్దం అంతటా అనేక దేశాల్లో ప్రజా ఉద్యమాలు వెల్లువెత్తాయి. అర్జెంటీనా, బొలీవియా తదితర లాటిన్ అమెరికా దేశాల్లో వివిధ సామాజిక శక్తులు పెద్ద ఎత్తున ఉద్యమాల్లోకి రావడం మన చూశాం. ఈ ఉద్యమాల్లో ప్రజల భాగస్వామ్యం అభినందనీయమే, కానీ ఇంత పెద్ద ప్రజా ఉద్యమాలూ అక్కడి పాలకవర్గాలను ఓటమిపాలేయలేకపోయాయి.

గ్రామీణ-పట్టణ పేదలు, కష్టజీవులు, అణగారిన ప్రజానీకం పక్కా ప్రణాళిక లేకపోయినా ఉవ్వెత్తున కదిలారు. హైవేలనూ, పట్టణాలనూ, శివారు ప్రాంతాలనూ దిగ్బంధించారు. పాపులు ధ్వంసం చేశారు. పార్లమెంటులను ముట్టడించారు. వేలూ, లక్షల మంది పాల్గొన్న ఈ ఉద్యమాలు పరిమాణంలోగానీ, పోరాట తీవ్రతలోగానీ సామాజిక విప్లవాలను తీసుకురాదగ్గవే. అయితే ఈ ఉద్యమాలు వరుసవారిగా ఒకరి తర్వాత ఒకరుగా దేశాధ్యక్షులయితే రాజీనామాలు చేసేలా ఒత్తిడి చెయ్యగలిగాయి. కానీ పాలకవర్గాల నుండి అధికారం ఊడబెరుక్కుని విప్లవాత్మకమైన సామాజిక మార్పు సాధించే దిశగా అడుగువెయ్యలేకపోయాయి.

విజయవంతమైన విప్లవాల చరిత్రను మనం తరచి చూస్తే ఒక్క విషయం మాత్రం స్పష్టమవుతుంది. వివిధ సామాజిక శక్తులు ఉద్యమిస్తున్న తరుణంలో అలాంటి శక్తులన్నింటినీ ఏకం చేసి, ఒక ఉమ్మడి లక్ష్యం వైపు, జాతీయ ప్రత్యామ్నాయం వైపు నడిపించగలిగే రాజకీయ సాధనం (పార్టీ) అవసరం అవుతుంది. అది కూడా కార్మిక పార్టీ అయి ఉంటే బలాబలాల పొందికలో మార్పులు తీసుకువచ్చే వ్యూహాలతో ఉద్యమాలను విజయవంతమైన విప్లవాలుగా నడిపించిన అనుభవాలు, చరిత్ర మన ముందున్నాయి. నిర్దిష్ట పరిస్థితుల్లో నిర్దిష్టంగా ఎత్తుగడలు వెయ్యడం ద్వారా శత్రువు బలహీనంగా ఉన్నచోట దెబ్బకొట్టి తిరుగులేని విధంగా

పాలక శక్తుల మీద పై చేయి సాధించడానికి వీలయ్యింది. విప్లవం జయప్రదం కావడానికి ప్రజల భాగస్వామ్యం ఎంత అవసరమో వారిని నడిపించే కార్మికవర్గ పార్టీ కూడా అంతే అవసరం.

అలాంటి కార్మికవర్గ పార్టీ నాయకత్వం ఉంటే ఉద్యమాలు రగిలించిన వేడిని సరైన సమయంలో, సరైన రీతిలో గొప్ప భౌతిక శక్తిగా మార్చే వీలుంటుంది.

కాబట్టి పోరాటాలూ, ప్రతి ఘటనోద్యమాలూ సమాజంలో ఆశించిన మౌలిక మార్పులు తీసుకురావాలంటే వాటికి క్రియాశీలమైన రాజకీయ కార్యాచరణ తోడవ్వాలి. సామాజిక మార్పును సాధించే శక్తుల మధ్య చీలికలు రాకుండా, వారిని ఏకోన్ముఖంగా నిలబెట్టి ఉద్యమాలను ప్రజా విప్లవ తిరుగుబాట్లుగా నడిపించడానికి కార్మికవర్గ పార్టీ నాయకత్వం ఆవశ్యంగా ఉండి తీరాలి. ప్రజల మధ్య అనేక వైరుధ్యాలు ఉన్నప్పటికీ వారందరికీ ఉమ్మడి శుత్రువు ఒక్కరే అన్న చైతన్యం ఇవ్వగలగాలి. అప్పుడే పోరాటాలు బలపడతాయి. అప్పటిదాకా పోరాటాలకు వెలుపల ఉన్న ఇతరతర శక్తులనూ పోరాట మార్గంలోకి రాబట్టగలుగుతుంది. రాజకీయ పరిస్థితులను నిర్దిష్టంగా విశ్లేషించడం, పోరాట శక్తుల మధ్య ఐక్యత నిలిపి ఉంచడం ఒక్క కార్మికవర్గ పార్టీకి మాత్రమే సాధ్యం.

ఇంతటి ప్రాధాన్యత కలిగిన కార్మికవర్గ పార్టీ ఆవశ్యకతను చర్చించడానికి లాటిన్ అమెరికా దేశాల్లో ఒకలాంటి జంకు కనబడుతోంది. కార్మికవర్గ పార్టీ అనగానే రకరకాల సందేహాలు ముసురుకుంటున్నాయి. కార్మిక వర్గ పార్టీ ప్రజాస్వామికంగా పనిచెయ్యదు, నియంతృత్వ ధోరణులు ఉంటాయి, నిర్ణయాలు పై నుండి రుద్దబడతాయి అనే అనుమానాలు జాస్తి. (ఇదంతా పొరుగున ఉన్న అమెరికా వందేళ్లుగా కమ్యూనిస్టు వ్యతిరేక ప్రచారంలో భాగంగా విషం చిమ్ముతున్న

పర్యవసానం)

అయితే ఇలాంటి సందేహాలు, భయాలూ వస్తుగతమైనవి (సబ్జెక్టివ్). ఆశయ సాధనలో ఇవి ఆటంకంగా మారకూడదు. అందుకే నేను కార్మికవర్గ పార్టీ అన్నమాట నేరుగా ఉపయోగించకుండా 'రాజకీయ సాధనం' అవసరం అని ముందుగా చెప్పింది. అలాంటి సాధనాన్ని వర్తమాన పరిస్థితులకు అనుగుణంగా మనమే నిర్మించుకుందాం.

అవసరమని నేను నొక్కి చెబుతున్న రాజకీయ సాధనమంటే స్థానిక సంస్థలలోనో, పార్లమెంటు ఎన్నికలలోనో పాలకశక్తులను ఓడించి విజయం సాధించి, చట్టాలు చేసే ప్రత్యామ్నాయ రాజకీయ పార్టీ అనే అర్థంలో కుదించి చూడొద్దు దయచేసి. రాజకీయాలు అన్నా, రాజకీయ పార్టీలన్నా ఎన్నికలలో, గెలుపు ఓటములకే పరిమితం చేసి చూశే ప్రాస్పెక్టివిని వదులుకోవాలి ముఖ్యంగా వామపక్ష పార్టీలు. ఎన్నికల ప్రక్రియలో ప్రజా సమస్యలు, ప్రజా పోరాటాలు పూర్తి ప్రతిఫలిస్తాయనే ఆశలు పెట్టుకోవద్దు. రాజకీయాలంటే ముఖ్యంగా వామపక్ష పార్టీలు అనుసరించాల్సిన రాజకీయాలంటే అసాధ్యాన్ని సుసాధ్యం చేసే కళ.

ఇదేదో ఐచ్ఛిక ప్రకటన కాదు. ఉదాత్త ఆశయాల జపం అంతకన్నా కాకూడదు. రాజకీయాలంటే సామాజిక-రాజకీయ శక్తుల బలాబలాల పొందికలో ప్రజా బాహుళ్య ఉద్యమాలకు అనువైన రీతిలో మార్పులు తీసుకురావడం, ప్రస్తుతానికి అసాధ్యంగా కనిపించే విప్లవ సాధనను సమీప భవిష్యత్తులో సుసాధ్యంగా మలుచుకోవడం. వామపక్ష రాజకీయాల లక్ష్యమంటే ఇదీ.

రాజకీయాలంటే పోరాట శక్తుల్ని నిర్మాణం. సామాజిక శక్తులను కూడగట్టకుండా బలమైన రాజకీయ శక్తిని నిర్మించడం అసాధ్యం. కాబట్టి పార్టీ నిర్మాణానికి ఎంత శ్రద్ధ పెడతామో, సామాజిక శక్తుల నిర్మాణానికి అంత ప్రాధాన్యత ఇవ్వాలి.



# కాషాయ కుట్రలో కాశ్మీరం

- మామిడి కోదండరావు

జమ్మూ కాశ్మీరు విషయంలో ఇటీవల కేంద్ర ప్రభుత్వం తీసుకున్న వైఖరి దీర్ఘకాలంలో ఎటువంటి విషమ పరిస్థితులకు దారి తీస్తాయో అని చరిత్రకారులు ఆందోళన పడుతున్నారు. ఈ పరిణామాలను ఆసక్తితో ఎదురుచూస్తున్న అంతర్జాతీయ సమాజం తమదేశ పౌరులను, కాశ్మీరు సందర్శించ వద్దని అప్రమత్తం చేస్తున్నాయి.

జమ్మూ కాశ్మీరు స్వతంత్ర ప్రతిపత్తిని, ప్రత్యేక హోదాని రద్దుపర్చే అంశంపై వివిధ రాజకీయ పార్టీలతోనూ, ప్రజాస్వామిక వాదుల్లోనూ ఆ ప్రాంతంలోని ప్రజానీకంతోనూ విస్తృతమైన చర్చ జరపకుండా, రాష్ట్రాన్ని అదుపులోకి తీసుకొని, ఉద్భిక్త వాతావరణాన్ని దేశమంతా వ్యాపించజేయడం మోడీ నియంతృత్వ ధోరణికి నిదర్శనం. ఒకే దేశం, ఒకే తాజ్యాంగమంటూ మతోన్మాద భావజాలాన్ని ప్రజల భావజాలంగా మార్చడంలో తలమునకలైన మోడీ సర్కారుకు, కాశ్మీరు సంస్థానంలోని 90 శాతంగా ఉన్న ముస్లిం ప్రజానీకం, భారత యూనియన్లలో, కాశ్మీరు కలవడాన్ని అంగీకరించాలన్న అంశాన్ని మెరుగుపర్చి, దేశవ్యాపితంగా ముస్లింను వ్యతిరేకతకు ప్రయత్నం చేస్తోంది.

1938వ సంవత్సరంలో గోల్వాల్కర్ రాసిన 'మనం - మన జాతీయ భావన' అన్న రచనలో హిందూస్తాన్లో నివసిస్తున్న హిందూయేతరలందరూ హిందూ సంస్కృతిని, భాషని అలవర్చుకోవాలి. వాళ్లు (ముస్లింలు) ఈ దేశపు ప్రాచీన సాంప్రదాయాల మీద అసహనాన్ని, వ్యతిరేకతని వదులుకొని వాటి మీద ప్రేమాభిమానాలు పెంచుకోవాలి. ఈ దేశపు హిందూ ధర్మాన్ని, దాన్ని ఔన్నత్యాన్ని అంగీకరించితీరాలి. వాళ్లు గనుక ఈ దేశంలో ఉండాలనుకుంటే ఏ విధమైన ప్రత్యేక సౌకర్యాలు, ప్రాధాన్యతలు ఆఖరికి పౌరహక్కులు కూడా అడగకుండా వినయ విధేయతతో ఉండాలి. ఈ విధంగా మైనార్టీ ప్రజానీకానికి దిశా నిర్దేశాన్ని శాసించాడు. ఈ కుదురు నుండి

వచ్చిన మోడీ, అమిత్ షాలకు గోల్వాల్కర్ సిద్ధాంతం శిరోధార్యం కావచ్చు. అది వారి వ్యక్తిగతం. కానీ దాన్ని దేశంలో ఆచరణాత్మకం చేస్తేనే అత్యంత ప్రమాదకరం. ఆనాటి సాధారణ పరిస్థితి సామాన్యులకు అర్థం కాకపోవచ్చు. కానీ దేశానికి దిశా నిర్దేశం చేసే వారికి అర్థం కాకపోవడమా? ప్రపంచ వేదికల మీద ఉగ్రవాదాన్ని అణచివేయాలని గంభీరంగా ఉపన్యసించే వారికి, కాశ్మీర్ ప్రజల మనోభావాలను అణగదొక్కి వారి ప్రజాస్వామ్య హక్కుని కాలరాయడం ఉగ్రవాదమేనని తెలియంది కాదు. పోనీ ఆర్టికల్ 370ను, 35 'ఏ' ను రద్దు చేసి ఎటువంటి ప్రత్యామ్నాయాన్ని చూపుతున్నారో ఈ ప్రత్యామ్నాయం వలన ఎటువంటి ప్రయోజనాలని కాశ్మీరు ప్రజానీకం పొందుతారో చెప్పి వారిన ఒప్పించి ప్రజాస్వామ్యబద్ధంగా వ్యవహరించి కాశ్మీరు సమస్యను పరిష్కారం చేసుకోవడానికి అన్ని అవకాశాలు ఉన్నప్పటికీ ఇలా పరాయి భావన కలిగించే విధంగా సైన్యాన్ని మోహరించడం చరిత్రలో అనాగరిక చర్యగానే మిగిలిపోతుంది. ఆర్టికల్ 370, 35 'ఏ' వలనే పేదరికం, ఉగ్రవాదం పెరుగుచున్నాయని మోడీ, అమిత్ షాలు బుకాయుస్తున్నారు. ఎందుకంటే ప్రపంచబ్యాంకు నివేదిక ప్రకారం, ప్రపంచ దారిద్ర్యరేఖకు దిగువన మన దేశంలో 30 శాతం మంది ఉన్నారు. అంటే మన దేశంలో 22 కోట్ల 4 లక్షల మంది పేదరికంలో మగ్గుతున్నారని ఆ నివేదిక చెబుతోంది. పేదరికం పెరగడానికి మోడీ ఆర్థిక విధానాలే తప్ప 370 ఆర్టికల్ కాదు. అలాగే ఉగ్రవాదం కూడా, ఆకలి, నిరుద్యోగం, దారిద్ర్యం నిత్యం సమాజాన్ని పీడిస్తున్న పాలకవర్గాలు వారి విధానాలపైన సమీక్షించుకొని విధానపరమైన తప్పిదాల నుండి బయటపడకుండా అన్ని సమస్యలకు ఉగ్రవాదమే కారణమంటూ ప్రజలను వారి స్వంత నేలమీదే పరాయివాళ్లకున్న భావనకు గురయ్యేట్లు వ్యవహరిస్తున్నారు. యువకులను ఉగ్రవాదులుగా ముద్రవేసి వేలాది మందిని

హత్య చేశారు. ఆర్టికల్ 370 వల్లనే ఉగ్రవాదం పెరుగుతోందని ప్రధానమంత్రి అంటున్నారు. ఇది పచ్చి అబద్ధం. మన దేశంలో బీజేపీ, ఆర్ఎస్ఎస్ బలంగా ఉన్న ప్రాంతాల్లోనే మత ఉగ్రవాదం తీవ్రంగా ఉంది. మరి కాశ్మీరులోనే ఆర్టికల్ 370 వల్లనే ఉగ్రవాదం ఉందని చెప్పడం హేతుబద్ధతకు విరుద్ధం. 1952 శ్యాంప్రసాద్ ముఖర్జీ, కాశ్మీరు రాజును కలవడానికి వెళ్లి మరణించారు. ఆ మరణం సహజమరణం. కానీ కుట్రపూరితంగా ముఖర్జీని హతమార్చారని మతవాదులంటారు. అది వాస్తవం కాదు. ప్రజా పోరాటాలను ఏనాడూ గౌరవించని కాషాయవాదులు, ఆనాటి క్విట్ కాశ్మీర్ ఉద్యమాన్ని వ్యతిరేకించారు. అంతేకాదు, ఆనాటి రాజకీయ పరిస్థితులకు వ్యతిరేకంగా జమ్మూకాశ్మీర్ ప్రజల మనోభావాలకు వ్యతిరేకంగా, జమ్మూకాశ్మీరును స్వతంత్ర రాజ్యంగా నిలబెట్టడానికి పడరాని పాట్లుపడ్డారు. ఈ పరిస్థితిలో కాశ్మీరులోని హిందూ పండిట్లను, రాజును కలవడానికి వెళ్లిన సందర్భంలో ముఖర్జీ సహజ మరణానికి గురయ్యారు. మరి ఈ రోజు జమ్మూ కాశ్మీర్ను భారత్లో కలిపిన మొనగాడుగా ప్రచారం చేసుకుంటున్నారు. అధికారాన్ని ఉపయోగించుకొని హిందూ మతోన్మాదాన్ని మరింత బలోపేతం చేసుకునే క్రమంలో కాషాయ మూకల ముప్పు కాశ్మీరుకే కాదు దేశానికీ ఉంది.

కాశ్మీర్ చారిత్రక నేపథ్యాన్ని పరిశీలిద్దాం: భారత దేశానికి స్వాతంత్ర్యం ప్రకటిస్తూ బ్రిటీష్ ముఘర ప్రభుత్వం గవర్నమెంట్ ఆఫ్ ఇండియా యాక్ట్ కింద మన దేశాన్ని రెండు దేశాలుగా విభజించింది. 1947 ఆగస్టు 15వ తేదీన భారత్, పాకిస్తాన్లు స్వతంత్ర దేశాలుగా ఆవిర్భవించాయి. అప్పటికీ దేశంలో ఉన్న సంస్థానాలకు మీరు ఏ దేశంలోనైనా కలవచ్చు. లేదా స్వతంత్రంగా ఉండొచ్చని బ్రిటీష్ ప్రభుత్వం చెప్పింది. ఇలా మన దేశంలో 565 సంస్థానాలు కలిశాయి. పెద్ద సంస్థానాలుగా ఉన్న



(1) జునాగఢ్ సంస్థానం, (2) హైదరాబాద్ సంస్థానం, (3) జమ్ము కాశ్మీర్ సంస్థానాలు మాత్రం భారత్ యూనియన్లో కలవడానికి అంగీకరించకపోవడం వలన వీటితో సమస్యలు వచ్చాయి.

**1) జునాగఢ్ సంస్థానం:** ఈ సంస్థానంలో మెజార్టీ ప్రజలు హిందువులు. ఇక్కడ నవాబు మాత్రం ముస్లిం. భౌగోళికంగా పాక్కు సంబంధం లేదు. కానీ నవాబు ముస్లిం అయినందు వలన ఈ సంస్థానాన్ని పాకిస్తాన్లో విలీనం చేస్తున్నట్టు ప్రకటించాడు. ఏర్పాట్లన్నీ పూర్తిచేశారు. ఇక్కడ ప్రజాభిప్రాయం సేకరణ జరిపి ఈ సంస్థానాన్ని భారత్లో విలీనం చేశారు. భారత్లో కలవడానికి మెజార్టీ ప్రజలు అంగీకరించారు.

**2) హైదరాబాద్ సంస్థానం:** మెజార్టీ ప్రజలు హిందువులు ఇక్కడ నవాబు ముస్లిం. ఈ సంస్థానాన్ని స్వతంత్రంగా ఉంచడానికి, లేదా పాకిస్తాన్లో కలపడానికి బ్రిటీష్ ప్రభుత్వం అంగీకరించింది. అయితే ఇక్కడ కమ్యూనిస్టుల సాయుధ పోరాట ధాటికి తట్టుకోలేక భారత్ యూనియన్తో చేతులు కలిపాడు. నెహ్రూ ప్రభుత్వం 4 వేల మంది కమ్యూనిస్టులను చంపి ఈ సంస్థానాన్ని భారత్ యూనియన్లో కలిపింది.

**3) జమ్ముకాశ్మీర్ సంస్థానం:** ఈ సంస్థానంలో ముస్లిం మెజార్టీగా ఉన్నారు. రాజు మాత్రం హిందువు. ఈ సంస్థానాన్ని స్వతంత్రంగా ఉంచడానికి రాజు ప్రయత్నించాడు. ఈ సంస్థానంలో షేక్ అబ్దుల్లా 'క్విట్ కాశ్మీర్' అంటూ రాజుకు వ్యతిరేకంగా ఉద్యమాన్ని నడిపాడు. ముస్లిం జనాభా ఎక్కువగా ఉన్నందున పాకిస్తాన్లో ఈ సంస్థానాన్ని విలీనం చేయాలని మౌంట్ బాటన్ సూచించారు. భారతదేశం నుండి ఎటువంటి సమస్య లేకుండా చూస్తానని హామీ ఇచ్చాడు. అయినా కాశ్మీర్ రాజు హార్సింగ్ మాత్రం స్వతంత్ర రాజ్యంగా ఉండడానికే కట్టుబడ్డాడు. ఈలోగా బ్రిటీష్ ప్రోద్బలంతో 1947 అక్టోబర్లో పరాన్ గిరిజనులు కాశ్మీరులోని కొంత భాగాన్ని ఆక్రమించుకున్నారు. దానినే ఇప్పుడు 'పాక్ ఆక్రమిత కాశ్మీరు' అని పిలుస్తారు. పాకిస్తాన్ కొంత మంది గిరిజనులకు సాయుధ సంపత్తిని అందించింది. శ్రీనగర్ను ఆక్రమించు

కోవడానికి ఎత్తులు వేస్తుందని, పాక్ నుండి ప్రాణహాని ఉండొచ్చునని తనని తాను రక్షించు కోవడానికి భారత్ సైన్యం కావాలని ఆర్థించారు. మహారాజు హార్సింగ్ కాశ్మీర్కు వ్యతిరేకంగా ఉండటం వలన సైన్యాన్ని పం పడం సాధ్యం కాదని మౌంట్ బాటన్ స్పష్టం చేశారు. కాశ్మీరును భారత్లో చేరడానికి ఒప్పుకుంటే సైన్యం పంపడానికి వీలవుతుందని అన్నారు. జమ్ముకాశ్మీర్ జనాభా మత వైవిధ్యం దృష్ట్యా విలీనం షరతులతో తాత్కాలికంగా ఉండాలని పరిస్థితి అదుపులోకి వచ్చాక ప్రజాభిప్రాయం నిర్వహించి విలీనం ప్రక్రియ పూర్తి చేయాల్సి ఉంటుందని మౌంట్ బాటన్ చెప్పగా నెహ్రూ పటేల్తో పాటు రక్షణ మండలిలో అందరూ ఏకగ్రీవంగా ఆమోదించారు. నాటి హోం మంత్రి సర్దార్ పటేల్ మూడు షరతులు విధించారు. (1) భారత్లో విలీనం కావాలి. (2) రాచరికం స్థానంలో ప్రజాస్వామ్యం నెలకొల్పాలి (3) షేక్ అబ్దుల్లాని అన్నింటా బాధ్యుడిగా ఉంచాలి. ఈ షరతులకు హార్సింగ్ ఒప్పుకున్నాడు. భారత్లో విలీనానికి అంగీకరిస్తూ 1947 అక్టోబరు 26న 'ఇన్స్ట్రమెంట్ ఆఫ్ యాక్షన్' పై సంతకం చేశాడు. ఆ రకంగా భారత్లో జమ్ము కాశ్మీర్ విలీనమయ్యింది. 1948వ సంవత్సరంలో జమ్ము కాశ్మీర్ ప్రధానిగా షేక్ అబ్దుల్లాను హార్సింగ్ నియమించారు. రాజ ప్రతినిధిగా తన కుమారుడైన కరణ్ సింగ్ను నియమించాడు. 1952 వరకు ఈ రాచరిక వ్యవస్థ కొనసాగి ఢిల్లీలో రాచరికం రద్దై పూర్తి స్థాయి రాష్ట్రంగా మారింది.

#### జమ్ము కాశ్మీరుకు ఎందుకు స్వతంత్ర ప్రతిపత్తి ఇవ్వాలి

జమ్ముకాశ్మీర్ సంస్థానంలో ముస్లిమ్స్ ఎక్కువగా ఉండడం వలన ఈ సంస్థానం కాశ్మీరులో విలీనమవుతుందని కాంగ్రెస్ నాయకులు మొదట్లో భావించారు. కానీ అనూహ్య పరిణామాలతో కాశ్మీర్ సంస్థానం పాకిస్తాన్కు దూరమై భారత్కు దగ్గరయ్యింది. ఆ తరువాత కాలంలో ప్రజాభిప్రాయ సేకరణ జరగలేదు. ఈ పరిస్థితులను మన దేశానికనుగుణంగా మార్చుకోవాలని ఆనాటి నాయకులు భావించారు. ఇన్స్ట్రమెంట్ ఆఫ్ యాక్షన్, ఢిల్లీ ఒప్పందాల ద్వారా అక్కడ రాచరిక పాలనని ప్రజాస్వామ్యంగా, ఆ సంస్థానాన్ని

రాష్ట్రంగా మార్చారు. ఆ సంస్థానం భారత్లో పూర్తిగా విలీనం కాలేదు. కాశ్మీర్ భారతదేశంలో అంతర్భాగమయ్యింది. ఇన్స్ట్రమెంట్ ఆఫ్ యాక్షన్ ఒప్పందం ద్వారా రక్షణ, విదేశాంగ, కమ్యూనికేషన్ వంటి కీలకాంశాలకే పరిమితం చేసి మిగతా అధికారాలన్నీనీ ప్రత్యేక ప్రతిపత్తిగా రాష్ట్రం చేతిలో ఉంచుకొని వారి స్వతంత్రాన్ని కాపాడుకున్నారు. ఈ దరిమిలో వచ్చినవే ఆర్టికల్ 375, 35 'ఏ'. ఈ ఆర్డినెన్సులను తొలగించాలంటే తప్పనిసరిగా జమ్ముకాశ్మీర్ ప్రజల అంగీకారముండాలి. 35 'ఏ' ఆర్టికల్ను రద్దు చేసి కాశ్మీరీతరులతో, ఆర్ఎస్ఎస్ కార్యకర్తలతో ఆ ప్రాంతాన్ని నింపేయడానికి వీరిని శాశ్వత నివాసితులుగా మార్చడానికి ప్రయత్నం చేస్తున్నారు. గోల్కర్గర్ సిద్ధాంతం ప్రకారం ఈ దేశంలోని మైనార్టీలకు ఎటువంటి హక్కులు ఉండకూడదు. ఆ నిర్బంధాన్ని పుణికి పుచ్చుకున్న మోడీ, అమిత్ షాలు కాశ్మీర్లో హిందూయేతరులకు ఎటువంటి ప్రత్యేకమైన హక్కులను లేకుండా చేయాలన్న భావన చేసినా దానిని ఆధునీక సమాజం ఏ మాత్రం హర్షించదు. 7 మాసాలుగా అక్కడ రాష్ట్రపతి పాలన విధించారు. దానిని పునరుద్ధరించి, ప్రజాపాలనకు అవకాశాలు కల్పించకుండా అవరోధాలు కల్పించడం అక్కడ ప్రజల పరాయి భావనకు పురిగొల్పుతోంది. దశాబ్దాలుగా పాలక వర్గాల నిర్ణయాలు అక్కడి ప్రజలను ఉగ్రవాదం వైపు ఆకర్షించేట్టు చేశాయి. ఇప్పుడు మోడీ ప్రభుత్వం కూడా సైనిక చర్య ద్వారా తీసుకునే నిర్ణయాలు అక్కడి ప్రజల మనసుకు అద్దంపట్టవు. ఇప్పటికే అక్కడున్న రాజకీయ పార్టీలన్నీ ఏకమై ప్రజలకండగా ఉంటామని భరోసా ఇచ్చినప్పటికీ ప్రజలు బంకర్లలో తలదాచుకునే పరిస్థితికి నెట్టబడుతున్నారన్న సంగతి సాధారణ విషయం కాదు.

సంక్షోభం దిశగా భారతదేశ ఆర్థిక వ్యవస్థ. మరోవైపు కార్పొరేట్లకనుగుణంగా మోడీ ఆర్థిక విధానాల మీద పోరాటాలు ఉధృతమవుతున్నాయి. ఈ పోరాటాల ప్రభావం దేశ ప్రజల మీద, సోదర కార్మిక సంఘం బి.ఎం.ఎస్ పైన కచ్చితంగా పడుతోంది. దేశ ప్రజల దృష్టిని, ఆలోచనలని డైవర్ట్ చేయడానికి కాశ్మీరాన్ని ఒక సాకుగా వాడుకోవడమన్నది సరైనది కాదు.





## ఆగస్టు 30, 31 సిఐటియు రాష్ట్ర కమిటీ కర్తవ్యాలు

1) కేంద్ర ప్రభుత్వం అవలంబిస్తున్న కార్మిక వ్యతిరేక మరియు రైతాంగ వ్యతిరేక విధానాలను నిరసిస్తూ గతంలో అనేక ఆందోళనలు చేశాము. కార్మిక చట్టాల సవరణ పేరుతో కార్మికులపై కేంద్ర ప్రభుత్వ దాడిని నిరసిస్తూ అఖిల భారతరైతు సంఘం సెప్టెంబర్ 5న 'కార్మిక-కర్షక' ఐక్యతా దినంగా కేంద్ర ప్రభుత్వానికి వ్యతిరేకంగా ఆందోళనలకు పిలుపునిచ్చింది. ఈ సందర్భంగా దేశవ్యాప్తంగా జరుగనున్న ఈ కార్యక్రమంలో భాగంగా రాష్ట్రంలోని సిఐటియు, రైతు సంఘం, కౌలు రైతు సంఘం మరియు వ్యవసాయ కార్మిక సంఘం కలసి అన్ని జిల్లా కేంద్రాలలో ప్రదర్శనలు నిర్వహించాలని, అధికారులకు వినతిపత్రాలు అందజేయాలని తీర్మానించడమయినది. ఈ సందర్భంగా కార్మికుల సమస్యలతో పాటు రైతు, వ్యవసాయ కార్మికుల సమస్యలు కూడా కలసి మనం క్యాంపెయిన్ చేయాలి. పై తరగతుల ప్రజల్లో విస్తారంగా మన కోర్కెలను వివరిస్తూ కరపత్రాలు పంపకం చేయాలి. గ్రామీణ ప్రాంతాల్లో, కార్మికుల నివాస ప్రాంతాల్లో కూడా క్యాంపెయిన్ జరగాలి.

2) కార్మిక చట్టాల్లో మార్పులు, ప్రభుత్వ రంగాల ప్రైవేటీకరణలకు వ్యతిరేకంగా కేంద్ర కార్మిక సంఘాలు మరియు పారిశ్రామిక ఫెడరేషన్లు కలసి నవంబర్ నెలలో 3 రోజులు దేశవ్యాప్త సమ్మె చేయాలనే ఆలోచనతో ఉన్నాయి. త్వరలో తేదీలు నిర్ణయించబడతాయి. సిఐటియు అనుబంధ సంఘాలన్నీ ఇప్పటి నుండే సమ్మె సన్నాహక కృషిని ఆరంభించాలి. కార్మికుల్లో క్షేత్రస్థాయిలో వెళ్లి కార్మిక చట్టాల సవరణ వినక దాగిఉన్న కార్పొరేట్ శక్తుల ప్రయోజనాన్ని కార్మికవర్గానికి వివరించి సమ్మెకు సన్నద్ధం చేయాలి. నివాస ప్రాంతాల్లో కూడా విస్తారంగా ప్రచార

కార్యక్రమాలు చేయాలి. క్షేత్రస్థాయిలో అన్ని యూనియన్ల నాయకులు, కార్యకర్తలు ఈ క్యాంపెయిన్లో భాగస్వాములు అయ్యేట్లుగా మన కృషి ఉండాలి. సెప్టెంబర్ 30న న్యూ ఢిల్లీ పార్లమెంట్ స్ట్రీట్లో కార్మికుల జాతీయ సదస్సును బహిరంగంగా నిర్వహించాలని కేంద్ర కార్మిక సంఘాలు నిర్ణయించాయి.

3) రాష్ట్రంలో గ్రామసచివాలయాలు ఏర్పడిన తరువాత ప్రస్తుతం ఉన్న అనేక తరగతుల ఉద్యోగులకు ఉద్యోగాల తొలగింపు జరుగుతుందని కార్మికుల్లో భయాందోళనలు ఉన్నాయి. సిఐటియు, ఏఐటియుసి ఆధ్వర్యంలో ఆగస్టు 30న జరిగిన రాష్ట్ర సదస్సు ఈ కార్మికులందరినీ సమీకరించి ఐక్యంగా పెద్ద ఉద్యమాన్ని నిర్మించాలని నిర్ణయించింది.

ఎ) సెప్టెంబర్ 15 లోపల విశాఖ, తిరుపతి, కర్నూలులో ప్రాంతీయ సదస్సులు

బి) సెప్టెంబర్ 16-30 మధ్యలో జిల్లా కేంద్రాలు, జిల్లాలోని ఇతర పట్టణాల్లో కార్మిక సదస్సులు, రౌండ్ టేబుల్స్ నిర్వహించాలి. అన్ని కార్మిక సంఘాల ఆధ్వర్యంలో జరగాలి. ఉద్యోగ భద్రత లేని రంగాలన్నింటిని ఒకేచోట కలిపే ప్రయత్నం చేయాలి.

సి) పరిస్థితి తీవ్రతను బట్టి అక్టోబర్ 17న "ఛలో విజయవాడ" పేరుతో భారీ ర్యాలీ.

పై కార్యక్రమాలను విజయవంతం చేయడానికి, కార్మికుల్లో విస్తారంగా ప్రచారం చేయడానికి అన్ని కమిటీలు కృషి చేయాలి.

4) అఖిల భారత 16వ మహాసభలు జనవరి 23, 24, 25, 26, 27 తేదీల్లో చెన్నై నగరంలో జరగనున్నాయి. 2018 సభ్యత్వం ఆధారంగా ప్రతినిధుల ఎంపిక జరుగుతుంది. ప్రతినిధి రుసుము

రూ.1,600/-గా ఉంటుంది.

మన రాష్ట్ర మహాసభలు డిసెంబర్ 15, 16, 17 తేదీల్లో నెల్లూరులో జరగనున్నాయి.

ఈలోగా అన్ని జిల్లాల మహాసభలు, రంగాల మహాసభలు జరగాలి. జిల్లాలు వెంటనే తేదీలు ఇవ్వాలి. జిల్లా మహాసభలలోగా అన్ని మండలాల్లో మహాసభలు జరిపి సమన్వయ కమిటీలు వేయాలి.

రంగాలు తమ మహాసభల తేదీలను వెంటనే నిర్ణయించుకోవాలి.

ప్రతినిధుల్లో ఆ జిల్లా సభ్యత్వంలో శ్రామిక మహిళల శాతానికి తగినట్లుగా మహిళా ప్రతినిధులు ఉండాలి.

5) నవంబర్ నెలలో అఖిల భారత అంగన్వాడీ మహాసభలు రాజమండ్రి నగరంలో జరగనున్నాయి. అన్ని రాష్ట్రాల నుండి ప్రతినిధులు రాబోతున్నారు. ఈ మహాసభలను విజయవంతం చేయడానికి తూర్పుగోదావరి, పశ్చిమగోదావరి, విశాఖ జిల్లాలు కృషి చేయాలి.

6) జిల్లా స్థాయి టీయు కార్యకర్తల కొరకు 2 ప్రాంతాల్లో రాష్ట్ర స్థాయి రాజకీయ తరగతులు నిర్వహించాలి. ఇప్పటికే ప్రాథమిక సైద్ధాంతిక విషయాలపై కొంతైనా అవగాహన ఉండేవారిని ఎంపిక చేసి క్లాసులకు పంపాలి. ఏ జిల్లా నుండి ఎంత మంది వస్తారో ఈ నమావేశంలో తెలియజేయాలి.

7) మధ్యతరగతి ఉద్యోగులతో రెండు రోజుల తరగతులు అక్టోబర్లో నిర్వహించాలి.

8) సెప్టెంబర్ 14-16 తేదీల్లో హమాలీల తరగతులు

9) సెప్టెంబర్ 11 స్కూల్ స్వీపర్ల ఛలో విజయవాడ



# కార్మిక వ్యతిరేక విధానాలపై సదస్సు

కేంద్రంలో రెండోసారి అధిక మెజార్టీతో వచ్చిన మోడీ ప్రభుత్వం కార్పొరేట్లకు అనుకూలంగా ఉద్యోగ, కార్మికులకు వ్యతిరేకంగా తీవ్ర చర్యలు చేపట్టింది. దశాబ్దాలుగా కార్మికవర్గం పోరాడి సాధించుకున్న హక్కుల్ని కాలరాస్తోంది. స్వతంత్ర భారతావనిలో ప్రజల సొమ్ముతో కూడబెట్టి, దేశ ప్రయోజనాలకు తోడ్పడుతూ దేశ స్వతంత్ర ఆర్థిక పునాదికి తోడ్పడుతున్న రూ.లక్షల కోట్ల ప్రభుత్వరంగ ఆస్తులను స్వదేశీ, విదేశీ సంస్థలకు ధారాదత్తం చేయడానికి పూనుకుంటోంది. ఇది ప్రజావ్యతిరేక, దేశ వ్యతిరేక చర్య. ఈ నేపథ్యంలో ఏఐటియుసి, సిఐటియు రాష్ట్ర కమిటీల ఆధ్వర్యంలో విజయవాడ ఆగస్టు 30న జరిగిన సదస్సు ఆ విధానాలను తీవ్రంగా వ్యతిరేకించింది. ఆ విధానాలను ప్రతిఘటించాలని పిలుపునిచ్చింది.

ఉద్యోగ భద్రత, కార్మిక హక్కుల రక్షణకు అక్టోబర్ 17న ఛలో విజయవాడ నిర్వహించాలని, సెప్టెంబర్ 15లోగా విశాఖ, తిరుపతి, కర్నూలులలో ప్రాంతీయ సదస్సులు నిర్వహించాలని, సెప్టెంబర్ 16-30 తేదీలలో జిల్లా, పట్టణ, మండల సదస్సులు నిర్వహించాలని సదస్సు తీర్మానించింది.

సదస్సుకు సిఐటియు రాష్ట్ర అధ్యక్షులు సీహెచ్ నర్సింగరావు, ఏఐటియుసి రాష్ట్ర అధ్యక్షులు ఆర్.రవీంద్రనాథ్ అధ్యక్షవర్గంగా వ్యవహరించారు. సదస్సులో సిఐటియు రాష్ట్ర ప్రధాన కార్యదర్శి ఎం.వి.గౌర ప్రవేశ పెట్టిన క్రింది తీర్మానాన్ని సదస్సు ఏకగ్రీవంగా ఆమోదించింది. ఈ సందర్భంగా కాంగ్రెస్ మాట్లాడుతూ రాష్ట్ర భవిష్యత్తును

మారుస్తారు, తమ ఉద్యోగులను ఆదుకుంటారనే ఆశతో కార్మికులు, ఉద్యోగులంతా తమ ఓట్లను గుండుగుత్తగా వైసీపీకి వేసి జగన్ ను సీఎం చేస్తే వారిని ఆదుకోవడంపోయి వార్డు, గ్రామ సచివాలయాల పేరుతో లక్షలాది మందిని రోడ్డుమీద పడేసే చర్యలు తీసుకున్నారన్నారు. కేంద్ర ప్రభుత్వం మంద బలంతో దేశాన్ని కార్పొరేట్లకు దోచిపెడుతూ, కార్మిక చట్టాలను తూట్లు పొడుస్తుందన్నారు. 44 కార్మిక చట్టాలను 4 లేబర్ కోడ్లుగా



తయారు చేసిందన్నారు. దీని వలన కార్మికుల భవిష్యత్తు అంధకారమవుతుందన్నారు. జమ్మూ కాశ్మీర్ ప్రజలు తుపాకుల నీడలో బిక్కు బిక్కు మంటూ బతుకుతున్నారన్నారు. కేంద్ర, రాష్ట్ర ప్రభుత్వాలు తమ నిరంకుశ నిర్ణయాలు మార్చుకోవాలని లేకుంటే చరిత్రలో నిలిచిపోయే విధంగా లక్షలాది మందితో ఛలో విజయవాడ నిర్వహిస్తామని ప్రభుత్వాలను హెచ్చరించారు.

ఏఐటియుసి రాష్ట్ర ప్రధాన కార్యదర్శి జి.ఓబులేసు మాట్లాడుతూ కేంద్ర ప్రభుత్వం కళ్లు తాగిన కోతి చేష్టలకు దిగుతోందని, కేంద్ర ఆగడాలకు కార్మిక వర్గం కళ్లెం వేయాలన్నారు. ముఖ్యమంత్రి రాష్ట్ర ఆర్థిక

పరిస్థితులపై అవగాహన లేకుండా అనాలోచిత వాగ్దానాలు చేసి ఇప్పుడు లక్షలాది మంది ఉద్యోగుల భవిష్యత్తును రోడ్డుకు ఈడుస్తున్నారన్నారు. కేంద్ర, రాష్ట్ర ప్రభుత్వాల దివాళా కోరు విధానాలను కార్మికులు ప్రతిఘటించాలన్నారు.

ఐఎఫ్ టీయు రాష్ట్ర నాయకులు పొలారి మాట్లాడుతూ రాష్ట్ర ప్రభుత్వాలు ఉద్యోగులు, కార్మికుల రక్షణను గాలికొదిలేశాయని, నిలదీసిన కార్మికులపై ప్రభుత్వం నిర్బంధం, దాడులు ప్రయోగిస్తుందన్నారు. ఈ విధానాలను తిప్పి కొట్టేందుకు కార్మికులందరూ సమాయత్తం కావాలని దీనికి ఐఎఫ్ టీయు అండగా నిలుస్తుందని చెప్పారు.

కార్మికుల సమస్యల్ని ప్రభుత్వం దృష్టికి తీసుకెళ్లి పరిష్కరించుకుందాం అని వైసిపి ట్రేడ్ యూనియన్ నాయకులు పూనూరి గౌతంరెడ్డి అన్నారు. సమస్యలు పరిష్కారం కాకపోతే కార్మిక నాయకుడిగా అన్ని ట్రేడ్ యూనియన్లతో పాటు ప్రభుత్వ నిర్ణయాలకు వ్యతిరేకంగా పోరాటంలో పాల్గొంటానని చెప్పారు. సదస్సులో ప్రవేశపెట్టిన తీర్మానానికి మద్దతు తెలిపారు. టీఎన్ టీయుసి రాష్ట్ర నాయకులు పట్టాభి మాట్లాడుతూ రాష్ట్ర రాజకీయ చరిత్రలో అతి తక్కువ కాలంలో ప్రజల నుండి వ్యతిరేకతను మూటగట్టుకున్న ప్రభుత్వం వైసిపి తప్ప, మరొకటి లేదని తెలిపారు. కార్మికుల సమస్యలపై సిఐటియు, ఏఐటియుసి తీసుకునే నిర్ణయాలతో, టీఎన్ టీయుసి కలిసి వస్తుందని తెలిపారు.

మధ్యాహ్న భోజన వధకం, అంగన్ వాడీ, ఆశా, యానిమేటర్,



శ్రామికమహిళా ఫోరం, మున్సిపల్ వర్క్స్, గోపాలమిత్ర, స్కావెంజర్స్, పశుసఖి ఉద్యోగుల సంఘాల నాయకులు వి. ఉమామహేశ్వరరావు, కె.స్వరూపరాణి, హెల్దా, కె.ధనలక్ష్మి, శైలజ, సుబ్బారాయుడు, రామనుజయ తదితరులు సమస్యల్ని వీవరించారు.

### తీర్మానం

బీజేపీ నాయకత్వంలోని కేంద్ర ప్రభుత్వం ప్రధాన కార్మిక హక్కులన్నిటినీ తొలగిస్తూ కార్మిక చట్టాల్లో మార్పులు చేస్తోంది. 15వ భారత కార్మిక మహాసభ సిఫార్సులు, 1992 సుప్రీంకోర్టు తీర్పు అనుసారం కనీస వేతన నిర్ణయం లేకుండా కొత్త వేతన బిల్లును పార్లమెంట్ లో తన మంద బలంతో పాస్ చేసింది. జాతీయ కనీస వేతనంగా కేవలం రూ.178/-ను ప్రకటించింది. ఫ్యాక్టరీల చట్టం, కాంట్రాక్టు కార్మికుల చట్టం, ఇతర పని పరిస్థితుల చట్టాలన్నిటినీ రద్దు చేసి పార్లమెంట్ లో ప్రవేశపెట్టిన బిల్లులో కార్మికుల భద్రత, ఆరోగ్య పరిరక్షణ, పని గంటలు తదితర అంశాలు లేకుండా చేసింది. పారిశ్రామిక సంబంధాలు, సామాజిక భద్రతకు సంబంధించిన మరో రెండు బిల్లుల ద్వారా మోడీ ప్రభుత్వం సమ్మె హక్కు ఉమ్మడి బేరసారాల హక్కులను తొలగించటానికి సిద్ధమయింది. ఈఎస్ఐ, పీఎఫ్ తదితర సామాజిక భద్రతా పథకాలు అందుబాటులో లేకుండా మార్పులు చేసింది. కార్మికుల మీద భారాలు మోపుతోంది. నవంబర్ నాటికి ఇతర అన్ని కార్మిక చట్టాలను మార్చాలని చూస్తోంది. ఈ మార్పులను వ్యతిరేకిస్తూ సుదీర్ఘ పోరాటాలకు సిద్ధం కావాలని రాష్ట్ర కార్మిక వర్గానికి కార్మిక సదస్సు విజ్ఞప్తి చేసింది.

కేంద్రంలోని మోడీ ప్రభుత్వం దేశ ప్రభుత్వరంగ సంస్థలను ప్రైవేటు రంగానికి ధారాదత్తం చేస్తోంది. పథకాలను నిర్వీర్యం చేస్తున్నది. మోడీ ప్రభుత్వ విధానాలను

వ్యతిరేకించిన వారిపై వారి అనుయాయులు భౌతిక దాడులకు పాల్పడుతూ ప్రజలను భయభ్రాంతులకు గురిచేస్తున్నారు. ప్రజాస్వామిక హక్కులు కాలరాస్తున్నారు. మతోన్మాదాన్ని ప్రోత్సహిస్తున్నారు. స్వతంత్ర రాజ్యాంగ సంస్థలన్నిటినీ ధ్వంసం చేస్తున్నారు. రాష్ట్రాల హక్కులను హరిస్తున్నారు.

రాష్ట్రంలో అనేక ఆశలతో జగన్ ప్రభుత్వానికి ప్రజలు, కార్మికులు అత్యధిక మెజార్టీ ఇచ్చారు. కానీ జగన్ ప్రభుత్వం వచ్చిన స్వల్ప వ్యవధిలోనే కార్మికుల ఉపాధి పై వేటుకు, వారిపై నిర్బంధానికి పూనుకోవడం అత్యంత గర్హనీయం.

రాష్ట్రంలో అత్యధిక మెజార్టీతో వచ్చిన జగన్ ప్రభుత్వం చిరుద్యోగులను ఉద్యోగాల నుండి తొలగిస్తోంది. రాజకీయ వేధింపులకు పాల్పడుతోంది. ఆశా, అంగన్ వాడీ, ఐకేపీ యానిమేటర్లు, ఆర్.పి.లు, మధ్యాహ్నభోజన, గోపాలమిత్ర, పశుసఖి తదితర కార్మికులను తొలగిస్తోంది. రాజకీయ వేధింపులు భరించలేక కొంత మంది ఆత్మహత్య చేసుకున్నారు. గ్రామ సచివాలయాల్లో కొత్తగా ఉద్యోగాలిస్తానని ప్రకటించిన జగన్ ప్రభుత్వం ఇప్పటికే ఉద్యోగాల్లో ఉన్న వారికి ఉద్యోగ భద్రత లేకుండా చేస్తోంది.

గతంలో చంద్రబాబునాయుడు ప్రభుత్వం కార్మికులను, ఉద్యోగులను నిర్బంధానికి గురిచేసింది. రాజ్యాంగం ప్రసాదించిన హక్కులను హరించింది. నిర్బంధానికి పూనుకున్న చంద్రబాబు నాయుడు ప్రభుత్వాన్ని కార్మికులు, చిరుద్యోగులు ఎన్నికల్లో చిత్తుగా ఓడించారు. కార్మికుల ఓట్లతో వచ్చిన జగన్ ప్రభుత్వం కార్మికుల ఆశలను వమ్ము చేసింది. చంద్రబాబు నాయుడు ప్రభుత్వం అమలు చేసిన నిర్బంధ విధానాలనే జగన్ ప్రభుత్వం అమలు చేస్తోంది. వైయస్సార్ సీపీ ప్రభుత్వ నిర్బంధ విధానాలను రాష్ట్ర కార్మిక సదస్సు తీవ్రంగా ఖండించింది.

కనీస వేతనాల చట్టం ప్రకారం రాష్ట్రంలో 50 లక్షల మంది పనిచేస్తున్న షెడ్యూల్డ్ ఎంప్లాయిమెంట్స్ లో 5 సంవత్సరాలకు ఒకసారి వేతన సవరణ జరగాలి. కానీ వేతన సవరణ జరిగి 13 సంవత్సరాలు పూర్తయింది. కొత్త ప్రభుత్వం కూడా వేతన సవరణ చేయకుండా గత టీడీపీ ప్రభుత్వం విధానాన్నే కొనసాగిస్తోంది. కార్మిక సంఘాలతో సంప్రదించి వెంటనే వేతన సవరణ చేయాలని డిమాండ్ చేసింది. క్రింది సమస్యలను ప్రభుత్వాలు పరిష్కరించాలని సదస్సు తీర్మానిస్తున్నది.

### కోర్కెలు:

- 1) కార్మిక చట్టాల సవరణ ఆపాలి. లేబర్ కోడ్లను ఉపసంహరించాలి.
- 2) గ్రామ, వార్డు సచివాలయాల నియామకాల పేరుతో.. ప్రస్తుతం పనిచేస్తున్న ఉద్యోగుల తొలగింపులనాపాలి. కాంట్రాక్టు, ఔట్ సోర్సింగ్, టైం స్కేల్, దినసరి, కంటింజెంట్ ఉద్యోగులను రెగ్యులర్ చేయాలి. రాజకీయ వేధింపులు, తొలగింపులనాపాలి.
- 3) షెడ్యూల్డ్ ఎంప్లాయిమెంట్స్ లో వెంటనే వేతన సవరణ చేయాలి. కనీస వేతనం రూ. 26 వేలుగా నిర్ణయించాలి.
- 4) ప్రజాప్రదర్శనలకు, ధర్నాలకు పోలీసులు అనుమతులివ్వాలి. ప్రదర్శనల్లో పాల్గొనే వారిని జిల్లాల్లో ముందస్తు అరెస్టులు ఆపాలి. ప్రజా ఉద్యమాలపై పోలీసుల నిర్బంధాన్ని ఆపాలి.

పై కోర్కెల సాధనకై క్రింది కర్తవ్యాలను అమలు చేయాలని సదస్సు తీర్మానించింది. సెప్టెంబర్ 15లోగా విశాఖ, కర్నూలు, తిరుపతిలో ప్రాంతీయ సదస్సులు, సెప్టెంబర్ 15-30 తేదీలలో జిల్లా పట్టణ సదస్సులు, అక్టోబర్ 17 ఛలో విజయవాడ నిర్వహించాలి.



# బి.ఎస్.ఎన్.ఎల్ పరిరక్షణ-దేశ భక్తి

- పి.అశోకబాబు

బి.ఎస్.ఎన్.ఎల్ ను కాపాడాలని మనం చేసే పోరాటంలో ఆర్థిక స్వావలంబన అనే స్వాతంత్ర్యోద్యమ లక్ష్యం ఇమిడి ఉంది. భారత ఆర్థిక వ్యవస్థపై బ్రిటీషు సామ్రాజ్యవాదుల పెత్తనాన్ని అంతం చేసి ఆర్థిక స్వావలంబనని సాధించటం స్వాతంత్ర్యోద్యమ ముఖ్య లక్ష్యంలో ఒకటి. మన వనరులను, మన శ్రమ శక్తిని, మన మార్కెట్ ను బ్రిటీషు సామ్రాజ్యవాద పాలకులు 250 సంవత్సరాలపాటు ఇష్టారాజ్యంగా దోపిడి చేశారు. దీని వలన మన పరిశ్రమలు, మన చేతి వృత్తులు దెబ్బతిన్నాయి.

స్వాతంత్ర్యం వచ్చిన తరువాత మన సరకులపై పన్నులు తగ్గించి విదేశీ దిగుమతులపై సుంకాలు పెంచారు. మన మార్కెట్ ను ఆ విధంగా విదేశీ సరకులు చౌకగా రాకుండా రక్షించుకున్నారు. ప్రభుత్వ రంగం, ప్రణాళికా సంఘం, ప్రణాళికా బద్ధమైన అభివృద్ధి, శాస్త్ర సాంకేతిక పరిజ్ఞానంలో అభివృద్ధి, వ్యవసాయ రంగంలో ప్రభుత్వ జోక్యంతో అభివృద్ధి వీటన్నింటి వలన మన దేశం ఆర్థిక స్వావలంబనని ఒక మేరకైనా సాధించగలిగింది. మన జాతీయతకి పునాది ఆర్థిక స్వావలంబన.

కానీ భారత బడా పెట్టుబడిదారులు ప్రభుత్వ రంగాన్ని ఉపయోగించుకుని ఒక మేరకు తమ పెట్టుబడులను పెంచుకున్న తరువాత ఇక ప్రభుత్వ రంగం అవసరం లేదని భావించారు. దాంతో 1992 జులైలో ప్రధాని పి.వి.నరసింహారావు ప్రభుత్వం నూతన ఆర్థిక విధానాలను ప్రకటించింది. కాంగ్రెస్, బీజేపీ, ప్రాంతీయ బూర్జువా పార్టీలు అన్నీ ఈ నూతన ఆర్థిక విధానాలనే అమలు చేస్తూ మన దేశ ఆర్థిక స్వావలంబన లక్ష్యానికి తిలోదకాలిచ్చాయి.

ఈ విధానాల్లో భాగంగానే మన టెలికాం రంగంలో పరాధీనత పెరుగు

తోంది. టెలికాం పరికరాల దిగుమతులపై సుంకాలను పూర్తిగా రద్దు చేశారు. దాని వలన విదేశీ పరికరాలు చౌక కాబట్టి మన ప్రైవేటు టెలికాం కంపెనీలు వాటినే కొంటున్నాయి. దీంతో స్వదేశీ టెలికాం పరికరాల తయారీ పరిశ్రమ, అందులో భాగంగా ఐ.టి.ఐ తదితర టెలికాం పరికరాల కంపెనీలు దెబ్బతిన్నాయి. మన టెలికాం నెట్ వర్క్ ల విస్తరణకి వాడే పరికరాల్లో 83 శాతాన్ని విదేశాల నుండి దిగుమతి చేసుకుంటున్నాం. ఇందుకు గాను సంవత్సరానికి సుమారు రూ.50 వేల కోట్లను విదేశాలకు చెల్లిస్తున్నాం. ఈ లెక్కన ఇప్పటికి సుమారు రూ. 6 లక్షల కోట్లు పైగా విదేశాలకు చెల్లించి ఉంటాం. కాగా టెలికాం రంగం లోకి 1.4.2000 నుండి 30.9.2017 వరకు వచ్చిన విదేశీ ప్రత్యక్ష పెట్టుబడి రూ. 1,69,900 కోట్లు మాత్రమే. కాబట్టి మన దేశం లోకి వచ్చే దానికన్నా మన దేశం నుండి వెళ్లే సంపద చాలా ఎక్కువ. ఇంతేగాక గతంలో 14 ప్రైవేటు టెలికాం సర్వీసు కంపెనీలు ఉండగా ఇప్పుడు కేవలం రిలయన్స్ జియో, వొడాఫోన్ ఐడియా, ఎయిర్ టెల్ మాత్రమే ఉన్నాయి. ఈ మూడూ 90 శాతం మార్కెట్టును నియంత్రిస్తున్నాయి. మిగతా పది శాతం మార్కెట్టు మాత్రమే ప్రభుత్వ రంగ సంస్థలైన బి.ఎస్.ఎన్.ఎల్, ఎం.టి.ఎన్.ఎల్ లకు ఉంది. అయితే ఈ 3 ప్రైవేటు కంపెనీల్లో ఒక్కొక్కటి రూ.లక్ష కోట్ల పై చిలుకు అప్పుల్లో ఉన్నాయి. అప్పులు తీర్చటానికి ఎయిర్ టెల్ తన వాటాలని విదేశీ కంపెనీలకి అమ్ముతానని, అందువలన నూరు శాతం ఎయిర్ టెల్ విదేశీ కంపెనీ అవుతుందని, అందుకు అనుమతించాలని ప్రభుత్వాన్ని కోరింది. ఇక వొడాఫోన్ ఐడియాలో ఇప్పటికే 45 శాతం విదేశీ ప్రత్యక్ష పెట్టుబడి ఉంది. ఇది ఇంకో 6

శాతం పెరిగితే విదేశీ కంపెనీ అవుతుంది. కాబట్టి ఈ విధానాల వలన మన టెలికాం రంగంలో పరాధీనత పెరుగుతోంది. టెలికాం రంగంలో మనం సాధించిన అభివృద్ధి బ్రహ్మాండంగా ఉందని ఎంత చెప్పు కున్నా వాస్తవం ఇందుకు విరుద్ధంగా ఉంది. ఇంటర్నెషనల్ టెలికాం యూనియన్ 2017లో ప్రకటించిన లెక్కల ప్రకారం ఇన్ఫర్మేషన్ అండ్ కమ్యూనికేషన్స్ టెక్నాలజీ డెవలప్ మెంట్ ఇండెక్స్ లో భారత దేశం ప్రపంచ దేశాల్లో 134వ స్థానంతో చాలా వెనకబడి ఉంది.

ఒకప్పుడు మనకన్నా టెలికాం రంగంలో వెనకబడిన చైనా ప్రస్తుతం అన్ని దేశాలకు టెలికాం పరికరాలను (జడ్.టి.ఇ, హువాయి) విరివిగా ఎగుమతి చేసే స్థాయికి ఎలా ఎదగగలిగింది? చైనా ప్రభుత్వం టెలికాం సర్వీసులలో ప్రైవేటు కంపెనీలను అనుమతించలేదు. అంతా ప్రభుత్వ రంగంలోనే ఉంచింది. అంటే టెలికాం సర్వీసుల మార్కెట్ ప్రభుత్వ అధీనంలో ఉంది. కానీ మన దేశంలో టెలికాం సర్వీసుల మార్కెట్ లో ప్రభుత్వ రంగ సంస్థలని దెబ్బతీశారు. ప్రైవేటు కంపెనీలను ప్రోత్సహించారు. వాటికి 90 శాతం మార్కెట్ ను అధీనం చేశారు. దీంతో మన దేశంలో తయారైన పరికరాలనే కొనాలని ప్రైవేటు కంపెనీలను నిర్దేశించే పరిస్థితి ప్రభుత్వానికి లేదు. ప్రభుత్వ రంగ సంస్థలపై మాత్రమే ఈ నిబంధనను విధించగలదు. కానీ ప్రభుత్వ రంగ సంస్థలైన బి.ఎస్.ఎన్.ఎల్, ఎం.టి.ఎన్.ఎల్ లపై ఈ నిబంధనను విధించినా వాటి మార్కెట్ వాటా 10 శాతమే అయినందున ఉపయోగం లేకుండా పోతోంది.

కాబట్టి మన దేశం టెలికాం రంగంలో స్వావలంబన సాధించాలన్నా, ప్రభుత్వం చెప్పినట్లు ఐ.సి.టి.డి ఇండెక్స్ లో 134



నుండి 2022 నాటికి మొదటి 50 దేశాల్లో ఒకటిగా ఎదగాలన్నా బి.ఎస్.ఎస్.ఎల్, ఎం.టి.ఎస్.ఎల్ ల మార్కెట్ వాటాని తీనివార్యంగ పెద్ద ఎత్తున పెంచాలి. అప్పుడు మాత్రమే అవి స్వదేశీ పరికరాలను చెప్పుకోతగిన స్థాయిలో కొనగలుగుతాయి. కాబట్టి బి.ఎస్.ఎస్.ఎల్ ను కాపాడేందుకు మనం చేస్తున్న పోరాటంలో స్వాతంత్ర్య ద్యమ స్ఫూర్తి అయిన ఆర్థిక స్వావలంబన లక్ష్యం ఉంది. బి.ఎస్.ఎస్.ఎల్ను కాపాడేందుకు, మరింత బలం చేకూర్చేందుకు మనం చేసే పోరాటం కేవలం మన ఉద్యోగాలు కాపాడుకునేందుకో, వేతన సవరణకో మాత్రమే కాదు. ప్రజలకు మెరుగైన సర్వీసులందించేందుకు లేదా వెనుకబడిన ప్రాంతాల్లో సర్వీసులందించేందుకు. ప్రైవేటు కంపెనీలు కుమ్మక్కై ధరలు పెంచకుండా వుండేందుకు మాత్రమే కాదు. స్వాతంత్ర్య ద్యమ లక్ష్యమైన ఆర్థిక స్వావలంబన కోసం కూడా మనం పోరాడుతున్నామనే వీషయాన్ని సదా గమనంలో ఉంచుకోవాలి.

టెలికాం రంగంలో గానీ మరే ఇతర రంగంలో గానీ ఆర్థిక స్వావలంబనని బలపరిచేందుకు ప్రజల కొనుగోలు శక్తిని పెంచే విధానాలను అవలంబించాలి. తద్వారా మన మార్కెట్ను పెంచాలి. ఆ విధంగా మన పరిశ్రమల సామర్థ్యం పూర్తిగా వినియోగించుకోగలగాలి. ప్రభుత్వ రంగాన్ని పటిష్టం చేయాలి. విదేశీ పెట్టుబడులు, విదేశీ అప్పులపై ఆధారపడకుండా సంపన్నులపై పన్నులు పెంచటం ద్వారా వనరులను సమీకరించాలి. విదేశీ పెట్టుబడిదారులు వారితో కుమ్మక్కవుతున్న స్వదేశీ పెట్టుబడిదారుల సంతోషం కోసం కాకుండా ప్రజల సంతోషం కోసం ఆర్థిక విధానాలను రూపొందించాలి. ఉత్పత్తిని ఉద్యోగితను పెంచాలని, సాంకేతిక పరిజ్ఞానాన్ని బదిలీ చేయాలని షరతులు విధించి అందుకు అంగీకరించే విదేశీ ప్రత్యక్ష పెట్టుబడిని పరిమితంగా మాత్రమే అనుమతించాలి. స్టాక్ మార్కెట్లో ఆస్తుల విలువని కృత్రిమంగా పెంచే విధానం కాకుండా

భౌతిక ఉత్పత్తులను పెంచే విధానాలను అవలంబించాలి. కేంద్ర పాలకులకు తగిన రాజకీయ సంకల్పం ఉంటే ఇది సాధ్యమే. కానీ బడా పెట్టుబడిదారుల సంతోషం కోసం పని చేసే ప్రభుత్వాల వలన ఇది సాధ్యం కావడం లేదు. మన ఆర్థిక మంత్రి గారు ఇటీవలి బడ్జెట్ ప్రసంగంలో సంపద సృష్టికర్తలు కార్పొరేట్లైనని నొక్కి వక్కాణించారు. కాబట్టి తాము స్వదేశీ విదేశీ కార్పొరేట్ల కోసమే పని చేస్తామని నిస్సంకోచంగా ప్రకటించారు. కార్పొరేట్ల కోసం కాకుండా ప్రజల కోసం విధానాలను రూపొందించే ప్రత్యామ్నాయ రాజకీయ శక్తి బలపడకుండా మన దేశం నిజమైన ఆర్థిక స్వావలంబనను సాధించ లేదు.

బి.ఎస్.ఎస్.ఎల్ ను కాపాడేందుకు మనం చేసే పోరాటం మన ఆర్థిక స్వావలంబనని కాపాడే దేశ భక్తియుతమైన పోరాటంగా గుర్తించాలి. ఈ పోరాటం జయప్రదమయ్యేందుకు అన్ని విధాలుగా కృషి చేయాలి.

## గోపాల మిత్రులకు ఉద్యోగ భద్రత కల్పించాలి

గత ఇరవై యేళ్లుగా పశు గణాభివృద్ధి సంస్థలో పనిచేస్తున్న తమకు ఉద్యోగ భద్రత కల్పించాలని, ఏడు నెలల వేతన బకాయిలు చెల్లించాలని గోపాల మిత్రులు డిమాండ్ చేశారు. తమ సమస్యలను ప్రభుత్వం పరిష్కరించాలంటూ అలంకార్ సెంటర్లో ధర్నా నిర్వహించారు. ధర్నాను ప్రారంభించిన ఉభయ గోదావరి జిల్లాల పట్టభద్రుల ఎంఎల్ఎస్ ఐ.వెంకటేశ్వరరావు మాట్లాడుతూ గ్రామ సచివాలయ ఉద్యోగాలిస్తామని చెబుతున్న ప్రభుత్వం కాంట్రాక్ట్, టెంపోరరీ ఉద్యోగులను తొలగించే ప్రయత్నం చేస్తోందని విమర్శించారు. గ్రామ సచివాలయ పోస్టుల్లో పనిచేసేందుకు ఇరవై ఏళ్లుగా పనిచేస్తున్న గోపాలమిత్రులకు ఎందుకు అర్హత లేదని త్రుశ్చించారు. వారిని కొనసాగిస్తూ మిగిలిన 6,886 పోస్టుల్లో కొత్తవారిని నియమించాలని డిమాండ్ చేశారు. ప్రైవేటు సంస్థల్లోనే ఉద్యోగిని తొలగించేందుకు యాజమాన్యానికి పలు నిబంధనలు వర్తిస్తాయని, ఇప్పుడు ప్రభుత్వమే

కార్మిక చట్టాలను విస్మరించి, వారిని రోడ్డున పడేస్తోందని మండిపడ్డారు. గోపాల మిత్రుల సంఘం రాష్ట్ర గౌరవాధ్యక్షులు ఏ.వి. నాగేశ్వరరావు మాట్లాడుతూ ఉద్యోగ భద్రత కల్పించాలని నెల రోజులుగా గోపాల మిత్రులు ఆందోళన చేస్తూన్నారన్నారు. సమస్య పరిష్కరించేవరకు పోరాటం కొనసాగించాలని కోరారు. సంఘం రాష్ట్ర అధ్యక్షులు కె. వెంకటరమణ మాట్లాడుతూ తమకు ఏడు నెలలుగా వేతనాలు పెండింగ్లో ఉన్నాయని, ప్రభుత్వం వెంటనే బకాయిలు చెల్లించాలని డిమాండ్ చేశారు. తమ వేతనాన్ని రూ.3,500 నుంచి రూ.6,500కు గతేడాది నవంబర్లో పెంచారని చెప్పారు. పెంచిన వేతనం ఒక్క నెల తీసుకున్నామని, జనవరి నుంచి వేతనాలు అందక తీవ్ర ఇబ్బందులు పడుతున్నామని ఆందోళన వ్యక్తం చేశారు. గ్రామ సచివాలయ పోస్టుల్లో డిప్లమా ఉంటేనే పశు సంవర్ధక శాఖ పరిధిలో ఉద్యోగం ఇస్తామని ప్రభుత్వం షరతులు విధించడంతో రాష్ట్రవ్యాప్తంగా మూడు

వేల మంది గోపాల మిత్రులు ఉపాధి కోల్పోయే పరిస్థితి వచ్చిందన్నారు. 1999లో పదో తరగతి అర్హతతో పరీక్ష నిర్వహించి, శిక్షణ ఇచ్చిన తర్వాతే గోపాల మిత్రులుగా తీసుకున్నారని తెలిపారు. ఇప్పుడు గ్రామ సచివాలయ పోస్టుల్లో తమకు వెయిటేజీ ఇచ్చి తీసుకునేందుకు కూడా అవకాశం ఇవ్వలేదని పేర్కొన్నారు. గోపాల మిత్రుల వేతనం నెలకు రూ.18 వేలు చేస్తానని ముఖ్యమంత్రి జగన్మోహన్ రెడ్డి అనంతపురం జిల్లాలో పాదయాత్ర సమయంలో హామీ ఇచ్చారని ఆ ఫోటోలను చూపారు. తమను పశుసంవర్ధక శాఖలో విలీనం చేసి గ్రామ సచివాలయంలో నియమించి ఉద్యోగ భద్రత కల్పించాలని, వేతన బకాయిలు వెంటనే విడుదల చేయాలని కోరారు. కాంట్రాక్ట్, అవుట్సోర్సింగ్ ఉద్యోగుల జెఎస్ఐ ప్రధాన కార్యదర్శి ఎం. బాలకాశీ, సిఐటియు తూర్పు కృష్ణా నాయకులు ఎం.వెంకటేశ్వర్లు గోపాల మిత్రుల ఆందోళనకు మద్దతు తెలిపారు.



# సిఐటియు ఆలిండియా కౌన్సిల్ పిలుపు

సి.ఐ.టి.యు జనరల్ కౌన్సిల్ 2019, ఆగస్టు 7-10న కర్నాటక రాష్ట్రంలోని హసన్లో జరిగింది. 22 రాష్ట్రాల నుండి ఆఫీసు బేరర్లతో కలిసి మొత్తం 355 మంది హాజరయ్యారు. వీరిలో 44 మంది మహిళలు. వీరితో పాటుగా సౌహార్ద్ర కార్మిక సంఘనాయకులు 5 మంది ఆహ్వానితులు మరియు హన్నాన్ మొల్లా, జనరల్ సెక్రటరీ, ఆలిండియా కిసాన్ సభ నుండి వచ్చి పాల్గొన్నారు.

కా||తవన్ సేన్ ప్రధాన కార్యదర్శి నివేదికని ప్రవేశపెట్టారు. అందులో ఈ క్రింది అంశాలను ప్రత్యేకంగా ప్రస్తావించారు. (1) గత కొన్ని సంవత్సరాల నుండి కష్టజీవులు, రైతులు, కార్మికవర్గం నిరంతరం అనేక పోరాటాలు నిర్వహించారు. 2019, సెప్టెంబర్ 8న నాటి సాధారణ సమ్మెలో అందరూ కలిశారు. మొట్టమొదటి సారిగా ఐక్య కార్మికోద్యమం “వర్కర్స్ చార్టర్”ని రూపొందించారు. కార్మిక వ్యతిరేక బీజేపీని లోక్ సభ ఎన్నికల్లో ఓడించమని పిలుపునిచ్చింది.

సిఐటియు తన నినాదమైన “రీచ్ ది అన్ రీచ్డ్”తో అందర్నీ చేరుకోవాలని అలాగే సమస్యలకు, రాజకీయ విధానాలకి గల సంబంధాలను గురించి బట్టబయలు చేయాలని పిలుపునిచ్చింది.

ఏమైనప్పటికీ కార్మికవర్గం ఈ పిలుపుని విస్మరించింది. ఎక్కువ సంఖ్యలో కార్మికులు సిఐటియు ఇచ్చిన పోరాట పిలుపుల్లో పాల్గొన్నారు. బీజేపీ ప్రభుత్వ విధానాల వ్యతిరేక నినాదాలు చేశారు. కానీ తిరిగి బీజేపీకి తమ ఓట్లు వేశారు. మనం మన సందేశాన్ని అట్టడుగువర్గ ప్రజలకు రోజువారీ సమస్యలను, ప్రభుత్వ విధానాన్ని కలుపుతూ ఆ రెండింటి యొక్క సంబంధాన్ని భోదపరచడంలో మనం విఫలం చెందాము. పుల్వమా, బాలకోట సంఘటనను ఆర్.ఎస్.ఎస్., బీజేపీ ప్రజల్ని జాతీయత వైపుగా ఆకర్షించడానికి వినియోగించుకున్నది. ప్రజల యొక్క దేశభక్తి, సిన్సియర్టీని జాతీయత వైపుగా మలచుకోవాలంటే బీజేపీ

విజయం సాధించింది.

విశాఖపట్టణం జనరల్ కౌన్సిల్ ఇచ్చిన వార్నింగ్ లను కూడా విస్మరించి మన యొక్క రాజకీయ కర్తవ్యాలను ఎన్నికల్లో ఒక ముఖ్య కర్తవ్యంగా మర్చిపోయారు.

బూర్జువా పార్టీలు ప్రజల సమస్యలను, రాజకీయ విధానాలకు గల సంబంధాన్ని వారి యొక్క వర్గ స్వభావం కారణంగానే ఎప్పుడూ ప్రజలకు తెలియజెప్పవు. వారు ఎప్పుడూ, ఎక్కడ అధికారంలోకి వచ్చినా ఇదే రాజకీయ విధానాలను అవలంబిస్తారు. ఒక్క వామపక్ష పార్టీలు మాత్రమే వారికి ఉన్న అడ్డంకులను అధిగమించి ఈ రాజకీయ విధానాల ప్రభావం ప్రజా జీవితంపై ఎలా ఉంటుందో చెప్పడానికి ప్రయత్నం చేశాయి. మనం సిఐటియుగా కనీసం సభ్యులకు వామపక్ష పార్టీలు చేస్తున్న పోరాటాలను, వారికి ఉన్న పరిమితుల గురించి కూడా తెలియచేయలేదు. మన చేతిలో ఈ ఒక్క ప్రత్యామ్నాయమే ఉన్నదని సభ్యులకు తెలియజేసి వారిని ఒప్పించలేకపోయాము. ఈ అంశం పై మనం తీవ్రమైన ఆత్మ విమర్శ చేసుకోవాలి.

పశ్చిమ బెంగాల్, కేరళ, త్రిపుర రాష్ట్రాల్లో వామపక్ష పార్టీలను ప్రధానంగా టార్గెట్ చేశారు. కారణం వారు మాత్రమే నూతన ఆర్థిక విధానాలపై నికరంగా నిలబడి పోరాటం చేస్తున్నారు. వెస్ట్ బెంగాల్ లో టీఎంసీ పార్టీ, త్రిపురలో బీజేపీ వామపక్ష పార్టీలను ఎన్నికలకు ముందు, తరువాత కూడా టార్గెట్ చేసుకుని దాడులు చేస్తున్నాయి. ఈ రోజుకి కూడా ఆ దాడులు కంటిన్యూ చేస్తున్నారు. ఆర్.ఎస్.ఎస్., బీజేపీ ఇప్పుడు కేరళ వామపక్ష పార్టీలను టార్గెట్ చేస్తున్నాయి.

రెండోసారి అధికారంలోకి వచ్చిన వెంటనే బీజేపీ తాను నూతన ఆర్థిక విధానాలను వేగవంతం చేయడమే తన కర్తవ్యంగా డిక్లర్ చేసింది. వ్యాపారాన్ని సులభతరం చేయడానికి ముందుగా కార్మిక చట్టాల్లో సవరణలు, ప్రైవేటీకరణ మరియు “ల్యాండ్ బ్యాంకులు” ఏర్పాటు చేస్తానని

ప్రకటించింది. ఈ ఎజెండా అమలు చేయడంలో దూకుడుగా వ్యవహరిస్తున్నది. ఆసియా ప్రాంతంలో మరింతగా దిగుమతులు ప్రోత్సహించడానికి “రీజనల్ కాంప్రహెన్సివ్ ఎకనామిక్ పార్టనర్షిప్ (ఆర్సీఈపీ) మరింతగా విస్తరించడానికి ప్రయత్నాలు ఆరంభించింది.

దేశీయ విదేశీయ కార్పొరేట్లకు తిరిగి చెల్లింపులకు అనుకూలంగా కేంద్ర బడ్జెట్ రూపొందించింది. నేడు తీవ్రమైన సమస్యగా ఉన్న నిరుద్యోగాన్ని పరిష్కరించకుండా, దాని స్థానంలో బడ్జెట్ ప్రవేశపెడుతూ హాస్యాస్పదమైన “ప్రమోటింగ్ ఎంటర్ ప్రెన్యూర్ షిప్” “లైవ్ హుడ్ బిజినెస్ ఇన్ క్యుబేటర్” మరియు “టెక్నాలజీ బిజినెస్ ఇన్ క్యుబేటర్స్” మాత్రమే ప్రకటించి ఊరుకున్నది. ఎన్ని రకాలుగా తాను ధనికులపై పన్నులు పెంచుతానని చెప్పున్నప్పటికీ వాస్తవానికి బడ్జెట్ ధనికులకు, కార్పొరేట్లకు అనుకూలంగా ఉంది. సామాన్య ప్రజలపై పన్నుల భారం పెరిగిందే తప్ప తగ్గలేదు. అనేక సంక్షేమ పథకాలకు బడ్జెట్ లో కేటాయింపులు తగ్గించారు. అందులో ఎంజీఎన్ఆర్ ఈజీపీ కూడా మినహాయింపు ఇవ్వలేదు.

కనీసవేతనం ఫిక్స్ చేయడానికి 15వ భారతీయ లేబరు కాన్ఫరెన్స్, సుప్రీంకోర్టు జడ్జిమెంట్ రాష్ట్రాకాస్ బ్రెట్ కేసులో ఇచ్చిన రికమండేషన్లు పూర్తిగా విస్మరించింది. బీజేపీ ప్రభుత్వం వేతనాలపై “ఎక్స్ పర్ట్ కమిటీ”ని వేసింది. దాని రికమండేషన్ ప్రకారం కనీస వేతనం రోజుకు రూ. 375/- నుండి రూ. 447/-గా నిర్ణయించింది. (రూ. 9,750/- నుంచి రూ. 11,662/- నెలకు). కానీ ప్రభుత్వం నిర్ణయించిన కనీస వేతనం కేవలం రోజుకు రూ. 178/- మాత్రమే. (రూ. 4,628/- ఒక నెలకు) నిర్ణయించింది. ఇప్పటి వరకు అమల్లో ఉన్న, దేశంలోని 31 ప్రదేశాల్లో ఇచ్చిన వేతనం కన్నా ఇది చాలా తక్కువ. ఇది “ఈజ్ ఆఫ్ లూటింగ్” మాత్రమే. ఇది యజమానులకు లాభం చేయడం తప్ప మరొకటి కాదు.



బీజేపీ పాలన అంటే జాతీయ ఆర్థిక వ్యవస్థలో పరిశ్రమలు, పారిశ్రామికీకరణ లేకుండా చేయడమే. మన దేశంలో కూడా క్రమంగా నూతన ఆర్థిక పెట్టుబడిదారీ విధానాలు మరియు అంతర్జాతీయ ఆర్థిక మాంద్యం మన దేశంలో ప్రతిఫలిస్తున్నది. మార్కెట్లు కుదింపు సామర్థ్యాన్ని తక్కువగా ఉపయోగించుకోవడం వలన లాభాలు రావడం కష్టతరమవుతున్నది. పెట్టుబడిదారులు వేతనాలు తగ్గింపు ఒకవైపు, రెండో వైపు బానిస పద్ధతులు అవలంబించి శ్రమ దోపిడీ చేస్తున్నారు. ప్రభుత్వం తన విధానాల ద్వారా పెట్టుబడిదారులకి అనుకూలంగా వ్యవహరిస్తున్నది. “వేతనాల కోడ్ బిల్లు” అమలు తరువాత ఇంకా మూడు బిల్లులు పారిశ్రామిక సంబంధాలు, సాంఘిక భద్రత మరియు ఆరోగ్యం మరియు భద్రత ఇతర పని పరిస్థితులు అమలు చేస్తారు.

లాభాలు వస్తున్న పబ్లిక్ రంగ పరిశ్రమలు, వాటి యొక్క వనరులు, ఆస్తులను ప్రైవేటుపరం చేయడాన్ని ప్రభుత్వం మొదలుపెట్టింది. ప్రభుత్వ రంగ సంస్థలకు డిస్ ఇన్వెస్ట్మెంట్ కొరకు కన్వెయర్ బెల్టుపై పెట్టింది. రైల్వే, రక్షణ రంగ ఉత్పత్తి యూనిట్లను ఇప్పటికే కార్పొరేట్లకు ఇవ్వడం మొదలైంది. ఇదే నిజమైన పెట్టుబడిదారీ విధానం. జాతీయ వనరులు దేశ సంపదను కొల్లగొట్టడం, కార్మికులని దోచుకోవడం, ప్రజల్ని దోచుకోవడం. ఆశ్చర్యకరంగా ఇదంతా కూడా “జాతీయత” పేరుతో చేస్తున్నారు.

బీజేపీ ఇప్పుడు పూర్తిగా సామ్రాజ్యవాద అంతర్జాతీయ ఆర్థిక పెట్టుబడి చేతుల్లో ఇరుక్కొని ఉన్నది. నూతన ఆర్థిక విధానాలను తిప్పి కొట్టగలిగే దానికి సంసిద్ధంగా లేదు. ఈ విధానాలు తిప్పికొట్టడం ఒక్కటే మన దేశాన్ని ప్రస్తుత సంక్షోభం నుంచి బయట పడేయగలదు. దీనికి బదులుగా బీజేపీ ప్రభుత్వం ప్రజలపై అధిక భారం వేయడం, కార్మికులను మరింతగా దోచుకోవడం ద్వారా ఈ ఆర్థిక మాంద్యం నుండి బయట పడగలమని అనుకుంటున్నారు.

ఇది సాధించాలంటే కార్మికుల మధ్య కుల, మత, ప్రాంత, భాషా భేదాలను పెంపొందించి వారి యొక్క దృష్టిని తక్షణ దైనందిన

సమస్యల నుండి మళ్లించడం, వారి యొక్క ఐక్యతను విచ్ఛిన్నం చేయడం ఐక్య పోరాటాలను అణచివేయడం చేయాలి. బీజేపీ ప్రభుత్వం వచ్చిన కొద్ది నెలల్లోనే మైనార్టీలపై హత్యలు, వేధింపులు విపరీతంగా పెరిగాయి. జై శ్రీరామ్, జైహనుమాన్ నినాదాలతో ప్రజల్ని రెచ్చగొట్టడం, భయభ్రాంతులకు గురిచేయడం, మైనార్టీ వర్గాల పై దాడులు మొదలైనాయి.

బీజేపీ ప్రభుత్వం రాజ్యాంగ బద్ధమైన ప్రజాతంత్ర సంస్థలపై దాడులు, అధికార యుతంగా వారిని అణచివేసే చర్యలు ఎక్కువై నాయి. రైట్ టు ఇన్ఫర్మేషన్ యాక్టు, అన్ లాఫుల్ యాక్టివిటీస్ ప్రివెన్టివ్ యాక్టు ఈ రెండింటిని సవరించి ఆర్టికల్ 370ని రద్దు చేయడం దీనిలో భాగమే.

రానున్న కాలంలో కార్మికవర్గం ప్రజలు మరింత పెద్ద సమస్యలను మరింత సీరియస్గా ఎదుర్కోవలసి వస్తుందని దీనిని బట్టి మనకు తెలుస్తున్నది.

ఈ సమస్యలను ఎదుర్కోవడానికి కార్మిక వర్గం మరింతగా విస్తారంగా ఐక్యత సాధించాలి. వారి యొక్క ఆర్థిక డిమాండ్లపై పోరాటాలు ఉధృతం చేస్తూ రెండో వైపు సాంఘిక అణచివేతకు వ్యతిరేకంగా పోరాటాలు చేయాలి. పెద్ద సంఖ్యలో ఎవరైతే కార్మికులు బీజేపీకి అనుకూలంగా ఓటు వేశారో వారు ఇప్పుడు పోరాట మార్గం వైపుగా బీజేపీ కార్మిక వ్యతిరేక విధానాలపై పోరాడుతున్నారు. రైల్వే రంగంలో ఉత్పత్తి యూనిట్ల ప్రైవేటీకరణకు కార్మికులు వ్యతిరేకిస్తున్నారు. రక్షణ రంగ కార్మిక సంఘాలు కూడా ఆగస్టు 20 నుండి దేశవ్యాప్త సమ్మెను నిర్వహించాలని సమ్మె ద్వారా కార్పొరేటీకరణ, ప్రైవేటీకరణ విధానాన్ని వ్యతిరేకిస్తున్నాయి. స్టీల్ కార్మికులు, బి.ఎస్.ఎన్.ఎల్ ఉద్యోగులు, బ్యాంకు కాంట్రాక్టు ఉద్యోగులు, స్కీమ్ వర్కర్లు వివిధ రాష్ట్రాల్లో ఉన్నవారు వీరందరూ కూడా వారి డిమాండ్ల కొరకు ప్రైవేటైజేషన్కు వ్యతిరేకంగా పోరాటాలు చేస్తున్నారు. కార్మిక చట్టాలలో చేస్తున్న సవరణలను వ్యతిరేకిస్తూ ఆగస్టు 2న కేంద్ర కార్మిక సంఘాలు, స్వతంత్ర ఫెడరేషన్లు పెద్ద ఎత్తున ప్రజా ప్రదర్శనలు నిర్వహించారు. ఈ పోరాటాలను మరింత బలోపేతం చేసి పోరాటాలను ముందుకు తీసుకు వెళ్లాల్సి ఉంది.

ఒక్క బీఎంఎస్ మినహా మిగతా అన్ని కేంద్ర కార్మిక సంఘాలు కలసి పోరాటాల గురించి ముఖ్యంగా ఎక్కువ రోజులు దేశవ్యాప్త సమ్మె గురించి చర్చించుకుంటున్నారు. బీజేపీ ప్రభుత్వ వ్యతిరేక పోరాటానికి కార్మికవర్గం దేశవ్యాప్తంగా కదలాలని భావిస్తున్నారు. ఒకసారి పోరాట కార్యక్రమం రూపొందిన వెంటనే, ఈ లక్ష్యాన్ని చేరుకోవడానికి పెద్ద ఎత్తున ప్రజల్లో ప్రచారం చేయాలి. సిఐటియు తన నినాదమైన “రీచ్ ది అన్ రీచ్” మరియు “లింక్ ఆఫ్ ఇమ్యూష్ విత్ పాలసీస్” ముందుకి తీసుకువెళ్లాలి.

అతి ముఖ్యమైన కీలకమైన అంశం మనం ఎంత ఎక్కువ వీలైతే అంత ఎక్కువగా కార్మికవర్గంలో ఐక్యత తీసుకొని రావాలి. పోరాటాలు మనల్ని డిఫెన్స్లో వేయక ముందే మనం అఫెన్స్ మార్గం ఎంచుకోవాలి. మనం కార్మికవర్గ డిమాండ్లు మాత్రమే కాకుండా దేశం మొత్తం ఉన్న కష్టజీవుల సమస్యలను తీసుకోవాలి. సాంఘికంగా అణచివేతకు గురవుతున్న మొత్తం అందరిని దృష్టిలో పెట్టుకోవాలి. విస్తారమైన ఐక్యత కొరకు, పోరాటం కొరకు ప్రయత్నాలు చేయాలి. నూతన ఆర్థిక విధానాలకి వ్యతిరేకంగా మొక్కవోని దీక్షతో పోరాటం చేయాలి. పాలక వర్గాలు ఉపయోగించుకుంటున్న వివిధ సామాజిక, రాజకీయ సంస్థలకి వ్యతిరేకంగా పోరాటం చేయాలి.

సిఐటియు స్వర్ణోత్సవ సంబరాలు, మొట్టమొదటి జాతీయ కార్మిక సంఘం కేంద్రం, అందులో తొలి దినాలలో పోరాటాలు చేసి పునాదులు వేసిన అనేక మంది సిఐటియు నాయకులను, వారి యొక్క కంట్రీబ్యూషన్ని, త్యాగాలను గురించి మనం తెలుసుకోవాలి. ఈ ఉత్సవాలు జరుపుకునే తరుణంలోనే ప్రజల, కార్మికులు రాజకీయ సైద్ధాంతిక చైతన్యాన్ని, కార్మికవర్గంలో అందరికీ ముఖ్యంగా సిఐటియు కేడరుకు కల్పించాలి. మన పునాది స్థానంలో ఉన్న అన్ని కేడర్లు, సభ్యుల యొక్క సంఘటిత శక్తి సామర్థ్యాలను, నాయకత్వ లక్షణాలను పెంపొందించే దిశగా కార్యక్రమాలు ఉండాలి. దేశవ్యాప్తంగా ఒక బలమైన మిలిటెంట్ కార్మికవర్గ శక్తిగా దేశంలో మనం ఎదగాలి.



# ఎల్.ఐ.సి వెలుగుల ప్రస్థానాన్ని ఇలాగే కానీసాగించేనివ్వండి!

- పి.సతీష్

సెప్టెంబర్ 1 నాటికి జీవిత బీమా సంస్థ (ఎల్.ఐ.సి) 63 సంవత్సరాలు పూర్తి చేసుకుంటోంది. 40 కోట్ల పాలసీదారుల కుటుంబాలకు వెలుగులు పంచుతూ, కీలకమైన సామాజిక భద్రతను అందిస్తోంది.

కేవలం రూ. 5 కోట్ల ప్రభుత్వ పెట్టుబడితో 1956 లో ప్రారంభమైన ఎల్ఐసి రూ. 31 లక్షల కోట్ల ఆస్తులను సమకూర్చు కుంది. ఆసియా ఖండంలోనే ఏ ప్రభుత్వ బీమా కంపెనీకీ ఇంత పెద్ద మొత్తంలో ఆస్తులు లేవు.

12 లక్షల మంది ఏజెంట్లు, లక్షా పదకొండు వేల మంది ఉద్యోగులతో దేశంలోనే అత్యంత పెద్ద ఆర్థికరంగ సంస్థగా ఎదిగింది.

అయితే ఎల్.ఐ.సి జైత్రయాత్ర అంత సులభంగా కొనసాగలేదు. 1956కు పూర్వం దేశంలో విదేశీ, ప్రైవేటు బీమా కంపెనీలు ప్రజల సొమ్ముతో స్వైరవిహారం చేస్తుండేవి. ఇన్సూరెన్స్, బ్యాంక్లు ప్రజల పొదుపును పోగు చేసి పెట్టుబడిగా తయారు చేసే సాధనాలు. అందుకే ఆనాటి పెట్టుబడిదారులు ఒక బ్యాంక్, ఒక ఇన్సూరెన్స్ కంపెనీలను తమ చేతుల్లో ఉంచుకునేవారు.

ఉదాహరణకు 1) టాటా చేతుల్లో న్యూ ఇండియా ఇన్సూరెన్స్ కంపెనీ + సెంట్రల్ బాంక్ ఆఫ్ ఇండియా ఉండేవి.

2) దాల్మియా చేతుల్లో భారత్ ఇన్సూరెన్స్ కంపెనీ + పంజాబ్ నేషనల్ బ్యాంక్ ఉండేవి.

3) బిర్లా చేతుల్లో బాంబే లైఫ్ ఇన్సూరెన్స్ కంపెనీ + యునైటెడ్ కమర్షియల్ బ్యాంక్ ఉండేవి.

ప్రజల పొదుపును తమ సొంత పెట్టుబడి (INTERLOCKING OF FUNDS)గా మార్చుకుని, సొంత లాభాన్ని పెంచుకునే పెట్టుబడిదారుల చేతుల్లో ఇన్సూరెన్స్ కంపెనీలు ఉన్న రోజులవి. 1953లో 12 కోట్ల పెట్టుబడి పెట్టిన పెట్టుబడిదారులు 318 కోట్ల సంపాదించగలిగారు. ఈ పరిస్థితుల నడుమ 25 జీవిత బీమా కంపెనీలు మూతపడ్డాయి. మరో 25 కంపెనీలు ఇతర కంపెనీలకు బదలాయించబడ్డాయి. దాల్మియా నేతృత్వంలోని

భారత్ ఇన్సూరెన్స్ కంపెనీ రూ. 2 కోట్లు దగా చేసింది. బొంబాయిలో 30 లక్షల గవర్నమెంట్ సెక్యూరిటీలు గల్లంతయ్యాయి. వ్యయ శాతం అమాంతం పెరిగిపోయింది. కంపెనీలు పాలసీ అమ్మిన తర్వాత ఎలాంటి సేవ ఇచ్చే వారు కాదు.

భద్రత లేని రంగాలకు అప్పులు ఇచ్చే వారు. వేలాదిమంది పట్టాదారులు రోడ్డున పడ్డారు.

1955 నాటికి 66 కంపెనీలు తమ అకౌంట్స్ కంట్రోలర్ ఆఫ్ ఇన్సూరెన్స్కు సమర్పించలేదు. 23 కంపెనీలు 1954 నాటికే వాల్యుయేషన్ రిపోర్ట్స్ సమర్పించవలసి ఉంది. ప్రైవేట్ వారి చేతుల్లో జీవిత బీమా పెరిగింది. లాభాలు వారి సొంతమయ్యాయి. పాలసీదారులకు పంగనామాలు పెట్టారు. ఉద్యోగులు నికృష్టంగా బతకారు.

ఆ రోజుల్లో బీమా కంపెనీల మధ్య కుత్తుకలు కోసే పోటీ (CUT THROAT COMPETITION)ఉండేది. ఈ పోటీలో నెగ్గడానికి బీమా కంపెనీలు ప్రీమియంలను తగ్గించడం మొదలు పెట్టాయి. దీన్ని PREMIUM RATE WAR అనేవారు. ప్రీమియంలను తగ్గించిన నేపథ్యంలో కంపెనీ లాభాలు నిలబెట్టు కోవడం కోసం, సిబ్బందిని తగ్గించడం మొదలు పెట్టారు. ఈ పోటీలో నెగ్గలేని చిన్న కంపెనీలు మూతపడి ఉద్యోగులు వీధుల్లో పడ్డారు. దీంతో ఉద్యోగ భద్రత ప్రధాన సమస్య అయ్యింది. పరిశ్రమలో వచ్చిన సంక్షోభానికి ఉద్యోగులు బలి పశువులు అయ్యేవారు.

దీన్ని 1951 లో ప్రారంభం అయిన AIIEA (ఆల్ ఇండియా ఇన్సూరెన్స్ ఎంప్లాయిస్ అసోసియేషన్) తీవ్రంగా వ్యతిరేకించింది. ప్రతి సంవత్సరం వ్యాపారం పెరుగుతున్నప్పుడు RETRENCHMENT అర్థం లేనిదని AIIEA వాదించింది. ఈ నేపథ్యంలోనే జీవిత బీమా రంగంలో పట్టాదారుల సొమ్ము, భద్రత ప్రైవేట్ వ్యక్తుల చేతుల్లో మృగ్యం అని, పట్టాదారుల సొమ్ముకు పూర్తి రక్షణ కావాలంటే జాతీయకరణ ఒక్కటే పరిష్కారమని 1951

నుండి 1956 వరకూ సమరశీల ఉద్యమాలు జరిగాయి. ఈ ఉద్యమంతో ప్రైవేట్ కంపెనీలు బెంబేలెత్తి మరిన్ని అక్రమాలకు తెరతీశాయి. పరిస్థితి చేయిదాటి పోతోందని గమనించిన అప్పటి కేంద్ర ప్రభుత్వం జనవరి 19, 1956న జీవిత బీమా రంగాన్ని జాతీయీకరణ చేస్తూ ఆర్డినెన్సు తీసుకువచ్చింది.

1956, సెప్టెంబర్ 1న 245 ప్రైవేట్ ఇన్సూరెన్స్ కంపెనీలను మిళితం చేసి రూ. 5 కోట్ల ప్రభుత్వ మూలధనంతో ఎల్.ఐ.సి.ని ఏర్పరిచారు. జీవిత బీమా రంగాన్ని జాతీయం చేస్తూ ఆర్డినెన్స్ ఇచ్చేనాటికే ప్రైవేట్ బీమా కంపెనీలు దాదాపు 70 లక్షల రూపాయల పాలసీదారుల క్లెయిమ్లను ఎగ్గొట్టాయి. జాతీయకరణ జరిగిన తర్వాత ఈ క్లెయిమ్లను ఎల్.ఐ.సి చెల్లించింది.

పాలసీదారుల సంక్షేమం ధ్యేయంగా 1956 నుండి పనిచేయబట్టే, నేడు ప్రజల, పాలసీ దారుల చిరస్మరణీయమైన నమ్మకం చూరగొంది. నమ్మకానికి మారుపేరుగా నిలిచింది.

జీవిత బీమా అనేది దీర్ఘకాల పెట్టుబడి. జీవిత బీమా వ్యాపారం కేవలం నమ్మకంపై ఆధారపడి ఉంటుంది. (INSURANCE IS A CONTRACT OF UTMOST GOOD FAITH) అందుచేతనే, బీమా రంగం ప్రభుత్వ అజమాయిషీలోనే ఉండాలని డాక్టర్ బి.ఆర్ అంబేద్కర్ పేర్కొన్నారు. 1956లో ఎల్.ఐ.సి. ఆవిర్భవించిన నాటి నుండి “ప్రజల పొదుపు ప్రజా సంక్షేమానికి” అనే నినాదంతో, ఉన్నత లక్ష్యాలతో ఎల్ఐసి పని చేస్తోంది

31 మార్చి 2019 నాటికి ఎల్ఐసి 29,84,331 కోట్ల పెట్టుబడులను ప్రజా సంక్షేమానికి అందించింది. ఇందులో రూ 21,40,106 కోట్ల నిధులను కేంద్ర, రాష్ట్ర సెక్యూరిటీలలో, హౌసింగ్, నీటిపారుదల సౌకర్యాల కల్పన కోసం ఎల్.ఐ.సి కేటాయించింది. 98.27 % క్లెయిమ్లను పరిష్కరించడం ద్వారా ఎల్ఐసి ప్రపంచంలోనే మొదటి స్థానంలో నిలిచింది. 2018 -19 ఆర్థిక సంవ



త్వరంతో ఎల్ఐసి నిమిషానికి 40 పాలసీలను సేకరించి, నిమిషానికి 49 క్లెయిములు పరిష్కరించింది

ఎల్.ఐ.సి. పాలసీలకు ప్రభుత్వ గ్యారంటీ ఉంటుంది (ఎల్.ఐ.సి. పాలసీ చెల్లింపులకు, బోనస్లకు) దీనిని సావరిన్ గ్యారంటీ అంటారు. కానీ, ప్రైవేటు బీమా పాలసీలకు ఎటువంటి ప్రభుత్వ గ్యారంటీ ఉండదు. 1956లో ఎల్.ఐ.సిలో కేంద్రం పెట్టిన 5 కోట్ల రూపాయల పెట్టుబడికి, ఇప్పటిదాకా రూ. 20 వేల కోట్ల రూపాయల పైబడి డివిడెండ్ను ఎల్.ఐ.సి చెల్లించింది.

గత 19 సంవత్సరాలుగా 23 ప్రైవేటు బీమా కంపెనీల పోటీని ఎదుర్కొంటూ 70 శాతానికి పైగా మార్కెట్ షేర్తో ఎల్ఐసి మార్కెట్ లీడర్గా కొనసాగుతోంది. ఇరవై మూడు ప్రైవేటు బీమా కంపెనీల మొత్తం మార్కెట్ వాటా 30 శాతం మాత్రమే. 2018-19 ఆర్థిక సంవత్సరంలో కేంద్ర రాష్ట్ర ప్రభుత్వాల పథకాలకు ఎల్ఐసి రూ. 2.23 లక్షల కోట్ల పెట్టుబడులు (65 పైసల వడ్డీతో) అందించింది. ఏ ప్రైవేటు బీమా కంపెనీ అయినా ఇంత పెద్ద మొత్తం ఈ విధంగా తక్కువ వడ్డీతో అందించగలదా!!

అనేక ప్రైవేటు బీమా కంపెనీలు స్టాక్ మార్కెట్లో పెట్టుబడులు పెట్టే ULIP పాలసీలు ఎక్కువగా చేయిస్తున్నాయి. ఇది దేశ అభివృద్ధికి ఏమాత్రం ఉపయోగపడదు.

భారత ప్రభుత్వం ఎల్.ఐ.సి.ని స్టాక్ మార్కెట్లో లిస్టింగ్ చేయనుందని మీడియాలో కథనాలు వెలువడుతున్నాయి. బీమా రంగంలో విదేశీ పెట్టుబడులను మరింత పెంచుతామని కేంద్ర ప్రభుత్వం బడ్జెట్లో తెలియజేసింది. ఈ చర్యల వల్ల 40 కోట్ల మంది పాలసీదారులకు, 130 కోట్ల మంది దేశ ప్రజలకు నష్టం జరుగుతుంది.

గత 19 సంవత్సరాల కాలంలో, ఇప్పటిదాకా ఎఫ్ఆర్డీఐ రూపేణా దేశ బీమా రంగంలోకి వచ్చిన పెట్టుబడుల విలువ కేవలం రూ. పది వేల కోట్లు మాత్రమే. దీనిలో అధిక భాగం స్టాక్ మార్కెట్లో పెట్టుబడి పెట్టడానికి వినియోగించబడింది. అంటే దేశంలో మౌలిక వసతుల కల్పన కోసం ఈ పెట్టుబడి ఏ మాత్రం

ఉపయోగపడలేదని మనకు అర్థమవుతుంది.

ఇన్కమ్ ట్యాక్స్, జీఎస్టీ, కార్పొరేట్ పన్ను రూపంలో ఎల్.ఐ.సి. ప్రభుత్వానికి ఏటా రూ. పదివేల కోట్ల పైబడి చెల్లిస్తోంది. ఇది గాక, 12వ పంచవర్ష ప్రణాళిక కాలంలో (1.4.2012 నుండి 31.03.2017 వరకు) రూ. 14,23,055 కోట్లు కేంద్ర ప్రభుత్వానికి ఎల్.ఐ.సి సమకూర్చింది. 13వ పంచవర్ష ప్రణాళిక రెండు సంవత్సరాల్లోనే (1.4.2017 నుండి 31.03.2019) రూ. 7,01,483 కోట్లు ఎల్.ఐ.సి అందించింది.

స్టాక్ మార్కెట్లో ఒడిదుడుకులు అయిన ప్రతి సందర్భంలోనూ ఎల్.ఐ.సి నే మార్కెట్లను ఆదుకుంది. “మోస్ట్ బ్రెస్టెడ్ బ్రాండ్” మరియు “బెస్ట్ బ్రాండ్ అవార్డ్”తో సహా ప్రతిష్టాత్మకమైన 25 అవార్డులను ఎల్.ఐ.సి సొంతం చేసుకుంది.

2008 ప్రపంచ ఆర్థిక సంక్షోభం ధాటికి అనేక ఆర్థిక సంస్థలు కుప్పకూలాయి. ఏఐజీ వంటి అతిపెద్ద బీమా కంపెనీని అమెరికా ప్రభుత్వం ఆదుకోక తప్పలేదు. కానీ మన దేశంలో ఎల్.ఐ.సి. సహా ఇతర ప్రభుత్వరంగ సంస్థలు “ప్రపంచ ఆర్థిక సంక్షోభం” బారి నుండి దేశ ఆర్థిక వ్యవస్థను కాపాడాయి.

ఎల్.ఐ.సి అవినీతి రహిత సంస్థగా, అత్యంత పారదర్శక సంస్థగా పేరు గాంచింది. “సెంట్రల్ ఇన్ఫర్మేషన్ కమిషన్ సంస్థ” నిర్వహించిన ట్రాన్స్పారెన్సీ ఆడిట్లో ఎల్.ఐ.సి. GRADE-A గా నిలిచింది.

2015లో బీమా రంగంలో 26 శాతం నుండి 49 శాతానికి ఎఫ్.డీ.ఐ పరిమితిని పెంచినప్పటికీ గత నాలుగు సంవత్సరాల్లో దేశీయ బీమా రంగానికి కేవలం రూ. వెయ్యి కోట్లు విదేశీ పెట్టుబడులు మాత్రమే అదనంగా వచ్చాయి. విదేశీ పెట్టుబడుల వలన మన దేశంలో సాంకేతిక పరిజ్ఞానం పెరుగుతుందని నూతన ఉద్యోగాల కల్పన జరుగుతుందన్న మాటలు బూటకమని మన అనుభవాలు తెలియచేస్తున్నాయి. టెక్నాలజీ ఉపయోగించుకోవడంలో నేటికీ ఎల్.ఐ.సి దేశంలో ముందంజలో ఉంది. ఎఫ్.డీ.ఐ ల వల్ల ఉద్యోగాల కల్పన అనేది భ్రమగా నిలిచిపోయింది.

దేశీయ రైల్వే అభివృద్ధికి ఎల్.ఐ.సి. లక్షా

యాభైవేల కోట్ల రూపాయలు అందించింది. జాతీయ రహదారుల అభివృద్ధికి మరో రూ. లక్ష పాతిక వేల కోట్లు అందించేందుకు ఇటీవల ఎల్.ఐ.సి. అంగీకరించింది. ప్రైవేటు బీమా కంపెనీలు దేశ ప్రయోజనాల కోసం ఇంత పెద్ద మొత్తంలో నిధులను సమకూరుస్తాయా ?

ఎల్.ఐ.సి. 40 కోట్ల మంది పాలసీదారులకు సామాజిక భద్రత కల్పిస్తోంది. దేశ ఆర్థిక వ్యవస్థకు వెన్నెముకగా నిలుస్తోంది. 2018-19 ఆర్థిక సంవత్సరంలో మన దేశ సేవారంగంలో అడుగుపెట్టిన ఈక్విటీ పెట్టుబడుల విలువ కేవలం రూ. 63 వేల కోట్లు మాత్రమే. ఏటా వివిధ పథకాలకు పెట్టుబడి నిమిత్తం కేంద్ర ప్రభుత్వానికి రూ. మూడు లక్షల కోట్ల పెట్టుబడిని ఎల్.ఐ.సి. అందిస్తోంది. అయినా, ఎల్.ఐ.సి.ని బలహీన పరచాలని ప్రయత్నించడం ఏ విధంగా సమర్థనీయం?

మనదేశ బీమా రంగంలో విదేశీ పెట్టుబడుల పరిమితిని పెంచవలసిన అవసరం ఏమాత్రం లేదు. ఎందుకంటే ఇప్పటి వరకూ వచ్చిన విదేశీ పెట్టుబడులు, కేవలం లాభాపేక్షతో అడుగు పెట్టాయి తప్ప మనదేశ అభివృద్ధి కోసం కావని అనుభవాలు తెలియజేస్తున్నాయి. దీని బట్టి ప్రైవేట్ బీమా కంపెనీల పాత్ర కంటే ఎల్.ఐ.సి. పాత్ర అనేక రెట్లు ఎక్కువ అని అర్థం అవుతుంది.

ఎల్.ఐ.సి. స్టాక్ మార్కెట్లో లిస్టింగ్ చేస్తే, అది కొద్ది మంది కార్పొరేట్లకు, ధనిక మదుపుదారులకు తప్ప దేశ ప్రయోజనాలకు ఎటువంటి ప్రయోజనం లేదు. ఒకసారి లిస్టింగ్ అయితే షేర్ హోల్డర్స్ ప్రయోజనాలకు తప్ప దేశ ప్రయోజనాలకు పనిచేయడం సాధ్యం కాదు. VSNL, BALCO, CENTAUR HOTELలో జరిగిన అనుభవాలు చూస్తే ఈ విషయం మనకు అర్థం అవుతుంది.

కేంద్ర ప్రభుత్వం ఎల్.ఐ.సి పై అన్యాయంగా విధిస్తున్న జీఎస్టీని తొలగించి, బీమా పాలసీలకు ప్రత్యేక ఆదాయపు పన్ను రాయితీ ఇస్తే ఎల్.ఐ.సి. మరింతగా దేశ అభివృద్ధి కోసం నిధులు ఖర్చు చేయగలదు. ప్రభుత్వం ఆ దిశగా చర్యలు తీసుకుంటే కోట్లాది కుటుంబాల్లో ఎల్.ఐ.సి మరిన్ని వెలుగులు, నవ్వులు నింపడానికి అవకాశం ఉంటుంది.




## వీడివల రూ. 10 వేతనే జీడిను విడుదల చేయాలి

వీడివలకు ప్రభుత్వం ప్రకటించిన రూ. 10 వేల వేతనం జీడిను వెంటనే విడుదల చేయాలని, వేతన బకాయిలు చెల్లించాలని, రాజకీయ వేధింపులు, తొలగింపులు ఆపాలని డిమాండ్ చేస్తూ విజయవాడ అలంకార్ ధర్నాచౌక్ లో యూనియన్ అధ్యక్షులు టి.మద్దిలేటి

తొలగించడం ఎంతవరకు సబబని ప్రశ్నించారు. యానిమేటర్లు, ఆశాలు, ఎఎన్ఎంలు, మధ్యాహ్న భోజన కార్మికులు, ఫీల్డ్ అసిస్టెంట్లు, మీసేవా ఉద్యోగులు.. ఇలా అనేక రంగాల్లో చిరుద్యోగాలు ప్రమాదంలో పడ్డాయని తెలిపారు. ప్రభుత్వం ఇప్పటికైనా కళ్లు తెరవాలని, యానిమేటర్లకు రూ.10

వహిస్తున్నారని, వారందరినీ సమీకరించి ప్రభుత్వంపై పోరాడటానికి త్వరలోనే సిద్ధమవుతామని హెచ్చరించారు. మాట తప్పం-మడమ తిప్పం అని గొప్పలు చెప్పుకుంటున్న ముఖ్యమంత్రి యానిమేటర్ల ఉద్యోగాలకు భద్రతనిచ్చి, ఉద్యోగుల పట్ల తనకున్న నిబద్ధతను చాటుకోవాలని డిమాండ్ చేశారు. ఇప్పటి వరకు వీడివలను తొలగించలేదని చెప్పుకుంటున్న సెర్ప్ సీఈఓ అనంతపురం, గుంటూరు జిల్లాల్లో ఆత్మహత్య చేసుకున్న యానిమేటర్లపై సమాధానం చెప్పాలని డిమాండ్ చేశారు. ఇప్పటి వరకు తొలగించిన వీడివలను తక్షణమే విధుల్లోకి తీసుకోవాలని కోరారు. పోలీసు నిర్బంధాలు వీడివల న్యాయ బద్ధమైన పోరాటాన్ని ఆపలేవని ఉద్ఘాటించారు. యానిమేటర్లు తమ హక్కుల సాధనకు చేసే పోరాటాలకు ఎర్ర జెండా ఎల్లవేళలా అండగా నిలబడుతుందని మున్సిపల్ వర్కర్స్ సంఘం రాష్ట్ర ప్రధాన కార్యదర్శి కె.ఉమామహేశ్వరరావు అన్నారు. కార్యక్రమంలో మధ్యాహ్న భోజన కార్మికుల సంఘం రాష్ట్ర ప్రధాన కార్యదర్శి కె.స్వరూ



అధ్యక్షతన సభ జరిగింది.

భారీగా తరలివచ్చిన వీడివల నుద్దేశించి సిఐటియు రాష్ట్ర ప్రధాన కార్యదర్శి ఎం.ఎ.గవూర్ మాట్లాడుతూ వైసీపీ అధికారంలోకి వస్తే రాజన్న రాజ్యం తీసుకువస్తానని చెప్పిన విషయాన్ని గుర్తు చేశారు. అయితే అధికారంలోకి వచ్చినప్పటి నుండి కాంట్రాక్టు, ఔట్సోర్సింగ్ ఉద్యోగుల జీవితాలతో చెలగాటమాడుతున్నారని గర్హించారు. చిరుద్యోగుల పొట్టకొట్టే చర్యలను తీవ్రంగా ఖండిస్తున్నట్లు తెలిపారు. తాము అధికారంలోకి వస్తే యానిమేటర్లకు రూ.10 వేలు వేతనం ఇస్తామని చెప్పి, ఓట్లయింతుకుని అధికారంలోకి వచ్చాక మోసపూరిత చర్యలతో తొలగించాలని చూడటం అన్యాయమన్నారు. 5 నెలలుగా వేతనాలు అందక యానిమేటర్లకు కుటుంబ పోషణ భారమై తీవ్ర ఇబ్బందులకు గురవుతున్నారని వివరించారు. కొత్త ఉద్యోగాలు ఇస్తున్నామని చెబుతూ అదే సమయంలో లక్షన్నర మంది ఉద్యోగాలను

వేల వేతనం జీడి, ఉద్యోగ భద్రత, 5 నెలల వేతన బకాయిలు చెల్లించాలని డిమాండ్ చేశారు. న్యాయబద్ధమైన హక్కుల సాధనకు యానిమేటర్లు చేసే పోరాటాలకు సిఐటియు ఎల్లవేళలా అండగా నిలబడుతుందని హామీ ఇచ్చారు.

ఎన్నికల ముందు రూ.10 వేలు వేతనం ఇస్తామని ఆశ చూపి, గద్దెనెక్కాక మాట తప్పడం సీఎం పదవికి హుందాతనం కాదని యానిమేటర్ల సంఘం రాష్ట్ర ప్రధాన కార్యదర్శి కె.ధనలక్ష్మి అన్నారు. సీఎం అనాలోచిత నిర్ణయాలు తీసుకుని 27 వేల కుటుంబాలను రోడ్డున వదేయడానికి సిద్ధమయ్యారని విమర్శించారు. యానిమేటర్లు 90 లక్షల మంది పొదుపు మహిళలకు ప్రాతినిధ్యం



పరాణి, కుల వివక్ష వ్యతిరేక పోరాట సంఘం రాష్ట్ర ప్రధాన కార్యదర్శి అండ్రూ మాల్యాద్రి తదితరులు పాల్గొని యానిమేటర్ల పోరాటానికి మద్దతు తెలిపారు.




# అక్షయపాత్రకు మెప్పాహ్లాభజన పథకాన్ని అప్పగించేరాదని సామూహిక నిరాహార దీక్షలు



గుంటూరు



తూర్పుగోదావరి



శ్రీకాకుళం



విశాఖజిల్లా

## మెప్పా ఆర్.పి.లకు ఉద్యోగ భద్రత, రూ. 10 వేలు జీతం జీడి వెంటనే జారీ చేయాలని ధర్మా

పట్టణాల పరిధిలో డ్వాక్రా పొదుపు సంఘాలకు సేవ చేస్తున్న మెప్పా ఆర్పీలపై రాజకీయ వేధింపులు ఆపాలి. అక్రమ తొలగింపులు ఆపి ఉద్యోగ భద్రత కల్పించాలని, బకాయి వేతనాలు చెల్లించాలని డిమాండ్ చేస్తూ మెప్పా ఆర్పీలు విజయవాడ అలంకార్ సెంటర్ ధర్మాచౌక్లో వందలాది మందితో ధర్మా నిర్వహించారు. తొలుత ధర్మాను ప్రారంభిస్తూ సిఐటియు రాష్ట్ర కార్యదర్శి కె.ఉమామహేశ్వరరావు మాట్లాడుతూ వైయస్సార్ సీపీ ప్రభుత్వం చిరుద్యోగులుగా ఉన్న మహిళలను ఉద్యోగాల నుండి తొలగించే నిరంకుశ చర్యలను విడనాడాలని డిమాండ్ చేశారు. తాము అధికారంలోకి వస్తే ఎవరిపైనా కక్ష సాధింపు చర్యలు కొనసాగించబోమని జగన్మోహన్రెడ్డి ఇచ్చిన హామీకి భిన్నంగా రాష్ట్ర మంతటా అక్రమ తొలగింపులు, రాజకీయవేధింపులు జరుగుతున్నాయన్నారు.

ఉద్యోగ భద్రత, హక్కుల సాధనకు సంఘటితంగా పోరాడాలని ఆయన పిలుపునిచ్చారు.

సంఘం రాష్ట్ర ప్రధాన కార్యదర్శి కె.ధనలక్ష్మి మాట్లాడుతూ రాష్ట్రంలో 8 వేల మంది ఆర్పీల ఉద్యోగాలకు వార్డు సచివాలయాల పేరుతో ఎసరు పెట్టే విధానాలను



మానుకోవాలని రాష్ట్ర ప్రభుత్వాన్ని డిమాండ్ చేశారు. 12 ఏళ్లుగా ప్రభుత్వానికి పొదుపు సంఘాలకు మధ్యవర్తులుగా పనిచేస్తున్న మెప్పా ఆర్పీల కుటుంబాలను వీధులపాల్జేస్తే చూస్తూ సహించేది లేదని ప్రభుత్వాన్ని

హెచ్చరించారు. లక్షలాది మంది పొదుపు మహిళల్ని సామాజికంగా చైతన్యవంతం చేస్తున్నవారు మెప్పా ఆర్పీలని ఆమె తెలిపారు. ప్రభుత్వ పథకాలను ప్రజల మధ్యకు తీసుకువెళ్తూ, ప్రభుత్వాధినేతలు, ప్రజాప్రతినిధుల సభలకు జనాన్ని సమీకరించేందుకు మెప్పా ఆర్పీలతో గొడ్డు చాకిరీ చేయించుకుంటున్నదని ఆమె ఆవేదన వ్యక్తం చేశారు. శ్రామిక మహిళా నాయకులు మణి, ఎ.కమల, ధనశ్రీ తదితరులు మాట్లాడుతూ బకాయి వేతనాలు, రూ. 10 వేలు వేతనం జీడి తదితర నమన్యలు వెంటనే పరిష్కరించాలని ప్రభుత్వాన్ని కోరారు.

ఈ కార్యక్రమంలో వివిధ జిల్లాల నాయకులు బి.నాగేశ్వరరావు, జి.లక్ష్మి, పి.బేబీరాణి, రాధాకుమారి, వై.లక్ష్మి, ఎన్.కె.హతికాబీ, దుర్గ, సిఐటియు నాయకులు టి.ప్రభుదాసు, నాగేశ్వరరావు తదితరులు పాల్గొన్నారు.



# రాజకీయ వేధింపులు ఆపాలి

ఆగస్టు 9 గుంటూరు జిల్లా ఈపూరు ప్రాజెక్టు లింగంగుంటూ తాండాకు చెందిన అజంతా బాయి, అనే వర్కర్ను

ఇన్ చార్జ్ ఇచ్చారు. దీనితో ఆమె మనస్తాపానికి గురయి ఆత్మహత్యా పయత్నానికి పాల్పడింది. దీనికి నిరసనగా

వేధింపులకు వ్యతిరేకంగా నిరసన



సీడీపీఓ, సూపర్వైజర్, వైసీపీ నాయకుల మీద ఎస్సీ, ఎస్టీ అట్రాసిటీ కేసు నమోదు చేయాలని గుంటూరులో 150 మందితో ప్రదర్శన అనంతరం ఎస్సీకి వినతిపత్రం ఇచ్చారు. ఆగస్టు 13న పీడీ ఆఫీసు ముట్టడి జరిగింది. ఆగస్టు 16న రాష్ట్రవ్యాప్తంగా ప్రాజెక్టు



రాజకీయంగా వేధిస్తూ తొలగించడానికి సీడీపీఓ, సూపర్వైజర్ ఒకే రోజు మూడు మెమోలిచ్చి ఆమెను తొలగిస్తూ వేరే వాళ్లకు

కార్యాలయాల వద్ద నిరసనలతో దిగి వచ్చి ప్రభుత్వం అజంతాబాయిని విధుల్లోకి తీసుకుంది.

## జిల్లా మహాసభలు



విజయనగరం జిల్లా అంగన్వాడీ యూనియన్ 7వ మహాసభ ఆగస్టు 18, 19 విజయనగరం పట్టణంలో జరిగింది. మొదటి రోజు ప్రదర్శన గురజాడ కళావేదికలో 1500 మందితో బహిరంగ సభ జరిగింది. బహిరంగ సభలో అంగన్వాడీ యూనియన్ ప్రధాన కార్యదర్శి కె.సుబ్బరావమ్మ ప్రసంగించారు. రెండో రోజు జెడ్పీ సమావేశం మంబరంలో ప్రతినిధుల సభ జరిగింది. సభకు యూనియన్ రాష్ట్ర సహాయ కార్యదర్శి హిమత్రయ్య కీర్తనయ్యారు. నూతన కమిటీ అధ్యక్షుల ప్రధాన కార్యదర్శిగా బి.భైరరాజు, ఉపసహాయుత్తో పాటు మరో 47 మందిని ఎంపిక చేయడం జరిగింది.

ఆగస్టు 18, 19 తేదీల్లో విశాఖ జిల్లా నల్గొండపట్టణంలో యూనియన్ 8వ మహాసభ జరిగింది. కోలాటం, డప్పులు కళారూపాలతోటి ప్రదర్శన అనంతరం జరిగిన బహిరంగ సభలో సివిలియన్ రాష్ట్ర అధ్యక్షులు సీహెచ్ నర్సింగరావు పాల్గొన్నారు. రెండో రోజు కళ్యాణమండపంలో ప్రతినిధుల సభ 300 మందితో జరిగింది. అంగన్వాడీ యూనియన్ రాష్ట్ర ప్రధాన కార్యదర్శి కె.సుబ్బరావమ్మ, విద్యా రాష్ట్ర అధ్యక్షురాలు ప్రభావతి, వ్యవసాయ కార్మిక సంఘం జిల్లా నాయకులు లోకనాథమ్ సుదేశానిచ్చారు. అనంతరం నూతన కమిటీ అధ్యక్షులుగా భాగ్యలక్ష్మి, ప్రధాన కార్యదర్శిగా నాగశేఖ, కోశాధికారి రమణమ్మతోపాటు 60 మంది కమిటీ సభ్యులు ఎన్నికయ్యారు.



# నిర్బంధాన్ని తిప్పికాట్టి విజయవాడలో కదంతాక్కిన ఆశా వేర్కర్లు

వేలాది మంది ఆశావర్కర్లు విజయవాడ వీధుల్లో కదం తొక్కారు. 8 నెలలుగా పెండింగ్లో ఉన్న వేతన బకాయిలను విడుదల చేయాలని. అభద్రతను సృష్టిస్తున్న గ్రేడింగ్ విధానాన్ని రద్దు చేయాలని నినదించారు. ఆశాలు చేపట్టిన 'ఛలో విజయవాడ'ను భగ్గుం చేయడానికి రాష్ట్ర ప్రభుత్వం పెద్ద ఎత్తున నిర్బంధ విధానాలను అమలు చేసినప్పటికీ వేలాది మంది విజయవాడకు చేరుకున్నారు.

సమస్యలను తక్షణమే పరిష్కరించాలని డిమాండ్ చేశారు. ఈ కార్యక్రమానికి రెండు రోజుల ముందు నుండే ఆశావర్కర్లను జిల్లాల నుండి కదలకుండా చూడటానికి ప్రభుత్వం ప్రయత్నించింది. పలువురిని అదుపులోకి తీసుకున్నారు. రాష్ట్ర వ్యాప్తంగా

అనేక జిల్లాల్లో రైళ్లలోనూ, బస్సుల్లోనూ ఎక్కిన వేర్కర్లను బలవంతంగా దించేశారు. అయినా, భారీ సంఖ్యలో ఆశాలు విజయవాడకు చేరుకోవడం విశేషం. ఈ సందర్భంగా అలంకార్ సెంటర్ వద్ద నిర్వహించిన సభకు యూనియన్ రాష్ట్ర అధ్యక్షులు పీఎస్పీ రత్నం అధ్యక్షత వహించారు. సిఐటియు రాష్ట్ర ప్రధాన కార్యదర్శి గృహ్ మాట్లాడుతూ ఆశాల పోరాటానికి మద్దతు ప్రకటించారు. గత టీడీపీ ప్రభుత్వం తరహాలోనే వైసీపీ కూడా పోలీసులతో ఆందోళనకారులను నిర్బంధిస్తోందని నిరసించారు. జిల్లాల నుంచి వచ్చే వారిని అడ్డుకునేందుకు వారి ఇళ్లవద్ద పోలీసులను కాపలా ఉంచడం దారుణమని విమర్శించారు. ఈ తరహా అణచివేత విధాలను మానుకోవాలని రాష్ట్ర ప్రభుత్వాన్ని డిమాండ్ చేశారు. వైసీపీ ప్రభుత్వం ఏర్పడ్డ అనతికాలంలోనే పెద్దఎత్తున కార్మికులు, ఉద్యోగులు తమ సమస్యలపై రోడ్లెక్కడం

ప్రభుత్వ వైఫల్యమేనన్నారు. గ్రేడింగ్ విధానంతో ఆశావర్కర్లు అభద్రత భావంతో ఉన్నారని, దానిని రద్దు చేసి అభద్రతను తొలగించాల్సిన బాధ్యత ప్రభుత్వంపై ఉందన్నారు. ఆశావర్కర్స్ యూనియన్ రాష్ట్ర ప్రధాన కార్యదర్శి కె. ధనలక్ష్మి మాట్లాడుతూ ఆశాల వేతనం నెలకు రూ. 3 వేల నుంచి రూ. 10 వేలు పెంచితే హర్షం వ్యక్తం చేశామన్నారు. అదే రోజు గ్రేడింగ్



పాయింట్లతో జాబ్ చార్జ్ విడుదలచేసిన ప్రభుత్వం ఆశాల ఆశలపై నీళ్లు చల్లించిందని విమర్శించారు. ఈ విధానంలో భాగంగా ప్రవేశపెట్టిన పాయింట్ల ద్వారా ఆశావర్కర్ల ఉద్యోగానికి ఎసరు పెట్టారన్నారు. 75 నుంచి 100 పాయింట్లు వస్తే 'ఎ' గ్రేడ్, 74 నుంచి 50 వరకు 'బి' గ్రేడ్, 49 కంటే తక్కువ పాయింట్లు వస్తే 'సి' గ్రేడ్ ఇస్తామని ప్రభుత్వం తెలిపిందని, ఏ గ్రేడుకు రూ. 10 వేలు, బి గ్రేడుకు రూ. 5 వేలు, సి గ్రేడుకు రూ. 3 వేలు వేతనాన్ని ఇచ్చేలా నిర్ణయించారని తెలిపారు. అంతేకాక రోజువారీ చేసే పనులకు పాయింట్లు ఇవ్వలేదన్నారు. గ్రేడింగ్ విధానాన్ని తక్షణం రద్దు చేసి ప్రభుత్వం ప్రకటించినట్లుగా రూ. 10 వేలు వేతనాన్ని చెల్లించాలని డిమాండ్ చేశారు. ఏజెన్సీల్లో పనిచేస్తున్న ఆరోగ్య కార్యకర్తలకు రూ. 400 నుంచి రూ. 4 వేలు వేతనాన్ని పెంచుతున్నట్లు ప్రభుత్వం ప్రకటించిందని,

వారికి కూడా ఆశావర్కర్ల తరహాలోనే నెలకు రూ. 10 వేలు గౌరవవేతనం ఇవ్వాలన్నారు. ఆశావర్కర్లకు పనిగంటలు, సెలవులు నిర్ణయించాలని కోరారు. దూరం చేసే విధంగా ప్రభుత్వ వెబ్సైట్లో ఆశాలను ప్రభుత్వ ఉద్యోగులుగా పేర్కొంటున్నారని, దీనవల్ల రేషన్ కార్డులు, ఇళ్లస్థలాల వంటి సంక్షేమ పథకాలు వారికి దూరమవుతాయని తెలిపారు. తక్షణం వెబ్సైట్ నుండి ప్రభుత్వ ఉద్యోగులుగా తొలగించాలని. సంక్షేమ పథకాలు, ఇన్సూరెన్స్ అమలు చేయాలని డిమాండ్ చేశారు. ఉద్యోగ భద్రత కల్పించి, రాజకీయ వేధింపులు ఆపాలన్నారు. 60 ఏళ్లు నిండినవారిని ఉద్యోగం నుంచి తొలగిస్తామని బెదిరిస్తున్నారని, అలాంటి నిరంకుశ వైఖరి విడనాడాలన్నారు. సిఐటియు రాష్ట్ర కార్యదర్శి యు.ఉమా మహేశ్వరరావు మాట్లాడుతూ ప్రభుత్వ వాగ్దానాలను నిలబెట్టుకోకుంటే కార్మికులంతా కలసి ఉద్యమిస్తామన్నారు. సిఐటియు రాష్ట్ర నాయకులు స్వరూపరాణి, ముజఫర్ అహ్మద్, ఆర్.వి.నర్సింహారావు తదితరులు ఈ కార్యక్రమంలో పాల్గొన్నారు.

**వారంలో పెండింగ్ బిల్లులు  
చెల్లిస్తామని ఎన్హెచ్ఎమ్ డైరెక్టర్  
కార్మికేయ మిశ్రా హామీ**

ఆశావర్కర్లకు పెండింగ్లో ఉన్న బిల్లులను వారం రోజుల్లోగా విడుదల చేస్తామని జాతీయ ఆరోగ్య మిషన్ (ఎన్హెచ్ఎమ్) డైరెక్టర్ కార్మికేయ మిశ్రా తెలిపారు. ఆశావర్కర్ల సమస్యపై 'కార్మికలోకం' వివరణ కోరగా ఆయన ఈమేరకు స్పందించారు. సిఎఫ్ఎమ్ఎస్ సర్వర్లో సాంకేతిక సమస్య కారణంగా బిల్లులు పెండింగ్లో ఉన్నాయని తెలిపారు. ఆశాల పనితీరుకు గ్రేడింగ్ పాయింట్లపై విధివిధానాలు చర్చిస్తున్నామని చెప్పారు.



# ఉద్యోగ భద్రత కోసం ఫీల్డ్ అసిస్టెంట్ల 'చలో కలెక్టరేట్'

గ్రామ సచివాలయాల ఏర్పాటుతో ఉపాధి హామీ పథకంలోని ఎఫ్ఎం, ఎస్ఓ, జీఎం ల ఉపాధికి ఎసరు పెట్టే విధానాలను రాష్ట్ర ప్రభుత్వం వెంటనే ఉపసంహరించాలని,

కె.ఉమామహేశ్వరరావు మాట్లాడుతూ “ఎన్నికలకు ముందు తాము అధికారంలోకి వస్తే కాంట్రాక్టు, జెట్సోర్నింగ్ ఉద్యోగులకు భద్రత కల్పిస్తామని, తమది మడమ తిప్పని

వుంది చిరుద్యోగుల పొట్టగొడుతున్నారని, గర్హించారు. గ్రామ సచివాలయాలు, వాలంటీర్ల పద్ధతుల ద్వారా గత 15-20 ఏళ్లుగా పనిచేస్తున్న ఫీల్డ్ అసిస్టెంట్లు గోపాలమిత్రలు, ఎంపీ ఈటలు, 2వ ఏఎన్ఎంలు, పంచాయితీ కంప్యూటర్ ఆపరేటర్లు, వీటిలను తొలగించడం సిగ్గుచేటన్నారు. తక్షణమే అటువంటి చర్యలను విడనాడి అందరికీ ఉద్యోగ భద్రత కల్పించాలని రాష్ట్ర ప్రభుత్వాన్ని డిమాండ్ చేశారు. కార్యక్రమాన్ని ఉద్దేశించి సిఐటియు జిల్లా అధ్యక్ష, ప్రధాన కార్యదర్శులు బి.సోమయ్య, డి.ఎన్.వి.డి.ప్రసాద్ ఫీల్డ్ అసిస్టెంట్ల నాయకులు మహేష్, స్వరూప్ తదితరులు ప్రసంగించారు. తూర్పుగోదావరి జిల్లాలో కలెక్టరేట్ వద్ద జరిగిన ధర్నానుద్దేశించి సిఐటియు జిల్లా ప్రధాన కార్యదర్శి యం.వీరలక్ష్మి, సంఘం



అందరికీ ఉద్యోగ భద్రత, ఎఫ్టిఈ సౌకర్యాలు కల్పించాలని డిమాండ్ చేస్తూ ఏపి గ్రామీణ ఉపాధి ఫీల్డ్ అసిస్టెంట్ల యూనియన్ (సిఐటియు) ఆధ్వర్యంలో 'చలో కలెక్టరేట్' కార్యక్రమం నిర్వహించారు.

రాష్ట్రంలోని తూర్పుగోదావరి, పశ్చిమగోదావరి, శ్రీకాకుళం, పాడేరు, కృష్ణా, ప్రకాశం, నెల్లూరు, కర్నూలు జిల్లాల్లో కలెక్టరేట్స్ వద్ద ధర్నా కార్యక్రమాలు జరిగాయి. అయితే ముందు రోజు సాయంత్రం నుండే పోలీసులు అక్రమ అరెస్టులు కొనసాగించారు.

ఏలూరు కలెక్టరేట్ వద్ద జరిగిన ధర్నా నుద్దేశించి సంఘం రాష్ట్ర ప్రధాన కార్యదర్శి

వంశం” అని ముఖ్యమంత్రి వై.యస్.జగన్మోహన్రెడ్డి పెద్ద ఎత్తున గొప్పలు చెప్పారన్నారు. తీరా గద్దెనెక్కాక,



అందుకు భిన్నంగా వ్యవహరిస్తూ వేలాది

నాయకులు ఎం.పరంధామయ్య, శ్రీనివాస్, ఒంగోలులో జరిగిన ధర్నానుద్దేశించి సిఐటియు జిల్లా నాయకులు పి.కల్పన, సంఘం నాయకులు పి.జాన్బాబు, నెల్లూరులో సంఘం రాష్ట్ర ఉపాధ్యక్షులు కె.చలపతిరావు, కాపర్బాషా, కృష్ణాజిల్లాలో సిఐటియు జిల్లా అధ్యక్షులు సీహెచ్.రవి, సంఘం రాష్ట్ర నాయకులు వీరప్ప, కర్నూలులో హరిప్రసాద్ తదితరులు ప్రసంగించారు.





## రూ. 18 వేలు వేతనేం కోసం పంచాయితీ కార్మికుల ధర్మాలు

గ్రామపంచాయితీ కార్మికులకు రూ. 18 వేలు వేతనం, ఎన్ఎంఆర్, పార్ట్ టైం, కాంట్రాక్టు, ఔట్ సోర్సింగ్, డైలీ వేజ్ కార్మికులను పర్మినెంట్ చేయాలని, టెండర్లు రద్దు చేయాలని, 142, 132 జీఓలను తక్షణమే అమలు చేయాలని, గ్రీన్ అంబాసి డర్లతో సహా కార్మికులందరికీ బకాయి వేతనాలు తక్షణమే చెల్లించాలనే డిమాండ్ల పరిష్కారం కోసం ఎ.పి.గ్రామపంచాయితీ ఎంప్లాయిస్ అండ్ వర్కర్స్ యూనియన్ (సిఐటియు) రాష్ట్ర కమిటీ పిలుపు మేరకు రాష్ట్రవ్యాప్తంగా మండల కేంద్రాల వద్ద ధర్మాలు జయప్రదంగా జరిగాయి.

ప్రభుత్వాలు ఎన్ని మారుతున్నా గ్రామపంచాయితీ కార్మికుల జీవితంలో మాత్రం మార్పు రావడం లేదు. కార్మిక చట్టాలేవీ అమలు చేయడం లేదు. టెండర్లతో సంబంధం లేకుండా కార్మికులను ఉద్యోగాల్లో కొనసాగించాలని 2015లో హైకోర్టు ఇచ్చిన తీర్పును పాలకులు, అధికారులు బుట్టదాఖలు చేస్తున్నారు. హైకోర్టు తీర్పునకు విరుద్ధంగా కృష్ణా, నెల్లూరు, కర్నూలు, పశ్చిమగోదావరి, శ్రీకాకుళం జిల్లా పంచాయితీ అధికారులు వ్యవహరిస్తున్నారు. ప్రభుత్వం దృష్టికి పలు మార్లు తీసుకెళ్లినా అధికార యంత్రాంగం నిమ్మకు నీరెత్తినట్టు

వ్యవహరిస్తోంది.

నామమాత్రపు వేతనాలు చెల్లిస్తూ, వెట్టిచాకిరీ చేయిస్తున్నారు. 6 నుండి 24 నెలల వరకు వేతనాలు బకాయి పెడుతున్నారు. గ్రీన్

దశాబ్దాల తరబడి, గ్రామీణ ప్రజలకు సేవలు చేస్తున్న పంచాయితీ కార్మికులకు వైసీపీ ప్రభుత్వం పర్మినెంట్ ఉద్యోగులు ఇవ్వకుండా మొండి చెయ్యి చూపడం



అంబాసిడర్ కార్మికులకు సైతం 6 నుండి 10 నెలల వేతనాలు బకాయి లున్నాయి. దీనితో కార్మికుల కుటుంబాలు వస్తలతో గడుపుతున్నాయి.

గ్రామ సచివాలయం, వాలంటీర్ల వ్యవస్థలో అర్హులైన పంచాయితీ ఎన్ఎంఆర్, పార్ట్ టైం, కాంట్రాక్టు, ఔట్ సోర్సింగ్ కార్మికులను నియమించకుండా సుప్రీంకోర్టు తీర్పు సాకుతో కొత్త వారిని నియమించడం సరైనది కాదు.

తగదని యూనియన్ నాయకులు విమర్శించారు.

ధర్మాలనుద్దేశించి సంఘం రాష్ట్ర అధ్యక్షులు డి.వెంకట్రామయ్య, జిల్లా నాయకులు ఎస్.వి.రమణ, కృష్ణాజిల్లాలో వివిధ మండలాలు వద్ద జరిగిన ధర్మాలనుద్దేశించి యం.పోలినాయుడు, జి.జగదీష్, సి.హెచ్. సుబ్బారావు, ప్రకాశం జిల్లాలో సిఐటియు నాయకులు పి.రమేష్, కె.శ్రీనివాసరావు, పి.వి.శేషయ్య తదితరులు ప్రసంగించారు.

## స్వీపర్లకు 26 నెలల బకాయి వేతనాలు వెంటనే చెల్లించాలి

గ్రామీణ ప్రాంతాల్లోని ప్రాథమిక, ప్రాథమికోన్నత పాఠశాలల్లో పనిచేస్తున్న 22

సెంటర్ ధర్మా చౌక్లో స్కూల్ స్వీపర్స్ ధర్మా నిర్వహించారు.



వేల మంది స్కూల్ స్వీపర్లకు 26 నెలల బకాయి వేతనాలను వెంటనే చెల్లించాలని రాష్ట్ర ప్రభుత్వాన్ని డిమాండ్ చేస్తూ సిఐటియు రాష్ట్ర కమిటీ ఆధ్వర్యంలో విజయవాడలోని అలంకార్

స్కూల్ స్వీపర్లతో రోజుకు 8-9 గంటలు పని చేయించుకుంటూ రూ. 2 వేలు నుండి 4 వేలు లోపు మాత్రమే చెల్లిస్తున్నారు. నామమాత్రపు వేతనాలను కూడా 14 నుండి 26 నెలలు పెండింగ్ పెడుతున్నారు. ఫలితంగా స్కూల్ స్వీపర్ల కుటుంబాలు అర్ధాకలితో అలమటిస్తున్నారు. గత తెలుగుదేశం ప్రభుత్వం స్కూల్ స్వీపర్స్ వేతనాల నిధులను పక్కదారి మళ్లించింది. నూతనంగా వచ్చిన వైఎస్ఆర్సీపీ ప్రభుత్వం జీతాలు చెల్లించేందుకు అవసరమైన చర్యలు తీసుకోవడం లేదు.

రాష్ట్ర ప్రభుత్వం తక్షణమే స్పందించాలి. 26 నెలల బకాయిలు వెంటనే చెల్లించాలి.

స్కూల్ స్వీపర్ల వ్యవస్థ రద్దు ప్రతిపాదనలను విరమించి కార్మికులందరికీ భద్రత కల్పించాలి. ముఖ్యమంత్రి ప్రకటన మేరకు రూ. 18 వేలు వేతనం చెల్లింపునకు ఉత్తర్వులు జారీ చేయాలి. లేని పక్షంలో రాష్ట్రవ్యాప్తంగా ఆందోళన, పోరాటాలకు స్కూల్ స్వీపర్లు సిద్ధపడతారని రాష్ట్ర ప్రభుత్వాన్ని హెచ్చరిస్తున్నాం.

ధర్మానుద్దేశించి రాష్ట్ర ప్రధాన కార్యదర్శి ఎం.ఏ.గూర్, రాష్ట్ర ఉపాధ్యక్షురాలు కె.స్వరూపరాణి, రాష్ట్ర కార్యదర్శి కె.ఉమా మహేశ్వరరావు, సిఐటియు రాష్ట్ర నాయకులు ముజఫర్ అహ్మద్, కె.ఎస్ కోటేశ్వరరావు, వి.కొండలరావు, పి.ధనశ్రీ, స్కూల్ స్వీపర్ల సంఘం నాయకులు ఆర్.మాలకొండయ్య, కె.వరలక్ష్మి, జి.ఏసు, చంటి, యం.సత్యవతి ప్రసంగించారు.



# మోటార్ వాహన చట్ట సవరణ బిల్లును రద్దు చేయాలి

మోటార్ వాహన చట్ట సవరణ బిల్లును రద్దు చేయాలి. రవాణా రంగాన్ని దివాళా తీయడమే కాక డ్రైవర్ మెడకు ఉరితాడుగా మారుతున్న మోటార్ వాహన చట్ట సవరణ బిల్లు రాజ్యసభలో ప్రవేశ పెట్టి ఆమోదం పొందడాన్ని నిరసిస్తూ సి.ఐ.టి.యు కోసిగి మండల కమిటీ ఆధ్వర్యంలో ఆటో కార్మికులు మోకాళ్ల మీద కూర్చుని నిరసన వ్యక్తం చేశారు. ఈ సందర్భంగా సిఐటియు మండల కార్యదర్శి రాముడు మాట్లాడుతూ ఈ బిల్లు వల్ల దేశంలో 14 కోట్ల మంది డ్రైవర్లు వారి వృత్తిని కోల్పోవలసి వస్తుందన్నారు. ఈ బిల్లు వల్ల ఏ చిన్న ప్రమాదం జరిగినా భారీగా పెనాల్టీలు

జరిమానాలు విధిస్తారని, సంవత్సరాల కొద్ది డ్రైవర్లు జైల్లో ఉండాల్సి వస్తుందన్నారు. గతంలో డ్రైవింగ్ లైసెన్స్ లేకపోతే 500

లేకపోతే 50 వేలు ఇన్సూరెన్స్ లేకపోతే రెండు వేల రూపాయలు ఓవర్ లోడ్ వెళితే రూ.20 వేలు దాకా ఫైన్లు ఖరారు.

చేశారన్నారు. ప్రభుత్వం రోడ్ సేఫ్టీ పేరుతో డ్రైవర్లను జైలుపాలు చేయాలని చూస్తోందని, డ్రైవర్ల మెడకు ఉరితాడులా మారే మోటార్ వెహికల్ యాక్ట్ చట్ట సవరణ బిల్లును వెంటనే రద్దు చేయాలని వారు ప్రభుత్వాన్ని డిమాండ్ చేశారు. ఈ కార్యక్రమంలో సిఐటియు కోసిగి మండల అధ్యక్షులు బి.మల్లికార్జున వీరేష్, ఆటో యూనియన్ నాయకులు



ఇన్సూరెన్స్ లేక పోతే 1000 రూపాయలు ఓవర్ లోడుతో వెళ్తే వెయ్యి రూపాయలు ఫైన్లు వేసే వారని కానీ ఇప్పుడు లైసెన్స్

అమీర్ శేఖర్, శ్రీనివాసులు తదితర వందలాది మంది ఆటో కార్మికులు పాల్గొన్నారు.

## దశాబ్దాల తరబడి ఎదుగూబొదుగూలేని ఫార్మశిస్టులు

‘ఆంధ్రప్రదేశ్ ఫార్మసిస్టు అసోసియేషన్’ రాష్ట్ర కార్యవర్గ సమావేశం విజయవాడ కృష్ణలంక సిఐటియు భవనంలో రాష్ట్ర అధ్యక్షులు ఎం.శ్రీనివాసరావు అధ్యక్షతన జరిగింది. సమావేశానికి 11 జిల్లాల నుండి జిల్లా అధ్యక్ష, కార్యదర్శులు, రాష్ట్ర కమిటీ సభ్యులు హాజరై ప్రభుత్వ ఆసుపత్రుల్లో పనిచేస్తున్న ఫార్మశిస్టులు ఎదుర్కొంటున్న సమస్యలు, ముఖ్యంగా ‘ఈ-ఔషధి’ ‘ఈ - విన్’ గురించి చర్చించారు. ప్రభుత్వం అనేక కొత్త కార్యక్రమాలను కంప్యూటర్లలో మందుల, పేషెంట్ల వివరాలను నమోదు చేసే ‘ఈ-ఔషధి’ కార్యక్రమాన్ని 2015లో ప్రారంభించినప్పటికీ కనీస సౌకర్యాలు కల్పించకుండా, ఆరోగ్య కేంద్రాల్లో పనిచేస్తున్న ఒక ఫార్మశిస్టుపైన రుద్దడం వలన తీవ్రమైన మానసిక ఒత్తిడితో, మందుల వినియోగంలో రోగులకు సరైన

సలహాలు ఇవ్వలేకపోతున్నారని కమిటీ అభిప్రాయపడింది.

ఇటీవలే కొత్తగా ప్రారంభించిన ‘ఈ-విన్’ వ్యాక్సిన్ ఇంటలిజెన్స్ నెట్ వర్క్ ఫైలట్ ప్రోగ్రాం జనవరి 2019 నుండి మన రాష్ట్రంలో ప్రారంభించి, ఈ పనిని కూడా పీహెచ్సీలలో పనిచేస్తున్న ఒకే ఒక్క ఫార్మశిస్టుపై రుద్దడాన్ని రాష్ట్ర కోశాధికారి బి.ఎస్.నాయుడు తీవ్రంగా ఖండించారు. పీహెచ్సీలలో అన్ని రకాల పోస్టులు రెండు ఉన్నప్పటికీ ఒక్కరే ఉన్న ఫార్మశిస్టులపై ప్రతి కార్యక్రమాన్ని ఏక పక్షంగా రుద్దుతూ, ఐపీహెచ్ఎస్ 2012 ప్రకారం రెండో పోస్టు మంజూరు చేయకుండా ప్రతి పనినీ రికార్డులు రాయాలని, కంప్యూటర్, ఫోన్లలో ఎంటర్ చేయాలని ఒత్తిడి చేయటాన్ని కార్యవర్గం ఖండించింది. ప్రభుత్వ ఆసుపత్రుల్లో పడకలు, దర్శించిన రోగుల సంఖ్య ప్రకారం 1983 ముందు

శాంక్షన్ అయిన ఫార్మశిస్టులతో నడుపుతూ, పడకలను, ఆస్పత్రుల స్థాయిలను, వైద్యులు, నర్సింగ్ సిబ్బందిని మాత్రమే పెంచి, ఉన్న ఫార్మశిస్టులతోనే నడపటాన్ని రాష్ట్ర కార్యవర్గం ఖండించింది. ప్రభుత్వ ఆసుపత్రుల్లో మందుల సరఫరా సక్రమంగా లేకపోవడం వలన తీవ్రమైన ఇబ్బందులను ఎదుర్కొంటున్న విషయాన్ని ప్రభుత్వం ఉన్నతాధికారులు గుర్తించి, క్లస్టర్, జిల్లా, రాష్ట్ర స్థాయిలలో మందుల అవసరాలు సరఫరా వినియోగాలను పెంచాలని సమావేశం కోరింది. 30 సంవత్సరాలుగా ఒకే క్యాడరులో ఫార్మశిస్టులుగానే ఉండి కనీసం ఒక ప్రమోషన్ కూడా పొందలేక పోతున్న ఫార్మశిస్టులుగానే గుర్తించి, కొత్తగా ఏర్పడబోయే క్లస్టర్స్ లలో, జిల్లా టి.బి. ఆఫీసుల్లో ప్రమోషన్లు కల్పించాలని కార్యదర్శి రాధాకృష్ణ ప్రభుత్వాన్ని కోరారు.



## అరబిందో కార్మికులకు రూ. 36 లక్షల పరిహారం

రణస్థలం రూరల్: శ్రీకాకుళం జిల్లా రణస్థలం మండలం పైడిభీమవరంలోని అరబిందో ఫార్మా పరిశ్రమలో జరిగిన ప్రమాదంలో బూడిద కుప్పపడటంతో ఇద్దరు కార్మికులు సజీవ దహనమయ్యారు. అరబిందో ఫార్మా పరిశ్రమలో బాయిలర్ నుంచి వేరే ట్యాంకులోకి వెళ్లాల్సిన బూడిద ఒక పైపులో నిలిచిపోయింది. దీన్ని విజయనగరం జిల్లా మక్కువ మండలం కంబర గ్రామానికి చెందిన షిష్ ఇన్ ఛార్జ్ బి.రాహుల్ (28), శ్రీకాకుళం జిల్లా పలాస ప్రాంతానికి చెందిన ఆపరేటర్ బి.రాజారావు (35) సరిచేసే ప్రయత్నం చేస్తున్నారు. ఈ క్రమంలో ఇద్దరూ కలిసి పైపును పొడిచారు. దీంతో ఒక్కసారి పెద్దఎత్తున అగ్గితో కూడిన బుగ్గి వారిపై పడి అక్కడికక్కడే ప్రాణాలు విడిచారు. శరీరాలు

గుర్తుపట్టలేనంతగా కాలిపోయాయి. పక్కనే ఉన్న రణస్థలం మండలం నెలివాడ గ్రామానికి చెందిన కార్మికుడు యందువ సన్యాసిరావు కూడా గాయాలపాలై తృటిలో ప్రాణాలతో బయటపడ్డాడు. తహశీల్దారు

సత్యనారాయణ, జెఆర్ పురం సీఐ మళ్లేశ్వరరావు, ఎస్ఐ అశోక్ బాబు, శ్రీకాకుళం డీఎస్పీ చక్రవర్తి ఘటనానికి చేరుకున్నారు. యాజమాన్యం మృతుల బంధువులను లోనికి అనుమతించలేదు. ప్రజాసంఘాల నాయకులు, కుటుంబ సభ్యుల నుంచి ఆగ్రహం వ్యక్తమవడంతో కుటుంబ సభ్యులను క్యాబిన్ వరకూ



విడిచిపెట్టారు. మృతిచెందిన రాహుల్ కు భార్య గాయత్రి, మూడేళ్ల కుమారుడు హేమంతకుమార్, రాజారావుకు భార్య దేవి, పిల్లలు రష్మిత, దీపిత ఉన్నారు.

రూ.36 లక్షల పరిహారం చెల్లింపునకు

అంగీకారం

ప్రమాదం తర్వాత యాజమాన్యం కార్మిక సంఘాల నాయకులను, మీడియాను లోపలికి వెళ్లనీయలేదు. యాజమాన్యం తీరుపై సిఐటియు, ఇష్టా ఆధ్వర్యం కార్మికులు ఆందోళనకు దిగారు. పరిస్థితి ఉద్రిక్తంగా మారడంతో యాజమాన్యం వారిని మధ్యాహ్నం మూడు గంటలకు లోపలికి అనుమతించింది. సిఐటియు, ఇష్టా, వైసీపీ నాయకుల మధ్య చర్చల అనంతరం.. మృతి చెందిన వారి కుటుంబాలకు రూ. 36 లక్షలు చొప్పున పరిహారం కింద చెల్లించేందుకు యాజమాన్యం అంగీకరించింది. కుటుంబంలో ఒకరికి ఉద్యోగమివ్వడానికి, పిల్లల ఇంటర్మీడియట్ చదువు వరకూ ఖర్చులను భరించడానికి అంగీకరించింది. చర్చల్లో సిఐటియు జిల్లా ప్రధాన కార్యదర్శి డి.గోవిందరావు, నాయకులు పి.తేజేశ్వరరావు, సీహెచ్.అమ్మన్నాయుడు, కె.గురునాయుడు, ఇష్టా నాయకులు ఎన్.నీలంరాజు పాల్గొన్నారు.

## “కోస్టల్” కార్మికుల ఆందోళన

తూర్పుగోదావరి జిల్లా కడియం కోస్టల్ పేపర్ మిల్లు లాకౌట్ ను ఎత్తివేయాలని కోరుతూ కార్మికులు పేపరు మిల్లు వద్ద ధర్నా చేశారు. కోస్టల్ పేపరు మిల్లులో 900 మంది కాంట్రాక్ట్ కార్మికులు, 325 పర్మినెంట్ కార్మికులు పని చేస్తున్నారు.



సమస్యలు పరిష్కరించాలని కోరుతూ గతేడాది సమ్మె చేపట్టారు. అప్పట్లో గుర్తింపు సంఘం, సిఐటియు నాయకులతో యాజమాన్యం చర్చలు జరిపింది. హామీలు అమలు చేస్తామని రాతపూర్వకంగా హామీ ఇచ్చి అమలు చేయకపోవడంతో కాంట్రాక్ట్ కార్మికులు ఆగస్టు 10న సమ్మెకు దిగారు. యాజమాన్యం లాకౌట్ ప్రకటించింది. దీంతో కాంట్రాక్ట్, పర్మినెంట్ కార్మికులు పేపర్ మిల్లు వద్ద ధర్నాకు దిగారు. కార్మికులతో పోలీసులు, రెవెన్యూ అధికారులు, లేబర్ డిపార్ట్ మెంట్ అధికారులు చర్చించారు.

రాజమహేంద్రవరం రూరల్ ఎంఎల్ఎ గోరంట్ల బుచ్చయ్యచౌదరి ఆందోళనకారులకు మద్దతు తెలిపారు. కార్మికుల సమస్యలను పరిష్కరించకుండా లాకౌట్ ప్రకటించడం అన్యాయమన్నారు. వెంటనే లాకౌట్ ఎత్తివేయాలని డిమాండ్ చేశారు. పర్మినెంట్ కార్మికులు విధుల్లో ఉన్నప్పటికీ, పేపర్ మిల్లుకు లాకౌట్ ఎలా ప్రకటిస్తారని ప్రశ్నించారు.

సిఐటియు జిల్లా కార్యదర్శి ఎస్.ఎస్.మూర్తి మాట్లాడుతూ కార్మికుల సమస్యలను పరిష్కరించకుండా లాకౌట్ ప్రకటించడాన్ని సిఐటియు వ్యతిరేకి స్తోందన్నారు.



# విజయవాడలో ఈపీఎస్ పెన్షనర్స్ ధర్నా

ఆల్ పెన్షనర్స్ అండ్ రిటైర్డ్ పర్సన్స్ అసోసియేషన్, ఆంధ్రప్రదేశ్ పిలుపు మేరకు ఆగస్టు 20న విజయవాడ అలంకార్ ధర్నాచౌక్లో చేసిన ధర్నాలో ఈపీఎస్

ఇవ్వాలని, కమ్యూటేషన్ రికవరీ వంద నెలలు పూర్తయిన తర్వాత పూర్తి పెన్షన్ ఇవ్వాలని, ప్రతి 5 సంవత్సరాలకు పెన్షన్ పై సమీక్ష జరగాలని, తొలగించిన సౌకర్యాలు

వ్యాప్తంగా ఏ.పి.ఎస్.ఆర్.టి.సి, డ్రైర్, ఏ.పి.హెచ్.ఎం.ఈ.ఎల్, బి.ఈ.ఎల్, కె.సి.పి షుగర్ ఫ్యాక్టరీ, ఆప్కో, ఆప్కాబ్, కె.డి.సి.సి, ఎన్.టి.సి, ఎన్.ఎస్.సి, లిడ్ క్యాప్ తదితర రంగాల నుండి పెన్షనర్లు పాల్గొన్నారు. ఈ ధర్నానుద్దేశించి ఏపీఆర్పీఏ గౌరవాధ్యక్షులు పి.అజయ్ కుమార్, ఏపీ పబ్లిక్ సెక్టార్ ఎంప్లాయిస్ ఫెడరేషన్ చైర్మన్ ఎం.జనార్ధన్ రెడ్డి, రాష్ట్ర అధ్యక్షులు ఎన్.శాస్త్రి తదితరులు ప్రసంగించారు. రైల్వే కాంట్రాక్టు కార్మికుల నాయకులు నర్సింహులు సంఘీభావం ప్రకటించారు. జిల్లా అధ్యక్షులు ప్రభుదాస్ అధ్యక్షత వహించారు.




పెన్షనర్లు 300 మంది పాల్గొన్నారు. కనీస పెన్షన్ రూ. 9 వేలు ఇవ్వాలని, సుప్రీంకోర్టు తీర్పుననుసరించి అందరికీ హయ్యర్ పెన్షన్

పునరుద్ధరించాలని, ఈఎస్ఐ ద్వారా ఉచిత ఆరోగ్య సౌకర్యం కల్పించాలని కోరారు. ఈ ధర్నా కార్యక్రమంలో కృష్ణాజిల్లా

## పశు సఖిలందరినీ కొనసాగించాలి

పశుసంపద వృద్ధి కోసం పనిచేస్తున్న ఆరువేలమంది పశుసఖిలను విధుల్లో కొనసాగించాలని సిఐటియు రాష్ట్ర కన్వీనర్ ఆర్.వి నర్సింహారావు డిమాండ్ చేశారు. వేతనాల బకాయిలను వెంటనే చెల్లించాలని, పశుసఖిలపై రాజకీయ వేధింపుల ఆపాలని కోరుతూ సిఐటియు ఆధ్వర్యంలో పశుమిత్ర, పశుసఖిల యూనియన్ విజయవాడలోని ధర్నాచౌక్లో ధర్నా చేసింది. కార్యక్రమంలో నర్సింహారావు మాట్లాడుతూ రైతులకు పశువుల పెంపకం, పశువృద్ధి విషయంలో పశు సఖిలు అవగాహన పెంచుతున్నారని, పశు వులకు సీజనల్ గా వచ్చే జబ్బుల నివారణ కోసం వాక్సిన్లు వేస్తున్నారని, ప్రభుత్వం నుంచి సబ్సిడీల ద్వారా ఇచ్చే శైలేజ్ గడ్డి రైతులకు అందిస్తున్నారని పేర్కొన్నారు. అలాంటి పశుసఖిలకు మూడు నెలల నుంచి వేతనాలు ఇవ్వటంలేదన్నారు. ఏడాది నుంచి పనిచేస్తన్న వీరందరినీ ఎటువంటి మినహాయింపులూ, రాజకీయ జోక్యాలూ


లేకుండా విధుల్లో కొనసాగించాలని డిమాండ్ చేశారు. చిత్తూరుజిల్లా సిఐటియు నాయకులు గంగరాజు మాట్లాడుతూ మహిళా అభ్యున్నతి కోసం తమ ప్రభుత్వం పనిచేస్తోందన్న సీఎం జగన్ కు పశుసఖిలు



మహిళలుగా కనపడటం లేదా అని ప్రశ్నించారు. కృష్ణాజిల్లా సిఐటియు నాయకులు కమల మాట్లాడుతూ 'నేను ఉన్నాను, విన్నాను' అన్న సీఎం జగన్ కు వీరి బాధలు వినిపించట్లేదన్నారు. వీళ్లను కొనసాగించటం ప్రభుత్వానికి భారం కాదన్నారు. తక్షణమే విధుల్లోకి తీసుకోవాలని డిమాండ్ చేశారు.



సంక్షేమనిధి ఏర్పాటు చేసి నెల వేతనం, ప్రావిడెంట్ ఫండ్, మెడిక్లిమ్ ఇవ్వాలని ఎల్.ఐ.సీ యాజమాన్యానికి ఎల్.ఐ.సీ పింజెంట్స్ ఆర్గనైజేషన్ అఖిల భారత సమావేశం డిమాండ్



ఉద్యోగ భద్రత కల్పించాలని, కష్టానికి తగిన వేతనం ఇవ్వాలని డిమాండ్ చేస్తూ విద్యుత్ ట్రాన్స్ ఫార్మర్స్ కాంట్రాక్టు కార్మికులు ఎస్ఐడిసిఎల్ ఫరిల్లోని ఎనిమిది జిల్లాలకు చెందిన ట్రాన్స్ ఫార్మర్స్ రిపేర్ కార్మికులు తిరుపతి దిశ్యం కార్యాలయాన్ని ముట్టడించారు.



## పాత పద్ధతిలోనే కమీషన్ ఇవ్వాలి

స్విగ్గి కార్మికులకు పాత పద్ధతిలో కమీషన్ కొనసాగించాలని, స్విగ్గి యాజమాన్యం కార్మికుల పట్ల కక్ష సాధింపు చర్యలు మానుకోవాలని కోరుతూ విజయవాడలోని అలంకార్ సెంటర్ ధర్నా చౌక్ వద్ద ధర్నా జరిగింది. సిఐటియు రాష్ట్ర కార్యదర్శి ఆర్.వి.నరసింహారావు మాట్లాడుతూ అందరికీ సమయానికి కడుపు నింపే కార్మికులను తిండి లేకుండా చేయడం అన్యాయమన్నారు. నాలుగు కిలోమీటర్ల దూరం వెళ్లేవారికి గతంలో రూ.30 కమీషన్ ఇచ్చేవారిని, ఇప్పుడు

దానిని రూ.15కు కుదించడం తగదన్నారు. పెట్రోలు, డీజిల్ ధరలు విపరీతంగా పెరిగాయని, రెగ్యులర్గా టు వీలర్స్ వాడకంతో మెయింటెనెన్స్ ఎక్కువవుతోందని తెలిపారు. ఆదాయంలో సగం పెట్రోలు, మెయింటెనెన్స్కే పోతోందన్నారు. వీటిని పరిగణనలోకి తీసుకొని కమీషన్ పెంచాల్సిందిపోయి తగ్గించడం అన్యాయమన్నారు. సిఐటియు పశ్చిమ కష్టా జిల్లా అధ్యక్షులు ఏ.వెంకటేశ్వరరావు, సెంట్రల్ సిటీ అధ్యక్ష,

కార్యదర్శులు కె.దుర్గారావు, ప్రధాన కార్యదర్శి యంవీ.సుధాకర్, తూర్పు సిటీ



అధ్యక్షులు బోజెడ్ల నాగేశ్వరరావు పాల్గొన్నారు.

## రైల్వే కార్మికుల ఉద్యమ వార్తలు

విశాఖపట్టణం, విజయవాడ, తిరుపతి, రేణిగుంట, విజయనగరం, శ్రీకాకుళం తదితర చోట్ల పెండింగ్ జీతాలు చెల్లించాలని, బకాయిపడిన పీఎఫ్, ఎరియర్స్ చెల్లించాలని రైల్వేకాంట్రాక్టు కార్మికులు సిఐటియు ద్వారా

రైల్వేలో పోరాటాల చరిత్ర కలిగిన ఎ.ఐ.ఎల్.ఆర్.ఎస్.ఏ ఏర్పడి 50 సంవత్సరాలు అయ్యింది. ఈ సందర్భంగా విజయవాడలో జరిగిన స్వర్ణోత్సవ కార్యక్రమంలో రన్నింగ్ స్టాఫ్ సభ్యులు అధిక సంఖ్యలో పాల్గొన్నారు. సభలో ముఖ్య అతిథిగా సిఐటియు రాష్ట్ర ఉపాధ్యక్షులు కా.వి. ఉమామహేశ్వరరావు పాల్గొన్నారు. ఎం.వెంకటేశ్ అధ్యక్షత వహించారు.

ఈ సభలో ఎ.ఐ.ఎల్.ఆర్.ఎస్ వ్యవస్థాపకులు, ఎ.ఐ.ఎల్.ఆర్.ఎస్.ఏ దక్షిణమధ్య రైల్వే జోన్

కార్యదర్శి మూర్తి, సిఐటియు పశ్చిమ కృష్ణా జిల్లా కార్యదర్శి ఎన్.సి.హెచ్.శ్రీనివాస్, రైల్వే కాంట్రాక్టు వర్కర్స్ యూనియన్ నాయకులు ఎన్.సుభానీ, వీవీఎల్ నరసింహులు మాట్లాడారు. ఈ సందర్భంగా ఎ.ఐ.ఎల్.ఆర్.ఎస్.ఏ వ్యవస్థాపకులైన భూషణరావు, వి.ఎస్.ఎన్.రావు, ఆనంద్, రామగోపాల్ (అందరూ రిటైర్డ్ రన్నింగ్ స్టాఫ్)కు సన్మానం చేశారు.

మహిళా కాంట్రాక్టు కార్మికురాలిపై లైంగిక వేధింపులు ఆపాలి

విజయవాడలోని కోచింగ్ డిపోలో రైల్వే కాంట్రాక్టు మహిళా కార్మికులపై కాంట్రాక్టర్స్, వారి సూపర్ వైజర్స్ లైంగిక వేధింపులకు పాల్పడుతున్నారు. కోచింగ్ డిపోలో వనిచేస్తూన్న ఓ మహిళా కార్మికురాలిపై ఎజిల్ గ్రూప్ సంస్థకు చెందిన సూపర్ వైజర్స్ ఆగస్టు 5న లైంగిక వేధింపులకు పాల్పడ్డారు. యూనియన్ వెంటనే ఆ సూపర్ వైజర్స్ పైనా ఒత్తాసు పలికిన వారిని వెంటనే అరెస్టు చేయాలని, బాధితురాలికి న్యాయం చేయాలని యూనియన్ ద్వారా కార్మికులతో సభ జరిపారు. లైంగిక వేధింపులకు పాల్పడిన వారిపై పోలీసుకేసు పెట్టి ఎఫ్.ఐ.ఆర్ దాఖలు చేశారు. అన్ని ప్రజా సంఘాలతో ఈ దుశ్చర్యలను ఖండిస్తూ రౌండ్ టేబుల్ సమావేశం విజయవాడలో జరిగింది. శ్రామిక మహిళా కన్వీనర్ కమల, యూనియన్ కార్యదర్శి, సిఐటియు నాయకులు నర్సింహులు, సుభానీ, సత్తిబాబు తదితరులు ఈ కార్యక్రమాల్లో పాల్గొన్నారు.



విజయవాడలోని డీఆర్ యం ఆఫీసుల ఎదుట నిరసన ప్రదర్శనలు చేశారు. ఆగస్టు 3వ తేదీ నుండి 20 తేదీలోపు వివిధ తేదీల్లో జరిగిన ఈ నిరసన ప్రదర్శనల్లో రైల్వే కాంట్రాక్టు వర్కర్స్ యూనియన్ రాష్ట్ర అధ్యక్ష, కార్యదర్శులు వి.వి.ఎల్.నరసింహులు, యం.సుభాని గార్లతో పాటు పై అన్ని స్టేషన్స్ యూనియన్ బాధ్యులు (వై.ఆదిలక్ష్మి, నారాయణ, లక్ష్మీదేవి, తిరుపతి) తదితరులు పాల్గొన్నారు.



# శ్రీకాకుళం పైడి భీమవరంలా సిఐటియు భవన్ ప్రారంభోత్సవం

**పైడిభీమవరం:** కార్మికవర్గ హక్కులు కోసం ఐక్యంగా ఉద్యమించాలని సిఐటియు రాష్ట్ర అధ్యక్షులు సి.హెచ్.నర్సింగరావు పిలుపు నిచ్చారు.

పైడిభీమవరంలో సిఐటియు నూతన కార్యాలయాన్ని సిఐటియు రాష్ట్ర అధ్యక్షులు సి.హెచ్.నర్సింగరావు, సమావేశ కార్యాలయాన్ని సిఐటియు రాష్ట్ర ఉపాధ్యక్షులు డి.గోవిందరావు ప్రారంభించారు. అనంతరం సిఐటియు స్వర్ణోత్సవాలు సందర్భంగా “కార్మిక చట్టాలు సరళీకరణ - కార్మికులు, ఉద్యోగులపై ప్రభావం” అనే అంశంపై జరిగిన సెమినార్‌లో సిఐటియు రాష్ట్ర

ఫార్మా కంపెనీల్లో కార్మికులు తమ ప్రాణాలను ఫణంగా పెడుతున్నారన్నారు. ఫార్మా పరిశ్రమల్లో కార్మికులకు భద్రత లేదని, సరైన భద్రతా ప్రమాణాలు పాటించడం లేదని యాజమాన్యాలకు కార్మికుల ప్రాణాలు కంటే లాభాలే ముఖ్యమని తెలిపారు. అరబిందో యాజమాన్యం కార్మికుల చార్జర్ ఆఫ్ డిమాండ్స్ పరిష్కరించకుండా మొండిగా వ్యవహరిస్తుందని విమర్శించారు. అరబిందో యాజమాన్యం వేతన ఒప్పందం చేసే వరకు పోరాటం చేస్తామని, అవసరమైతే పారిశ్రామిక సమ్మెకు సిద్ధమని తెలిపారు. పారిశ్రామిక ప్రాంతంలో సిఐటియు కార్యాలయం ఏర్పాటు చేసుకోవడం

గొప్ప విషయమని సిఐటియు కార్మికులకు అండగా ఉంటుందన్నారు. సభకు అధ్యక్షత వహించిన సిఐటియు రాష్ట్ర ఉపాధ్యక్షులు డి.గోవిందరావు మాట్లాడుతూ కార్మిక వర్గంపై యాజమాన్యాలు, ప్రభుత్వాలు కర్కశంగా వ్యవహరిస్తున్నాయన్నారు. కార్మిక సమస్యలు పరిష్కారానికై, హక్కులు సాధనకు కార్మిక వర్గం ఐక్యంగా ఉద్యమించాలని పిలుపు నిచ్చారు. ఈ ప్రాంతంలో కార్మిక వర్గానికి పోరాట చరిత్ర ఉందని యాజమాన్యాలు గుర్తించుకోవాలన్నారు. పైడిభీమవరంలో సిఐటియు కార్యాలయం కార్మిక వర్గానికి అంకితమన్నారు. సిఐటియు జిల్లా అధ్యక్షులు కె.శ్రీనివాస్, సిఐటియు సీనియర్

నాయకులు వి.జె.కె. మూర్తి మాట్లాడుతూ కార్మికుల ఐక్య పోరాటాలకు యాజమాన్యాలు తలవంచక తప్పదన్నారు. అంతకు ముందు సిఐటియు పతాకాన్ని సిఐటియు డివిజన్ ప్రధాన కార్యదర్శి పి.తేజేశ్వరరావు ఆవిష్కరించారు. ఈ కార్యక్రమంలో సిఐటియు జిల్లా ఉపాధ్యక్షులు బి.కృష్ణమూర్తి, కె.నాగమణి, ఎమ్.ఆది నారాయణ మూర్తి, ఎమ్.తిరుపతి రావు, సి.హెచ్.అమ్మన్నాయుడు, ఎన్.షణ్ముఖరావు, జిల్లా కార్యదర్శులు టి.తిరుపతి రావు, సి.హెచ్.రామ్మూర్తినాయుడు, మధ్యాహ్నభోజన పథకం జిల్లా కార్యదర్శి అల్లు.మహాలక్ష్మి, సిఐటియు డివిజన్ అధ్యక్షులు ఎన్.వి.రమణ, అరబిందో ఫార్మా వర్కర్స్ యూనియన్ ప్రధాన కార్యదర్శి కె.గురునాయుడు, శ్యాంక్రగ్ పిస్టన్స్ అండ్ రింగ్స్ వర్కర్స్ యూనియన్ నాయకులు ఎమ్.అప్పలనరసయ్య, సి.హెచ్. సురేష్ కుమార్, యు.బి.వర్కర్స్, డా.రెడ్డిన్, నాగార్జున అగ్రికెమ్, ఫ్రింజ్ వర్కర్స్, శ్రీ రాజ్యలక్ష్మి పవర్ ఇన్స్ట్రూ, వి.ఎ, ఆశా తదితర యూనియన్ నాయకులు ఎస్.సీతారామరాజు, ఎల్.రాంబాబు, ఎన్.అప్పల రాజు, జె.శ్యామల రావు, పి.వెంకటప్పారావు, జి.కిరణ్, కె.రాజారావు, ఎమ్.ప్రభాకర్, ఎన్.అప్పారావు, పి.అప్పలనాయుడు తదితరులు పాల్గొన్నారు.



అధ్యక్షులు సి.హెచ్.నర్సింగరావు ముఖ్య వక్తగా పాల్గొని ప్రసంగించారు. యాజమాన్యాలు, ప్రభుత్వాలు ఎంత నిర్బంధం ప్రయోగిస్తే కార్మిక వర్గం ఉద్యమం అంత గట్టిగా బలోపేతం అవుతుందన్నారు. సరళీకరణ, ప్రపంచీకరణ పేరుతో కార్మిక వర్గం చాలా అన్యాయానికి గురవుతున్నారన్నారు. కేంద్ర ప్రభుత్వం 44 కార్మిక చట్టాలను 4 లేబర్ కోడ్‌లుగా మార్చిందని విమర్శించారు. బ్రిటీష్ ప్రభుత్వం నాటి నుండి కార్మిక వర్గం పోరాడి, త్యాగాలతో సాధించుకున్న హక్కులను మోడీ ప్రభుత్వం కాలరాస్తుందని విమర్శించారు. జాతీయ కనీస వేతనంగా కేవలం రూ.178/- మాత్రమే నిర్ణయించడం దారుణమన్నారు.

అధ్యక్షులు కె.శ్రీనివాస్, సిఐటియు సీనియర్





# ఏటీఎం - ఆధార్

ఒక వ్యాపారికి తన 45 సంవత్సరాల వయసులో హఠాత్తుగా అతని భార్య మరణించింది.

అతని బంధువులు, స్నేహితులు తనని రెండో వివాహం చేసుకొని స్థిరపడమని పరిపరి విధాల చెప్పి చూశారు.

కానీ, తనకు తన భార్య తీపి గుర్తుగా ఒక కుమారుడు ఉన్నాడని, వాడిని సక్రమంగా పెంచి పెద్ద చేయాలని, వాడి అభివృద్ధి తన ధ్యేయమని చెప్పి ఎవరూ నొచ్చుకోకుండా సున్నితంగా తిరస్కరించాడు.

అతని కుమారుడు విద్యాబుద్ధులు నేర్చి సక్రమంగా పెరిగి పెద్దవాడైన తదుపరి అతనికి అంగరంగ వైభవంగా పెళ్లి జరిపించి తను కష్టపడి వృద్ధిచేసిన వ్యాపారాన్ని కూడా అప్పగించి, వృద్ధాప్య జీవితం గడపటం మొదలు పెట్టాడు.

అలా కొంత కాలం గడచి పోయింది. ఒకరోజు వృద్ధుడైన వ్యాపారి భోజన సమయంలో తన కోడలిని కొంచెం పెరుగు వుంటే వేయమని అడిగాడు. దానికి కోడలు “అయ్యో పెరుగు లేదండీ” అని చెప్పింది.

అప్పుడే లోపలికి వస్తున్న కొడుకు ఆ సంభాషణ విన్నాడు. భోజనం పూర్తి చేసి తండ్రి వెళ్లిపోయిన తరువాత కొడుకు, కోడలు భోజనానికి కూర్చున్నారు. వారి భోజనంలో సరిపడినంత పెరుగు ఉండటం కొడుకు గమనించాడు.

భార్యను ఏమీ అనలేదు. మౌనంగా వ్యాపారానికి వెళ్లిపోయాడు. కానీ పని మీద మనసు లగ్నం చేయ లేకపోయాడు. రాత్రి పగలు తన తండ్రి అడిగిన ఒక కప్పు పెరుగు విషయమే మనసును తొలుస్తోంది.

తనకొరకు తన తండ్రి చేసిన త్యాగం, ప్రేమతో పెంచిన తీరు, కష్టపడి వృద్ధిచేసి అందించి, వడ్డించిన విస్తరి లాంటి వ్యాపా

రం అన్నీ ఒక్కొక్కటిగా గుర్తుకొచ్చాయి. తన తండ్రి జీవితమంతా చేసిన కష్టం ఒక కప్పు పెరుగును ఇవ్వలేక పోయిందా అనే బాధను తట్టుకోలేక పోయాడు.

తండ్రికి ఇప్పుడు ఇంకొక వివాహం చేస్తే ఆ భార్య అతని బాగోగులు బాగా చూసుకోగలదు. కానీ తండ్రి ససేమిరా ఒప్పుకోడు.

భార్యను దండిస్తే మనసు మారుతుందన్న నమ్మకం లేదు. ఎంత ఆలోచించినా మార్గం తోచలేదు. చివరకు ఒక నిర్ణయానికి వచ్చి మరునటి రోజు హఠాత్తుగా తన తండ్రిని వేరొక ఊరు



తీసుకెళ్లి మంచి ఇల్లు చూసి అన్ని సదుపాయాలు ఏర్పరచి తండ్రిని అక్కడ ఉంచి తిరిగి వచ్చేశాడు.

మామగారు అంత హఠాత్తుగా ఎక్కడికి, ఎందుకు వెళ్లాడో కోడలికి అర్థం కాలేదు.

భర్తను అడిగింది గానీ తనకు కూడా తెలియదని చెప్పటంతో ఆలోచనలో పడింది. ఒక వారం గడిచిపోయింది.

మామగారి విషయం తెలియటం లేదు. భర్తను అడిగే ధైర్యం చేయలేక పోయింది. సహజంగానే ఆతృత పెరిగింది. ఆరోజు ఉదయం భర్త వెళ్లిన తరువాత ఏదో పని మీద గుమస్తా ఇంటికి వచ్చాడు.

కోడలు మామ గారి గురించి

అడిగింది. ఏమి జరిగిందో తెలియదు గానీ పెద్దాయనగారు పెళ్లి చేసుకోబోతున్నారనీ, ఏర్పాట్లు పూర్తయ్యాయనీ, వ్యాపారాన్ని కూడా తనే చూసుకుంటారని, ఆయన కొత్త కాపురం ఈ ఇంట్లోనే ఉంటారని, కొడుకు తన కాపురాన్ని ఒక అద్దె ఇంటిలోకి మార్చబోతున్నారని, అందరూ చెప్పుకుంటున్నారనీ గుమస్తా చెప్పిన విషయం విని నివ్వెర పోయింది.

ఒక్కసారిగా కోడలి కంటిముందు, తన భావి జీవితం కనపడింది. తాను చేస్తున్న తప్పు తెలిసింది.

ఇప్పుడు కొత్త అత్తగారు వస్తే తన పరిస్థితి ఏమిటో అర్థం చేసుకుంది. గుమస్తాను మామగారు ఉంటున్న చోటు గురించి అడిగి తెలుసుకొని పరుగున వెళ్లి ఆయన కాళ్ళపై పడి క్షమాపణ కోరింది.

తన తప్పు తెలుసుకున్నానని, ఇక నుండి తన తండ్రిలా చూసుకుంటానని ప్రాధేయ పడింది. ఈ విషయాలేవీ తెలియని మామగారికి పరిస్థితి అర్థం కాలేదు.

అప్పుడు వచ్చాడు కొడుకు... తల్లిదండ్రుల విలువ... కప్పు పెరుగు విషయంలో తాను పడిన బాధ కోడలికి తెలియ జెప్పటానికి తాను ఇలా చేయవలసి వచ్చిందని వివరించాడు.

తనకు తానుగా మారటానికి, భర్త పడిన కష్టం చూసి సిగ్గుపడింది. “వృద్ధాప్యంలో తల్లిదండ్రులు పిల్లలకు ఏటీఎం కార్డులాంటి వారు”...


“అదే సమయంలో పిల్లలు వారికి ఆధార్ కార్డ్ లాంటి వారు” ఈ సంబంధ బాంధవ్యాలు.. మమతానుబంధాలు... బాధ్యతలు తెలుసుకుంటే కుటుంబ బంధాలు ఎంత సహజంగా పరిమళిస్తాయో ఒక్కసారి ఆలోచించండి...



ప్రజా పోరాటాలు ఎలా నిర్మించాలో, ప్రజా సమస్యలపై ఎలా ఉద్యమించాలో, అశేష ప్రజానీకంతో ఎలా మమేకం కావాలో...! అనేది మల్లు స్వరాజ్యం ఉద్యమ జీవితం స్పష్టం చేస్తుంది. ఏ ప్రజల సమస్యలపైనైతే ఉద్యమాలు జరుగుతున్నాయో, ఆ ఉద్యమాల్లో ప్రజల భాగస్వామ్యం నామమాత్రమవుతున్న నేటి తరుణంలో “నా గొంతే తుపాకీ తూట” భవిష్యత్తుకు మార్గ నిర్దేశం చేస్తుంది. తెలంగాణ సాయుధ రైతాంగ పోరాటంలో తన ఉద్యమ ఘట్టాలు, విప్లవాన్ని తన చిరునామాగా మార్చుకున్న స్ఫూర్తి ఈ పుస్తకంలో మన కళ్లకు కట్టినట్టు స్పష్టమవుతాయి. ఉద్యమకాలంలో ఆమెకు ఎదురైన ఎన్నో సమస్యలనూ, మరెన్నో అవరోధాలనూ ఆ చిన్న వయస్సులోనే ఎలా పరిష్కరించుకోవాలో, ఎలా ఎదుర్కోవాలో నేర్చుకున్నారు. సమస్య చిన్నదా.. పెద్దదా అనే అంశంపై ఆలోచించకుండా, ఆ సమస్య పరిష్కారం కోసం మనం చూపే చొరవ ఎంత ముఖ్యమో అనే అంశంపై ఆలోచన చాలా కీలకమైంది. భూస్వామ్య కుటుంబంలో పుట్టినప్పటికీ, అణగారిన ప్రజానీకాన్ని ఎలా ప్రేమించాలో ఉద్యమం నుంచి నేర్చుకున్నారు. తన అన్నయ్య (భీమిరెడ్డి నరసింహ రెడ్డి) వద్ద పోరాట ఓనమాలు నేర్చుకుంటుంది. ఇంతలోనే ఆయనను పోలీసులు అరెస్టు చేస్తారు. ఇప్పుడు పోరాటాన్ని ఎలా నడపాలో మల్లు స్వరాజ్యానికి పరీక్ష. పోరాటాలు ఎలా చేయాలో? తనకి తాను స్వతంత్రంగా నిర్ణయాలు తీసుకొని ఉద్యమాన్ని నిర్మిస్తుంది. రైతు కూలీ పోరాటాన్ని అణచివేసేందుకు నిజాం పాలకులు, పోలీసులు కుట్రలు పన్నినప్పటికీ, ఎంత ఒత్తిడి తెచ్చినప్పటికీ వాటికి ఎదరకుండా, బెదరకుండా ప్రజలే పరమావధిగా నిలబడిన ఆమెలో రూపి రాణి ధీరత్వం ప్రస్ఫుటిస్తుంది. ఆ రోజుల్లో మల్లు స్వరాజ్యం జమీందార్లకు, భూస్వాములకు వ్యతిరేకంగా పోరాటం చేయడమే కాకుండా, సాయుధ పోరాటంలో అనేక మంది మహిళలు భాగస్వామ్యమయ్యేందుకు ప్రభావితం చూపారు.

“నా గొంతే తుపాకీ తూట” పుస్తకం

చదివినంత సేపు మహిళలు ఇన్ని పనులు చేయగలరా! అనే ఆశ్చర్యం కలగకమానదు. స్వరాజ్యం చేయలేని పని లేదు ఈ స్పష్టం చేస్తుంది. చిన్నప్పటి నుండి పోరాట బాటనే నడిచారు. నిర్బంధంలో భాగంగా అనేక ఊర్లు తిరిగారు. ఆయా ఊళ్లలో అక్కడకనుగుణంగా స్థానిక వసులు చేస్తూ ఉద్యమాలను నిర్మించారు. వ్యవసాయం చేశారు. ఇంట్లో గృహిణి పాత్రను పోషించారు. రాజకీయ నాయకురాలిగా ఎత్తుగడలు వేశారు. తల్లిగా



పిల్లల అలన పాలన చూసే క్రమంలో ఎన్నో ఒడిదుడుకులను ఎదుర్కొన్నారు. కళాకారిణిగా పాటలు పాడుతూ ప్రజల్ని ఉర్రూతలూ గించారు. ఎంతో మందిని ఉత్తేజ పరిచారు. ఆమె గొప్ప ఉపన్యాసుకురాలు. తన ఉపన్యాసంతో ప్రజానీకాన్ని చైతన్యపరిచారు. స్వరాజ్యం ఓ ఉన్నతమైన ప్రజా ప్రతినిధి.

సాయుధ పోరాట క్రమంలో జరిగిన కొన్ని సంఘటనలు చదువుతున్నప్పుడు భావోద్వేగంతో కూడిన కన్నీరు వచ్చింది. ఒకరోజు స్వరాజ్యం పోలీసుల నుంచి తప్పించుకోవడానికి కోయ స్త్రీ సమ్మక్క ఇంట్లో నిద్రించారు. ఆ కోయ స్త్రీ చంటిబిడ్డ తల్లి. హఠాత్తుగా పోలీసులు స్వరాజ్యాన్ని పట్టుకునేందుకు చుట్టుముడతారు. తలుపులు కొడుతున్న శబ్దం వస్తే, తలుపులు తీయడానికి కోయ స్త్రీ సమ్మక్క వెళ్తుంది. ఈలోగా తనను పట్టుకోవడానికి పోలీసులు వచ్చారని గ్రహించిన స్వరాజ్యం ఉయ్యాలలో ఉన్న బిడ్డను

తీసుకొని పారిపోతుంది. తలుపు తీసిన సమ్మక్కను పోలీసులు చుట్టుముట్టి స్వరాజ్యం ఎక్కడైనా అడుగుతారు. ఇటు రాలేదని ఆమె సమాధానం ఇచ్చినప్పటికీ వినకుండా, ఆమెను పట్టుకొని పోలీసులు చిత్రహింసలకు గురి చేస్తారు. మల్లు స్వరాజ్యం బిడ్డను తీసుకొని అడవిలోకి పారిపోతారు. బిడ్డకు తల్లి పాలు లేకపోవడంతో ఆవు పాలు పడతారు. దీంతో ఆ బిడ్డ మూడు రోజులకి చనిపోతుంది. ఆ బిడ్డ చేతిలో పెట్టుకొని మల్లు స్వరాజ్యం ఎంతగానో ఏడ్చారు. “ఆ తల్లికి నేను కనిపిస్తే, నా బిడ్డ ఏదని అడిగితే ఆ తల్లి అడిగితే, నేను ఏం సమాధానం చెప్పాలి” అని మల్లు స్వరాజ్యం చాలా బాధ పడ్డారు. కొన్ని రోజులకు బిడ్డ తల్లిని స్వరాజ్యం కలిసి, జరిగిన విషయాన్ని వివరిస్తూ కన్నీరు మున్నీరు అయ్యారంటా. విషయం విన్న తల్లి మీరు ఏమీ బాధపడవద్దని.. “మీరు నా బిడ్డ కోసం ఏడుస్తున్నారు. కానీ నిన్ను మీ అమ్మ ఉద్యమం కోసం, ప్రజల కోసం వదిలిపెట్టింది. అందుకు గర్వపడుతున్నాను” అని ఆ కోయ స్త్రీ సమ్మక్క అన్నది. ఆ తల్లి త్యాగం వర్ణనాతీతం.

స్వరాజ్యం భర్త మల్లు వెంకట్ నరసింహ రెడ్డి (విఎన్) ఇద్దరది ఒకటే మార్గం. ఆ మార్గంలో ఎన్ని ఒడిదుడుకులు వచ్చినా ముందుకెళ్లాలని చెప్పిన గొప్ప నాయకుడు వి.ఎన్. ఆయన కూడా రైతాంగ పోరాటాలు, భూస్వామ్య వ్యతిరేక పోరాటాలు నిర్వహించి ప్రజల్లో మంచి నాయకుడిగా పేరు పొందారు. ఆర్థికంగా బలహీనమైనప్పటికీ తన మార్గాన్ని, సిద్ధాంత అవగాహనని విడిచిపెట్టని గొప్ప నాయకుడు. ఉద్యమంలో వెనుతిరగకుండా మునుముందుకు సాగారు.

మల్లు స్వరాజ్యం ప్రజాప్రతినిధిగా ఎన్నికైన ప్రజా సమస్యల పరిష్కారం కోసం జరిగే పోరాటాల్లో నిమగ్నమయ్యారు. మహిళల సమస్యలపై అసెంబ్లీలో గొంతెత్తారు. మహిళా వాణి వినిపిస్తూ మహిళ గొంతుకయ్యారు. ఆమె బాటలో మనమందరం పయనించాలని, ప్రజలతో మమేకం కావాలని కోరుకుంటూ...

- కూనిరెడ్డి అరుణ





నెల్లూరులో సివిటియు 15 రాష్ట్ర మహాసభల ఆహ్వాన సంఘం సన్మాహాళ సభ



అంగన్వాడీ విశాఖజిల్లా మహాసభలు



అంగన్వాడీ విజయనగరం జిల్లా మహాసభలు



అంగన్వాడీ గుంటూరు మహాసభలు



కాంత్రాక్టు, టెంపోరింగ్ స్కీమ్ ఉద్యోగుల రాష్ట్ర సదస్సు



పైడి భీమవరం కార్యాలయం ప్రారంభోత్సవం



చీరాల కార్యాలయం ప్రారంభోత్సవం



KLVO2ATL46

## సి.ఐ.టి.యు. దృశ్యమృశిక







మహను ఫౌండేషన్

పుస్తకాల పరిశీలనాపట్టిక

పుస్తకం సంఖ్య	KLV01A546
పుస్తకం పేరు	50025 లెక్క
తారీఖు	88-08-23
ముందు లెక్క	YES
వెనుక లెక్క	YES
మొత్తం పేజీలు	NO 37
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Ch. Amrutha
పేజీలు విడదీసినది	Amrutha
స్కాన్ చేసినది	Mounika
పరీక్ష చేసినది	amrutha
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	GOOD